

13 ஆவது திருத்தச் சட்டத்தை நீக்குவதற்கோ திருத்துவதற்கோ முயற்சிக்க வேண்டாம்!

அரசாங்கத்திடம் கத்தோலிக்க ஆயர் பேரவை கோரிக்கை

13ஆவது திருத்தச் சட்டத்தினை நீக்குவதற்கோ அல்லது அதில் திருத்தங்களைச் செய்வதற்கோ அரசாங்கம் முயற்சிக்கக்கூடாது. மாறாக, அனைத்துத் தரப்பினருடனும் பேசி பாராளுமன்றத் தெரிவுக்குழுவின் ஊடாக முழுமையான புதிய அரசியல் யாப்பினை உருவாக்க வேண்டும் என்று இலங்கை கத்தோலிக்க ஆயர் பேரவை கோரிக்கை விடுத்துள்ளது.

இது குறித்து கத்தோலிக்க ஆயர் பேரவையின் தலைவர் கர்தினால் மல்கம் ரஞ்சித் ஆண்டகை, பொதுச் செயலாளர் வலன்ஸ் மெண்டிஸ் ஆண்டகை ஆகியோர் கையொப்பமிட்டு வெளியிட்டுள்ள அறிக்கையில் தெரிவிக்கப்பட்டுள்ளதாவது, தற்போது நடைமுறையில் காணப்படும் 13ஆம் சீர்திருத்தம்

தொடர்பில் விவாதிக்கப்படுவதை தேசிய ஊடகங்கள் மூலமாக நாம் தெரிந்துகொண்டுள்ளோம். இந்தச் சீர்திருத்தம் மாகாணங்களுக்கு அதிகாரத்தைப் பகிர்ந்தளித்துள்ளதுடன் கடந்த இரண்டு தசாப்த காலமாக அமுலில் இருந்தும் வருகிறது. அதிகாரப் பரவலாக்கல் தொடர்பில் மக்களின் பங்களிப்பு அதிகரித்துக் காணப்படுகின்றது. (தொடர்ச்சி 15ஆம் பக்கம்)

இனத்திற்கொரு சட்டம்தான் இலங்கையின் ஜனநாயகமா?

மதவாத அமைப்புகளின் அடாவடி குறித்து திருமலை ஆயர் கேள்வி

நாட்டில் இனத்திற்கொரு சட்ட அமுலாக்கல் நடைமுறை தற்போது கையாளப்படுகின்றதா என்ற சந்தேகம் மக்கள் மத்தியில் ஏற்பட்டு வருகின்றது என்று திருகோணமலை மறைமாவட்ட ஆயர் மேதகு கிங்ஸிலி சுவாம்பிள்ளை ஆண்டகை தெரிவித்தார். திருகோணமலை ரொட்டரி கழகத்தின் நிகழ்வில் முதன்மை அதிதியாக கலந்துகொண்டு உரையாற்றும்போதே அவர் மேற்கண்டவாறு தெரிவித்தார். சில மதவாத அமைப்புகள் பள்ளிவாசல்களையும் தேவாலயங்களையும் மதகுருமார்களையும் தாக்கி சேதங்களை ஏற்படுத்தி வருகின்றன. மொத்தத்தில்



அவ்வமைப்புகள் சட்டத்தை தமது கைகளில் எடுத்துச் செயற்படுவதை அவதானிக்க முடிகின்றது. ஆனால் இவர்களை இதுவரை யாரும் கைதுசெய்யவும் இல்லை. தண்டிக்கவும் இல்லை. இது ஜனநாயக சமூகத்திற்கு ஏற்புடைய நடைமுறை அல்ல என்றும் அவர் தெரிவித்தார்.

புனித அந்தோனியார் உயிர் துறக்கும் வேளையில் இருந்த நிலையை பிரதிபலிக்கும் உருவச்சிலை கொச்சிக்கடை அந்தோனியார் ஆலயத்தில் வைக்கப்பட்டுள்ளது

புனித அந்தோனியார் உயிர் துறக்கும் வேளையில் இருந்த நிலையைப் பிரதிபலிக்கும் உருவச்சிலை கொழும்பு கொச்சிக்கடை புனித அந்தோனியார் ஆலயத்தில் விசேடமாக அமைக்கப்பட்ட பீடத்தில் வணக்கத்திற்காக வைக்கப்பட்டுள்ளது. இந்நிலையில் உலகிலேயே இத்தாலியின் அர்ச்செல்லா நகருக்கு அடுத்தபடியாக 2ஆவது இடத்தில் புனிதரின் இவ்வாறானதொரு உருவச்சிலையை கொண்டுள்ள நாடு என்ற பெருமையை இலங்கை பெற்றுள்ளது. புனிதர்களில் ஒருவரான புனித அந்தோனியார் இறுதியாக இத்தாலியின் அர்ச்செல்லா என்ற நகரில் இறைபணியாற்றியபோதே நோய்வாய்ப்பட்டு இறைவனடி சேர்ந்தார். இதனையடுத்து இவர் உயிர் துறந்த இடமான அர்ச்செல்லா நகரில் ஆலயம் ஒன்று கட்டப்பட்டு அதில் அவர் மரணிக்கும் வேளையில் இருந்த நிலையை பிரதிபலிக்கும் உருவச்சிலை வைக்கப்பட்டது.



கடந்த கசப்பான வரலாற்றுக்குள் மீண்டும் நுழைய எத்தனிக்கார்தீர் அரசிடம் கூறுகின்றார் மன்னார் ஆயர்

தமிழர்களின் இருப்பை இல்லாதொழிப்பதற்கான முயற்சிகள் தொடர்ச்சியாக முன்னெடுக்கப்பட்டு வருகின்றன. இந்த அரசு கடந்த கால வரலாற்றுக்குள் மீண்டும் செல்ல எத்தனிக்கக்க கூடாதென்று மன்னார் ஆயர் மேதகு இரா. யோசேப்பு ஆண்டகை எச்சரித்துள்ளார். மீண்டும் பழைய வரலாற்றுக்குச் செல்லவே ஒவ்வொரு முயற்சிகளும் எடுக்கப்படுகின்றன. அதனைவிடுத்து பல்லின மக்கள் கொண்ட தேசத்தை பரந்த மனப்பாங்குடன் ஆட்சிபுரிய அரசு முன்வர வேண்டும் என்று ஆயர் மேலும் குறிப்பிட்டார். மாகாணங்களுக்கு உள்ள குறைந்தபட்ச அதிகாரங்களையும் நாடாளுமன்றத்தின் பெரும்பான்மை மூலம் இல்லாதொழிக்கும் வகையிலான சட்டவரைவு அமைச்சரவையில் சமர்ப்பிக்கப்படவுள்ளமை தொடர்பில் கேட்டபோதே அவர் மேற்கண்டவாறு கூறினார். இது குறித்து அவர் மேலும் தெரிவித்ததாவது, தமிழர்களை இங்கிருந்து விரட்டுகின்ற செயற்பாடுகள் தொடர்ந்து முன்னெடுக்கப்பட்டு வருகின்றன. இதன்மூலம் கடந்த கால வரலாற்றுக்குள் மீள் செல்ல எத்தனிக்கின்றனர். இலங்கையில் பல மொழி பேசுவோர், பல மதங்களைப் பின்பற்றுவோர், பல கலாசாரங்களைப் பின்பற்றுவோர் வாழ்கின்றனர். இங்கு கட்சி நலன்களுக்கு அப்பால் பல்வகைமை கொண்ட நாட்டை ஆளும் எண்ணத்துடன் ஆட்சியாளர்கள் செயற்பட வேண்டும். குறுகிய மனோபாவங்களும், எண்ணங்களும் கொண்டவர்களால் நாட்டில் நல்லிணக்கத்தை ஏற்படுத்த முடியாது. மாறாகக் கடந்தகாலக் கசப்பான வரலாறுகளுக்குத்தான் செல்ல முடியும். எனவே பல்வகைமை கொண்ட நாட்டை ஆட்சி செய்பவர் தேசத்தின் தந்தையைப் போன்று செயற்பட வேண்டும் என்றார்.

மடு ஆடித் திருவிழா

இவ்வாண்டு மடு ஆடித் திருவிழா ஆடி மாதம் 2ஆம் திகதி சிறப்பாக நடைபெற்றது. மன்னார் ஆயர் தலைமையில் இடம்பெற்ற இத்திருவிழாவில் சிலாப மறைமாவட்ட ஆயர் மேதகு வலன்ஸ் மெண்டிஸ் ஆண்டகை, அந்நாற்புர மறைமாவட்ட ஆயர் மேதகு நோபேட் அன்றாடி ஆண்டகை ஆகியோரும் கலந்துகொண்டனர். மடு பரிபாலகர் அருட்திரு. எமிலியானுஸ்பிள்ளை அடிகளாரின் நெறிப்படுத்தலில் மன்னார் மறைமாவட்ட மற்றும் ஏனைய குருக்களின் ஒத்துழைப்போடு இவ்விழா சிறப்பாக இடம்பெற்றது. இலங்கையின் பல பகுதிகளிலும் இருந்து மக்கள் இவ்விழாவில் கலந்துகொண்டு மடு அன்னையின் ஆசீர்ப்பை பெற்றுச்சென்றனர். இவ்விழாக்காலம் பாடசாலைக் காலமாக இருந்ததால் பெருமளவு யாத்திரிகர்கள் வருகை தரவில்லை. ஆலயத்திருவிழாவுக்கு அதிக யாத்திரிகர்களின் வருகை எதிர்பார்க்கலாம்.



மன்னாரில் தனிநாயகம் அடிகளார் நூற்றாண்டு விழா தமிழ் அறிஞர்கள் கல்விமான்கள் மன்னாரில் சங்கமம்!

மன்னார் தமிழ்ச் சங்கத்தின் ஏற்பாட்டில் தமிழ்த்தாது தனிநாயகம் அடிகளார் நூற்றாண்டு விழா நிகழ்வுகள் எதிர்வரும் ஓகஸ்ட் மாதம் 2ஆம் 3ஆம் 4ஆம் திகதிகளில் இடம்பெறும். முதல் நாள் காலையில் தொடக்க விழாவும் இறுதி நாள் மாலையில் நிறைவு விழாவும் இடம்பெறும். இதைவிட ஒவ்வொரு நாளும் ஆய்வரங்கு, இலக்கிய அரங்கு, கலையரங்கு என மூன்று அமர்வுகள் இடம்பெறும். ஆய்வரங்குகளில் கலந்துகொள்ள இலங்கையின் பல்வேறு பகுதிகளிலும் இருந்து பேராசிரியர்கள், கல்விமான்கள் மன்னாருக்கு வரக்கூடியவர்கள் ஆவார். இவ்விழாவுக்கு அனைத்து மக்களின் ஆதரவையும்



மன்னார் தமிழ்ச் சங்கம் எதிர்பார்த்து நிற்கின்றது. இப்பெருவிழாவில் கலந்துகொண்டு தமிழ் இன்பம் நுகரவும் தனிநாயகம் அடிகளாரின் தமிழ்ப்பணிகளை அறியவும் மன்னார்த் தமிழ்ச் சங்கம் அனைத்து மக்களையும் அன்போடு அழைத்து நிற்கின்றது.

வத்திக்கானுடனான உறவை மேம்படுத்த பாப்பரசருக்கு அல் அஸ்ஹர் நிபந்தனை

சுன்னி முஸ்லிம்களின் உயர் நிறுவனமான அல் அஸ்ஹர், வத்திக்கானுடனான உறவை மேம்படுத்த விருப்பம் வெளியிட்டுள்ளது. எனினும் பாப்பரசர் பிரான்ஸில், 'இஸ்லாம் அமைதியான மார்க்கம்' என பிரகடனம் செய்ய வேண்டும் என நிபந்தனை விதித்துள்ளது. அமைதியான மார்க்கம் என பிரகடனம் செய்ய வேண்டும் என நிபந்தனை விதித்துள்ளது. அமைதியான மார்க்கம் என பிரகடனம் செய்ய வேண்டும் என நிபந்தனை விதித்துள்ளது. அமைதியான மார்க்கம் என பிரகடனம் செய்ய வேண்டும் என நிபந்தனை விதித்துள்ளது.

மன்னா மனப்பொழிவு

சிறப்பு ஆசிரிய தலையங்கம் மன்னார் ஆயுருக்கு எதிரான விஷமப் பிரசாரம் நிறுத்தப்பட வேண்டும்

1985 ஜே. ஆர். ஜெயவர்தன ஆட்சியில் மன்னாரில் கத்தோலிக்க மதகுருவாக இருந்த மேரி பஸ்ரியன் திடீரெனக் காணாமல்போய்விட்டார். படையினர் இவரைக் கடத்திச் சென்று கொலை செய்துவிட்டதாகத் தெரிவிக்கப்பட்ட குற்றச்சாட்டை அப்பொழுது தேசிய பாதுகாப்பு அமைச்சராக இருந்த லலித் அத்துலத் முதலி அடியோடு மறுத்தார். மேரி பஸ்ரியன் இந்தியாவில் இருப்பதாக அடித்துக் கூறினார். பின்பு நடந்தது என்ன? சித்திரவதை செய்யப்பட்டுப் படுகொலை செய்யப்பட்ட மேரி பஸ்ரியனின் அடிகளாரின் உருக்குலைந்த சடலம் கண்டுபிடிக்கப்பட்டது.

அதனால்தான் மன்னார் ஆயர் இராயப்பு ஜோசேப்பின் பாதுகாப்புக் குறித்து கத்தோலிக்க மக்கள் மட்டுமல்ல, தமிழ் மக்கள் அனைவரும் கவலை கொண்டுள்ளனர். இவரது பாதுகாப்புக் குறித்து வத்திக்கான் வரை கவனம் செலுத்தப்படுகிறது.

ஐனாதிபதி ராஜபக்ஷ கடந்த ஆண்டு வத்திக்கான் சென்ற சமயம், பாப்பரசர் 16ஆவது பெனடிக்ட் மன்னார் ஆயரின் பாதுகாப்புக் குறித்து ஐனாதிபதியின் கவனத்துக்குக் கொண்டு வருவார் என்று அப்பொழுது ஊடகங்களில் செய்தி வெளியாகியது. மன்னார் ஆயர் இலக்குவைக்கப்படலாம் என்ற சந்தேகமே இதற்குக் காரணம்.

சமீப காலமாக சிங்கள, பௌத்த தீவிரவாத அமைப்புகள் மட்டுமல்ல, அரசதரப்பு அமைச்சர்கள்கூட மன்னார் ஆயரை வன்மையாகக் கண்டிக்கின்றனர். அவரை ஒரு பிரபாகரன் என்று குற்றஞ்சாட்டுகின்றனர். தமிழ் மக்களின் உரிமைக்காக அவர் ஆற்றிவரும் அரும்பெரும் பணிக்குக் கிடைத்த பரிசு இது. பௌத்த அமைப்புகளில் ஒன்றான, மாகாணசபை முறைமையை ஒழிப்பதற்கான அமைப்பு கடந்த 26.06.2013 அன்று கொழும்பில் நடத்திய செய்தியாளர் மாநாட்டிலும் மன்னார் ஆயரின் பெயர் பிரஸ்தாபிக்கப்பட்டிருக்கிறது. பொதுபலசேனா அமைப்பின் செயலாளர் ஞானசார தேரர் அங்கு கருத்துத் தெரிவிக்கையில், புதிய பிரபாகரனாக மன்னார் ஆயர் செயற்படுகிறார் என்று குற்றஞ்சாட்டினார். மற்றொரு பௌத்த பேரினவாதக் கட்சியான ஜாதிக ஹெல உறுமய, தமிழீழத்தின் கர்தினாலாவதற்கு மன்னார் ஆயர் ஆசைப்படுகிறார் என்று குற்றஞ்சாட்டியது. அவரைக் கைதுசெய்து நீதிமன்றத்தில் நிறுத்த வேண்டும் என்று கோரிக்கை விடுத்தது. அரசில் அங்கம் வகிக்கும் முஸ்லிம் அமைச்சர் ஒருவர் ஒருசமயம் மன்னார் ஆயர் முஸ்லிம்களுக்கு எதிராகச் செயற்படுகிறார் என்று குற்றஞ்சாட்டினார்.

கடந்த ஆண்டு ஜெனீவாவில் இலங்கைக்கு எதிரான தீர்மானம் நிறைவேற்றப்பட்ட சமயம், கிரிபுத்தொடையில் இடம்பெற்ற பொதுக்கூட்டம் ஒன்றில் அமைச்சர் மேர்வின் சில்வா பேசுகையில், வரலாற்றுக் காலத்தில் நாட்டுக்கு எதிராகச் செயற்பட்டவர்களை மன்னர்கள் கொலை செய்தார்கள். அதனைச் செய்வதற்கான நேரம் வந்துவிட்டது என்றார்.

தனக்கு எதிரான குற்றச்சாட்டுகளுக்கு மன்னார் ஆயர் பல தடவைகள் பதிலளித்துவிட்டார். அதன் பின்பாவது யதார்த்த நிலையை உணர்ந்துகொள்ளப் பேரினவாதிகளும், பௌத்த தீவிரவாத அமைப்புகளும் தவறியிருப்பது கவலைக்குரியது.

பொதுபலசேனாவின் குற்றச்சாட்டுக் குறித்து மன்னார் ஆயர் ஒருசமயம் கருத்துத் தெரிவிக்கையில், "நான் பிரபாகரன் போன்றவர் அல்ல, நான் ஒரு மதகுரு, அரசியல்வாதியோ, ஆயுதம் ஏந்திய போராளியோ அல்ல. நான் ஒருபோதும் தனி ஈழம் கோரவில்லை. நாட்டில் சமாதானத்தையே விரும்புகிறேன். இந்த நாடு பல இனங்கள், பல கலாசாரங்கள் உள்ள நாடு" என்று தெரிவித்தார். பெர்துபலசேனா பொய்ப் பிரசாரம் செய்வதாகவும் தமிழ், சிங்கள, முஸ்லிம் ஒற்றுமையைக் குலைக்க எத்தனிப்பதாகவும் குற்றஞ்சாட்டினார்.

ஆயுதப் போராட்டம் அழிப்பு, அரசியல் பலவீனம் உள்ள இன்றைய இக்கட்டான நிலையில் தமிழ் மக்களுக்கு மன்னார் ஆயர் ஆற்றும் சேவை வரலாற்றில் இடம்பெறவேண்டியது. இலங்கையில் தமிழினத்தின் இருப்பைச் சிதைக்க முயற்சிப்போருக்கு மன்னார் ஆயரின் நடவடிக்கைகள் கசப்பாக உள்ளன.

- 2012ம் ஆண்டு மாச்சில் மன்னார் ஆயர் உட்பட வடக்கைச் சேர்ந்த 31 கிறிஸ்தவ மதகுருமார் ஐ. நா. மனித உரிமைப் பேரவைக்கு அனுப்பிய கடிதம்.

- மனித உரிமைகள் பேரவைக் கூட்டத்தில் இலங்கைக் குழுவின் தலைமைப் பிரதிநிதியாகச் செயற்பட்ட அமைச்சர் மகிந்த சமரசிங்க ஆற்றிய உரைக்குப் பதிலளித்து உண்மை நிலையை விளக்கி மன்னார் ஆயர் உட்பட சிவில் சமூகத்தினர் மனித உரிமைப் பேரவைக்கு அனுப்பிய கடிதம்.

- கற்றுக்கொண்ட பாடங்கள் மற்றும் நல்லிணக்க ஆணைக்குழுவுக்கு மன்னார் ஆயர் வழங்கிய எழுத்துமூலச் சாட்சியம்.

- ஆஸ்திரேலியாவுக்குச் சென்று - அரசியல் தஞ்சம் கோருவோரைத் திருப்பி அனுப்பவேண்டாம் என்று ஆஸ்திரேலிய அதிகாரிகளுக்கு எழுதிய கடிதம்.

மேற்கண்டவை யுத்தத்தின் பின்னர் மன்னார் ஆயர் ஆற்றிய பணிகளில் சில இதற்காகத்தான் அவரைப் பிரபாகரன் என்கின்றனர். ஆகவே, மன்னார் ஆயருக்கு எதிரான விஷமப்பிரசாரங்கள் நிறுத்தப்படவேண்டும்.

(நன்றி - சுடரொளி 28 யூன் 2013)

றோயல் சர்வதேச கல்வி நிறுவனம் மன்னார் கிளையின் சான்றிதழ் நிகழ்வு



இலங்கையில் பிரசித்திபெற்ற றோயல் சர்வதேச கல்வி நிறுவனம் - மன்னார்க் கிளையின் சான்றிதழ் வழங்கும் வைபவம் கடந்த 2013.06.08 அன்று மன்னார் நகர மண்டபத்தில் நடைபெற்றது. இவ்வைபவத்திற்கு பிரதம விருந்தினராக திரு. ரி. கிறிஸ்ரிராஜா (பிரதிக்கல்விப் பணிப்பாளர் - மன்னார் வலயம்) அவர்களும், கௌரவ விருந்தினராக திரு. எம். தமிழ்ச் செல்வன் (ஆலோசகர் றோயல் சர்வதேச கல்வி நிறுவனம் - கொழும்பு) அவர்களும் மற்றும் சிறப்பு விருந்தினர்களாக மன்னார் வலய பாடசாலை அதிபர்களும் கலந்து சிறப்பித்தனர்.

இந்நிகழ்வில் 6 வயது தொடக்கம் 23 வயது வரையிலான 109 மாணவர்கள் தங்கள் ஆங்கிலம் மற்றும் கணினி கற்கை நெறியில் சிறப்பு சித்தியடைந்தமைக்கான சான்றிதழ்களைப் பெற்றுக்கொண்டனர்.

மன்னார் மறைமாவட்டம்

திருவழிபாட்டு நாட்காட்டி - 2013

ஆடி

- 02 - மடுமாதா திருவிழா
 - 03 - யாழ் ஆயர் பேரருட்திரு. தோமஸ் சுவந்தரநாயகம் ஆண்டகையின் பெயர் கொண்ட தினம்
 - 06 - தூய செபமலை அன்னை திருவிழா - பாலையடிப்புதுக்குளம், மன்னார் மறைமாவட்ட சமூகத்தொடர்பு அருட்பணிமைய தினம், மன்னார் ஆயர் பேரருட்திரு இராயப்பு யோசேப்பு ஆண்டகை மன்னார் ஆயராக நியமனம் பெற்ற தினம் (1992)
 - 07 - திருஇருதய ஆண்டவர் விழா - சிதம்பரபுரம்
 - 10 - தூய ஆரோக்கிய அன்னை திருவிழா - (நானாட்டான் பங்கு திருவிழா)
 - தூய மரியகொறட்டி திருவிழா - பண்டிவிச்சான்
 - 13 - தூய செபஸ்தியார் திருவிழா - மருதமடு
 - தூய வேளாங்கண்ணி சிற்றாலயம் - ஆதார வைத்தியசாலை, மன்னார்
 - 14 - தூய தோமையார் திருவிழா - கல்நாட்டி
 - 16 - தூய கார்மேல் அன்னை திருவிழா - ஆவணம், அளவக்கை, இளமருதங்குளம், பொற்கேணி, பறப்பாங்கண்டல்
 - தூய கப்பலேந்தி மாதா திருவிழா - பெரிய நொச்சிக்குளம்.
 - 20 - தூய குழந்தை யேசு திருவிழா - குழந்தையேசுபுரம்
 - கார்மேல் மாதா - நாகர் இலுப்பைக்குளம்
 - 25 - தூய யாகப்பர் திருவிழா - பறப்பாங்கண்டல், விடத்தல் தீவு, கொக்குப்படையான், கட்டுக்காரன் குடியிருப்பு, முருங்கன் கமம், நறுவிலிக்குளம்.
 - 26 - தூய அன்னம்மாள் திருவிழா - வங்ககாலை
 - 27 - தூய இயாகப்பர் விழா - சிவபுரம்
 - 28 - சுதேச குருக்கள் துறவியர் தினம் (காணிக்கைகள் ஆயர் இல்லத்திற்கு அனுப்பிவைக்கப்படும்)
 - தூய இயாகப்பர் விழா - சிறுநீலாசேனை
- மாதத்தின் 2வது, 4வது சனி உபவாசத்தியானம் - தோட்டவெளி ஆன்மீக இல்லம்.

வாசகப்

பெருமக்களே!

மன்னா பத்திரிகைப் பணத்தை காலம் தாழ்த்தாமல் உடனடியாகச் செலுத்துவதன் மூலம் மன்னா விநியோகஸ் -தர்களுக்கு உங்கள் மேலான ஒத்துழைப்பை வழங்கும்படி அன்போடு கேட்டுக்கொள்கிறோம்.

- மன்னா நிர்வாகம்

இலங்கை செஞ்சிலுவைச் சங்க மன்னார் மாவட்டக்கிளை

புதிய நிர்வாகிகள் தேர்வு



இலங்கை செஞ்சிலுவைச் சங்க மன்னார் மாவட்டக்கிளையின் ஆண்டுப் பொதுக்கூட்டமும் கிளைக்குழுத் தேர்தலும் அண்மையில் இடம்பெற்றது. இத்தேர்தலை அவதானிப்பதற்கு தலைமைச் செயலகத்தின் சார்பில் யாழ்ப்பாணக்கிளையின் தலைவர் திரு. பாலகிருஷ்ணன் அவர்கள் பங்கேற்று நாடாத்தினார்.

தெரிவுசெய்யப்பட்ட புதிய நிர்வாகிகள் : (அமர்ந்திருப்போர் இடமிருந்து வலமாக) Dr. செல்வக்கண்டு லோகநாதன் (நிர்வாக சபை உறுப்பினர்), பிரான்சிஸ்பின்னை நெஜி ஜெயபாலன் (உபதலைவர்), குழந்தைவேலு ரகுசங்கர் (செயலாளர்), ஜோசப் ஜோன் கென்னடி (தலைவர்), பத்திநாதன் ஜெரோம் எமிலியான்ஸ்பின்னை (பொருளாளர்), அந்தோனி மாரக் (நிர்வாக சபை உறுப்பினர்) பின்வரிசையில் இடமிருந்து வலமாக பிரான்சிஸ் அன்ரனி நிமால், செபஸ்ரியான் ஜோன் சத்தியசீலன் குலாஸ், அந்திரோஸ் யூட் பசில் சோசை, றுக்ஸ்வான் ஓக்ஸ்வோட் (மாவட்ட கிளை நிர்வாக அதிகாரி) மற்றும் அப்துல் கபூர் முகமட் பசில் (நிர்வாக சபை உறுப்பினர்) ஆகியோரையும் படத்தில் காணலாம்.

உண்மை உறைக்கும் கமிலஸ்

உங்களுடைய விடைகளை அறிந்து கொள்ள என்னுடைய மாலை வகுப்புக்கு (Tuition) வரவும்

(நன்றி - தி மெசஞ்சர்)

தயவுசெய்து

அவதானியங்கள்

நீத்தார் நினைவுப் பகுதியில் உங்கள் அன்புக்குரியவர்களின் நினைவுகளைப் பிரசுரிக்க விரும்புகின்றவர்கள் எந்த மாதத்தில் இந்த நினைவுகள் பிரசுரிக்கப்படவேண்டுமோ அந்த மாதத்திற்கு முதல் மாதம் 10ம் திகதிக்கு முன்னர் அனைத்து விபரங்களையும் எம்மிடம் ஒப்படைக்க வேண்டும் என்பதை அன்போடு நினைவுபடுத்துகின்றோம். கட்டண விபரம் கறுப்பு வெள்ளை 4,500/= கலர் 7,500/=

மக்களின் சொந்த வாழ்விடங்களை அபகரிப்பது அடிப்படை மனித உரிமை மீறல் செயற்பாடாகும்

யாழ். மறைக்கோட்ட பொது நிலையினர் கழகம் கண்டனம்

மக்களின் சொந்த வாழ்விடங்களை அவர்களின் அனுமதியின்றி அடாத்தாக அபகரிப்பது அடிப்படை மனித உரிமை மீறல் செயற்பாடாகும். தமிழ் மக்கள் பூர்வீகமாக வாழ்ந்துவந்த இடங்களையும் அவர்களின் வாழ்வாதார வளங்களையும் அபகரிப்பது இனங்களுக்கிடையில் ஒருபோதும் நல்லிணக்கத்தை ஏற்படுத்தாது. இதனை நாம் வன்மையாகக் கண்டிக்கின்றோம் என யாழ். மறைக்கோட்ட பொதுநிலையினர் கழகம் தெரிவித்துள்ளது.

இது தொடர்பாக அக்கழகம் விடுத்துள்ள ஊடக அறிக்கையில், கடந்த இருபத்தைந்து வருடங்களுக்கு மேலாக இடம்பெயர்ந்து பல்வேறு இடங்களில் அகதிகளாக வாழும் தமிழ் மக்களின் பூர்வீக வாழ்விட நிலங்களை அபகரிப்பது அடிப்படை மனித உரிமை மீறலாகும். குறிப்பாக வலிகாமம் வடக்கு மக்களின் வாழ்விடங்களையும் அவர்களுடைய விவசாய

நிலங்களையும் அபகரிப்பது தமது சொந்த இடங்களில் மீளக்குடியேறி வாழலாம் என்ற அம்மக்களின் நீண்டகால எதிர்பார்ப்பைத் தகர்ப்பதாகவே அமைந்துள்ளது.

இங்கு மட்டுமல்ல இலங்கையின் வடக்கு கிழக்கில் பல்வேறு பகுதிகளிலும் இவ்வாறான செயற்பாடுகள் தீவிரமாக முன்னெடுக்கப்படுவது தேசிய நல்லிணக்கத்திற்கு குந்தகமாக அமையும் என்பதையும் சுட்டிக்காட்டுகின்றோம்.

போரினால் மிகமோசமாக பாதிக்கப்பட்டு தமது வாழ்விடங்களை இழந்து துன்புறும் மக்களுக்கு அவர்களுடைய வாழ்விடங்களையும் நிலங்களையும் வழங்கி மீளக்குடியேற்றுவதே அரசின் தலையாய கடமை என்பதையும் குறிப்பிட விரும்புகின்றோம்.

இச்செயற்பாடுகளுக்கு எதிராக மக்களால் முன்னெடுக்கப்படும் அனைத்து நடவடிக்கைகளுக்கும் எமது பூரண ஆதரவையும் வழங்குவோம் எனத் தெரிவித்துக்கொள்கின்றோம் என அந்த அறிக்கையில் தெரிவிக்கப்பட்டுள்ளது.

மன்னார் ஆயுருக்கு எதிரான பொது பலசேனாவின் கருத்துக்கு தமிழ்த் தேசியக் கூட்டமைப்பு கண்டனம்

நாட்டில் இடம்பெற்ற யுத்தத்தினைத் தொடர்ந்து தமிழ் மக்கள் எதிர்நோக்கும் பிரச்சினைகள், அவர்களது உரிமை தொடர்பாகவும் தமிழ் மக்களின் மீள்குடியேற்றம் தொடர்பாகவும் துணிச்சலுடன் குரல் கொடுத்து வந்தவரே மன்னார் மறைமாவட்ட ஆயர் என தமிழ்த் தேசியக் கூட்டமைப்பு தெரிவித்துள்ளது.

மன்னார் மறைமாவட்ட ஆயர் இராயப்பு ஜோசப் ஆண்டைக் புலிகளின் தலைவர் பிரபாகரனாக செயற்பட்டு வருகின்றார். என பொதுபலசேனா அமைப்பின் செயலாளர் கல்கொட அத்தே ஞானசார தேரர் தெரிவித்த கருத்தை தமிழ்த் தேசியக் கூட்டமைப்பு வன்மையாகக் கண்டிப்பதாக தமிழ்த் தேசியக் கூட்டமைப்பின் வன்னி மாவட்ட பாராளுமன்ற உறுப்பினரும், ரெலோ இயக்கத்தின் தலைவருமான செல்வம். அடைக்கலநாதன் தெரிவித்துள்ளார்.

இது தொடர்பாக அவர் வெளியிட்டுள்ள அறிக்கையில் மேலும் தெரிவித்துள்ளதாவது, பொது பல சேனா என்ற அமைப்பு முஸ்லிம் மக்களுக்கு எதிராகச் செயற்பட்டு வந்தது. தற்போது தமிழ் மக்களுக்கு எதிராகவும் அவர்களின் செயற்பாடுகள் ஆரம்பித்துள்ளன.



நாடாளுமன்ற உறுப்பினர் செல்வம் அடைக்கலநாதன்

தமிழ்த் தேசியக் கூட்டமைப்பு அன்று முதல் இன்று வரை தமிழ் மக்களின் உரிமைக்காக குரல் கொடுத்து வருகின்றது. தமிழ்க் கட்சிகள் அனைத்தும் ஒன்றிணைந்து தமிழ் மக்களுக்காகக் குரல் கொடுக்க வேண்டும் எனும் நோக்குடன் மன்னார் மறைமாவட்ட ஆயர் செயற்பட்டு வருகின்றார். தமிழ் மக்களுக்கு ஒரு பக்க பலமாக மன்னார் மறைமாவட்ட ஆயர் செயற்பட்டு வருகின்றமையினை பொது பலசேனா அமைப்பினால் தாங்கிக்கொள்ள முடியவில்லை. இதன் எதிரொலியாக அரசு தரப்பிலிருந்து தொடர்ச்சியாக மன்னார் ஆயுருக்கு எதிரான விமர்சனங்கள் வெளிவந்த வண்ணம் உள்ளன. இவை உடனடியாக நிறுத்தப்படவேண்டும் என அவர் அந்த அறிக்கையில் குறிப்பிட்டுள்ளார்.

மன்னார் கழுதைகளுக்கு நல்ல காலம் பிறக்கிறது!

இந்திய கழுதைகள் சரணாலய அதிகாரிகள் மன்னார் வருகை!

சீகிச்சை, கட்டுப்படுத்தல் மற்றும் ஆய்வு நடவடிக்கைகள் ஆரம்பம்

இந்திய கழுதைகள் சரணாலய அதிகாரிகள் மன்னாருக்கு வருகை தந்துள்ள நிலையில் மன்னாரில் உள்ள கழுதைகளின் நலன் தொடர்பாக பல்வேறு நடவடிக்கைகளில் அவர்கள் ஈடுபட்டு வருவதாக மன்னார் நகரசபையின் உப தலைவர் திரு. ஜேம்ஸ் ஜேகதாஸ் தெரிவித்தார்.

ஊடகவியலாளர்களுக்கு இது தொடர்பாக விளக்கமளிக்கும் கூட்டம் கடந்த 07.06.2013 அன்று மன்னார் நகர சபையின் கேட்போர் கூடத்தில் இடம்பெற்றது.



மன்னார் ஆயர், செல்வம் எம். பி தமிழ்க் கைதிகளை சந்தித்தனர்

நீர்கொழும்பு சிறைச்சாலையில் தடுத்துவைக்கப்பட்டுள்ள தமிழ் அரசியல் கைதிகளை மன்னார் மறைமாவட்ட ஆயர் மேதகு இரா. யோசேப்பு ஆண்டை மற்றும் தமிழ்த் தேசியக் கூட்டமைப்பின் நாடாளுமன்ற உறுப்பினர் செல்வம் அடைக்கலநாதன் ஆகியோர் நேரில் சென்று சந்தித்தனர்.

இச்சந்திப்பின்போது தாம் எதிர்நோக்கும் பிரச்சினைகளைத் தமிழ் அரசியல் கைதிகள் இவர்களிடம் சுட்டிக்காட்டியுள்ளனர். அத்துடன் வழக்கு விசாரணை தாமதமடைதல், சட்ட உதவியை நாடுவதில் உள்ள சிக்கல்கள் உட்பட மேலும் சில விடயங்களையும் எடுத்துரைத்துள்ளனர்.

இவ்வேளையில் கருத்து வெளியிட்டுள்ள மன்னார் ஆயர் தமிழ் அரசியல் கைதிகளின் விடுதலைக்காகத் தொடர்ந்தும் நடவடிக்கை எடுக்கப்படும் என்றும், தன்னாலான அனைத்துவித உதவிகளும் செய்துகொடுக்கப்படும் என்னும் உறுதியளித்துள்ளார்.

மட்டக்களப்பில் படுகொலைசெய்யப்பட்ட

அருட்தந்தை சந்திரா பெர்னாண்டோவின்

25 ஆவது நினைவு தினம்

மட்டக்களப்பின் முன்னாள் சமாதானப் பேரவை மற்றும் பிரஜைகள் குழுவின் தலைவர் அருட்தந்தை சந்திரா பெர்னாண்டோவின் 25ஆவது ஆண்டு நினைவுதின வைபவம் கடந்த 06.06.2013 அன்று மட்டக்களப்பிலுள்ள புனித மரியாள் பேராலயத்தில் நடைபெற்றது. அருட்தந்தை சந்திரா பெர்னாண்டோ அடிகளுக்கான பிரார்த்தனை நிகழ்வும் திருப்பலியும் அன்றைய தினம் இடம்பெற்றது. இதன்போது அருட்தந்தை சந்திரா பெர்னாண்டோவின் நினைவாக அறக்கட்டளை நிதியமொன்று ஆரம்பித்து வைக்கப்பட்டதுடன் பாடசாலை மாணவர்களுக்கு அதனுடாக புலமைப்பரிசில் கொடுப்பனவுகளும் வழங்கப்பட்டன. அத்துடன் "மனிதத்தில் ஒரு மனிதன்" எனும் நினைவு மலரும் வெளியிட்டு வைக்கப்பட்டது. கடந்த 06.06.1988ஆம் ஆண்டு இனத்தொரியாத நபர்களினால் அருட்தந்தை சந்திரா பெர்னாண்டோ மட்டக்களப்பில் வைத்து சுட்டுக்கொல்லப்பட்டமை குறிப்பிடத்தக்கது.

கூத்தை நாட்டுக்கூத்து என்று அழைப்பதைத் தவிர்க்க வேண்டும்

பேராசிரியர் மௌனகுரு

சங்க காலத்தில் உருவாக்கம் பெற்ற கூத்துக்கலை இன்று நாட்டுக்கூத்து என்ற பதத்தில் அழைக்கப்பட்டு வருகின்றது. நவீன நகரங்கள் வழியே தோன்றிய இப்பதத்தை உடன் நிறுத்த வேண்டும் என பேராசிரியர் மௌனகுரு தெரிவித்துள்ளார். அண்மையில் மட்டக்களப்பில் நூல் வெளியீட்டு நிகழ்வு ஒன்றில் கலந்துகொண்டு உரையாற்றும்போதே அவர் இவ்வாறு தெரிவித்தார். அவர் தொடர்ந்தும் பேசும்போது, கி.பி 2ஆம் நூற்றாண்டில் சிலப்பதிகாரத்தில் மாதவி 11 வகைக் கூத்து ஆடினார் என்றே கூறப்படுகிறது. சிவனை கூத்தன் என்று அழைத்தனர். 20 ஆம் நூற்றாண்டு வரை நாட்டுக்கூத்து என்ற பதத்தையே நாம் காணவில்லை. இன்று பாடசாலை மட்டப் போட்டிகளில் கூத்தை நாட்டுக்கூத்து என்றுதான் அழைக்கிறார்கள். இத்தவறு திருத்தப்பட வேண்டும் என்றார்.

மன்னாரில் 'வேகம்' குறும்பட வெளியீட்டு விழா

மன்னார் மறைமாவட்ட சமூகத் தொடர்பு அருட்பணி மையமான கலையருவி நிறுவனமும், திருப்புகழை புதுவாழ்வகமும் இணைந்து வெளியீடு செய்த திரு. ஏ. நிசாந்தன் அவர்களின் தயாரிப்பில் உருவான 'வேகம்' என்ற குறும்பட வெளியீட்டு விழா கடந்த மே மாதம் 24ஆம் திகதி மாலை 4.00 மணியளவில் மன்னார் நகரசபை மண்டபத்தில் இடம்பெற்றது. இந்நிகழ்விற்கு கலையருவி இயக்குனரும் மன்னார் தமிழ்ச் சங்கத் தலைவருமான அருட்திரு. தமிழ் நேசன் அடிகளார் தலைமைதாங்கினார். மன்னார் ஆயர் மேதகு இரா. யோசேப்பு ஆண்டை அவர்கள் முதன்மை விருந்தினராகக் கலந்துகொண்டார்.

விதி விபத்துக்கள் பற்றிய விழிப்புணர்வை ஊட்டும் ஓர் படைப்பாக இந்தக் குறும்படம் தயாரிக்கப்பட்டுள்ளது. வாழ்க்கையில் வேகம் வேண்டும். அந்த வேகம் படிப்பு, உழைப்பு, இலட்சியம் போன்றவற்றில் இருக்க வேண்டும். அப்படியில்லாமல் வீதியில் முன்னே செல்லும் வாகனங்களை முந்திச் செல்வதில் அந்த வேகத்தைக் காட்டும்போது ஏற்படும் விபரீதம் இக்குறும்படத்தில் சொல்லப்படுகின்றது.

இக்குறும்படத்தின் தயாரிப்பாளர் திரு. நிசாந்தன் அவர்கள் மன்னாரில் வசிப்பவர். பாசாலை ஆசிரியர். கவிதை, சிறுகதை, நாடகம், விமர்சனம் என்று பல்துறைக் கலைஞர். இதற்கு முன்னரும் 'விட்டில் பூச்சி' என்ற பெயரில் மதுபோதை தொடர்பான ஒரு விழிப்புணர்வுப் படம் ஒன்றை எடுத்தவர்.

இந்த நிகழ்வில் வெளியீட்டு உரையை அருட்திரு. வின்சன் பற்றிக் அடிகளார் நிகழ்த்தினார். கருத்துரையை சிரேஸ்ர விரிவுரையாளர் திரு. ஞா. ஜெயசீலன் நிகழ்த்தினார்.

இந்நிகழ்வின் சிறப்பு விருந்தினர்களாக மன்னார் நகரசபையின் உபதலைவர் திரு. எஸ். ஜேம்ஸ், மன்னார் நகரசபை உறுப்பினர் திரு. எஸ். டிலான், வைத்தியர் திரு. கதிர்காமநாதன், வைக்கோ நிறுவனத்தின் நிர்வாக இணைப்பாளர் திரு. எஸ். என். நிமால் ஆகியோர் கலந்துகொண்டனர்.

தமிழ் மக்களுக்காக அர்ப்பணிப்புடன் சேவையாற்றுவவர்கள் மருத்துவர்கள்

மருத்துவர் லோஷினி அஞ்சலி நிகழ்வில்

மன்னார் ஆயர் புகழாரம்

எமது பிரதேசத்தில் கடவுளுடைய பிரசன்னம் இருந்தாலும் எல்லாவிதமான தீமைகளும் இனக்கலவரங்களும் தாராளமாக நடைபெறுகின்றன. இதற்கு மத்தியில் முழுமையான ஆன்மாவைப் பெற்றுக்கொடுப்பதற்காக அர்ப்பணிப்பான சேவைகளைச் செய்பவர்கள் மருத்துவர்கள் என்று மன்னார் ஆயர் இராயப்பு யோசேப்பு ஆண்டை தெரிவித்தார்.

யாழ். போதனா வைத்தியசாலையின் உணர்வுழியியல் துறை மருத்துவர் லோஷினி லக்ஷ்மணின் ஆத்ம அஞ்சலி நிகழ்வும் நூல் வெளியீட்டு விழாவும் கடந்த 07.06.2013 அன்று நாவலர் கலாசார மண்டபத்தில் நடைபெற்றன. இந்த நிகழ்வில் கலந்துகொண்டு உரை நிகழ்த்தும்போதே அவர் மேற்கண்டவாறு தெரிவித்தார்.

மன்னார் மறைமாவட்டச் செய்திகள்

பொறுப்பற்ற விதத்தில் பொய்யுரைக்கும் அமைச்சர் மன்னார் ஆயர் சாடல்

ஊடக அமைச்சர் கெஹலிய றம்புக்வேல பொறுப்பற்ற விதத்தில் பொய்யுரைக்கக்கூடாது எனச் சாடியுள்ள மன்னார் ஆயர் இரா. யோசேபு ஆண்டகை, தலைவர் பிரபாகரனுடன் தன்னை ஒப்பிட்டுப் பேசிய கருத்தை அவர் திரும்பப்பெற வேண்டும் எனவும் வலியுறுத்தியுள்ளார்.

தமிழ் விடுதலைப்புலிகளின் தலைவர் வே. பிரபாகரனைப் போலவே மன்னார் ஆயர் வண. இராயப்பு யோசேபு ஆண்டகை செயற்படுகின்றார் என்று ஊடகத்துறை அமைச்சர் கெஹலிய றம்புக்வேல தெரிவித்திருந்தார்.


இந்த விடயம் தொடர்பாக மன்னார் ஆயரைத் தொடர்புகொண்டு கேட்டபோது அவர் தெரிவித்ததாவது, "உதயன்" பத்திரிகையில் கடந்த யூன் மாதம் 16ஆம் திகதி வெளியான நேர்காணலில் 13ஆவது திருத்தச் சட்டத்திலுள்ள காணி, பொலிஸ் அதிகாரங்கள் நீக்கப்பட்ட பின்னர் வடக்கு மாகாணசபைத் தேர்தல் இடம்பெறுமாக இருந்தால் அதில் போட்டியிடுவது தமிழ்த் தரப்புகளுக்கு உசிதமானது அல்ல" என்று தெரிவித்திருந்தேன். அதையே அவர்களும் பிரசுரித்திருந்தார்கள்.

13ஆவது திருத்தத்தில் காணி, பொலிஸ் அதிகாரங்களை நீக்கிய பின்னர் நடத்தப்படும் வடக்குத் தேர்தலில் வடக்கு மக்கள் வாக்களிக்கக்கூடாது என நான் ஒருபோதும் கூறவில்லை. அப்படியிருக்கையில் சிங்கள ஊடகவியலாளர் ஒருவர் நான்

மேற்கண்டவாறு தெரிவித்ததாக ஊடக அமைச்சரிடம் கேள்வியெழுப்பியுள்ளார். மிக முக்கியமான பொறுப்பிலுள்ள ஊடக அமைச்சர் கேள்விக்குப் பதிலளிக்க முன் குறித்த ஊடகவியலாளரிடம் எந்த ஊடகத்தில் மேற்படி செய்தி வெளியானது என்பதை ஆராய்ந்து பார்த்த பின்னர் பதிலளித்திருக்க வேண்டும். அதைவிடுத்து பொறுப்பற்ற தனமாக அமைச்சர் பொய்யுரைக்கக்கூடாது. பொதுபல சேனா அமைப்பு போன்று ஊடக அமைச்சர் பொறுப்பற்ற விதமாகப் பதிலளித்திருக்கிறார். இது எனக்கு மிகுந்த மன வேதனை அளிக்கின்றது. சிங்கள ஊடகங்கள் என்னைப் பழிவாங்க வேண்டும் என்பதற்காகத் திட்டமிட்டு இதனைச் செய்திருக்கலாம்.

தமிழ் ஊடகங்களில் வருவதை தமிழ் ஊடகங்களில் பார்க்க வேண்டும். அதனை விடுத்துத் திரிபுடுத்திய செய்திகளைக் கேட்டு அமைச்சர் பதிலளிக்கக்கூடாது. எனவே, மேற்படி பொய்யான தனது கருத்தை அவர் மிளப்பெற வேண்டும் என்றார்.

125ஆவது அகவையில் தடம் பதிக்கும் மன் /புனித லூசியா மகா வித்தியாலயம் - பள்ளிமுனை



மாதோட்டத்தின் முத்தாக, மன்னாரின் முனையாக கடலினுள் நீண்டு பரந்திருக்கும் நிலப்பரப்பாக அமைந்த கிராமமே பள்ளிமுனையாகும். போர்த்துக்கேயப் பரம்பரையினரின் அடியொற்றி கண்ணேந்தி மாதாவை வரமாகப் பெற்று வரலாற்று ஆதாரமான பையாப்பாப் மரத்தை தன்னகத்தே கொண்டு மிளிர்வது இக்கிராமமாகும். கண்ணேந்தி மாதாவின் அருளுடன் அறிவுக் கண்ணைத் திறக்கும் கல்லூரியும் அன்னைபின் பெயருடன் அருகில் இருப்பது இக்கிராமத்திற்குப் பெருமையையும் சிறப்பையும் அளிக்கின்றது.

இக்கலாசாலை 1887ஆம் ஆண்டு ஆரம்பிக்கப்பட்டு இந்த 2013ஆம் ஆண்டுடன் 125ஆவது அகவையை நிறைவுசெய்து வடமாகாணத்தின் புகழ்பூத்த கல்லூரிகளில் ஒன்றாகத் திகழ்கின்றது. மன்னார் மாவட்டத்தில் மிகவும் பழமைவாய்ந்து மிளிரும் இக்கல்லூரியின் 125ஆவது ஆண்டு நிறைவு விழா நிகழ்வு மண்ணின் மைந்தன் அதிபர் திரு. எஸ். கலாதரன் பிகிராடோ அவர்களின் தலைமையில் சென்ற யூன் மாதம் 12ஆம் திகதி ஞாயிற்றுக்கிழமை மாலை 05.00 மணிக்கு மன்னார் மறைமாவட்ட ஆயர் மேதகு இரா. யோசேபு ஆண்டகை பிரதம விருந்தினராகப் பங்கேற்க, சிறப்பு விருந்தினராக மன்னார் வலயக் கல்விப் பணிப்பாளர் திரு. எம். எம். எம். சியான் அவர்களும், பள்ளிமுனைப் பங்குத்தந்தை அருட்பணி. மொத்தம் போல் பீற்றர் மனோகரன் அவர்களும் பங்கேற்றனர்.

புனித லூசியா ஆலய அருட்பணிப் பேரவையினரும், அருட்பணியாளர்கள், அருட்சகோதரர்கள், அருட்சகோதரிகள், தமிழ்த் தேசியக் கூட்டமைப்பின் வன்னிப் பாராளுமன்ற உறுப்பினர்கள், அரச, அரச சார்பற்ற நிறுவனத்தின் பிரதிநிதிகளும், கல்விமாதர்கள், சமயப்பெரியோர்கள், பள்ளிமுனையிலுள்ள சமூக மட்ட அபிவிருத்தி அமைப்புகளின் பிரதிநிதிகளும், கிராம மக்கள் அனைவரும் இந்நிகழ்வில் கலந்து சிறப்பித்தார்கள். இந்நிகழ்வில் முன்னர் அதிபர்களுக்கும், பிரதி அதிபர்களுக்கும் பொன்னாடை போர்த்தி நினைவுச் சின்னங்கள் வழங்கப்பட்டன. 125ஆவது ஆண்டு நிறைவு விழாவில் நினைவு மலர் ஒன்றும் வெளியீடு செய்யப்பட்டது. இம்மலரின் வெளியீட்டு உரையினை மன்னார் வலயக் கல்வி சமூக விஞ்ஞானப் பாட ஆசிரிய ஆலோசகர் திரு. எம். ஆர். பிறிள்ஸ் டயஸ் அவர்கள் நிகழ்த்தினார். இந்நிகழ்வில் வீரகேசரி பத்திரிகையும், சூரியன் F.M. வானொலி ஆகியவற்றின் ஊடக அனுசரணையுடன் அன்று மாலை சங்கமம் இசைக் குழுவின் இன்னிசை நிகழ்ச்சியும் இடம்பெற்றது. இந்நிகழ்வுகளை பாடசாலை ஆசிரியர்கள், பாடசாலை அபிவிருத்திக் குழு, பள்ளிமுனை மீனவர் சங்கம், பழைய மாணவர்கள் சங்கம், விழா ஏற்பாட்டுக் குழு ஆகியன ஒன்றிணைந்து சிறப்பான முறையில் ஒழுங்குபடுத்தியிருந்தனர். தகவல் : எஸ். பேனாட் பிகிராடோ (சுகாகர்)

அடம்பன் பங்கில் தூய ஜோசவ் வாஸ் திருச்சுருப அங்குராப்பணம்



அடம்பன் பங்கில் தூய ஜோசவ் வாஸ் அடிகளாரின் திருச்சுருபமானது அடம்பன் பிரதான சந்தியில் கடந்த ஆனி மாதம் 1ம் திகதி பங்குத்தந்தை அருட்திரு. லக்கோன்ஸ் பிகிராடோ அவர்களால் அங்குராப்பணம் செய்யப்பட்டது. அடம்பன் பங்கின் கத்தோலிக்க ஆலயத்தை கட்டிக்காட்டும் விதமாக சில தசாப்த காலமாக அமைக்கப்பட்டிருந்த திருச்சுருபமானது கடந்த காலங்களில் நடைபெற்ற யுத்த நடவடிக்கை காரணமாக சிதைந்து சின்னாபின்னமாகி தரைமட்டமாக்கப்பட்டது. மீள்குடியேற்றத்திற்கு பின்னர் குறிப்பிட்ட இச்சந்தியில் இராணுவத்தினர் நிலைகொண்டிருந்ததனால் கைவிடப்பட்ட நிலையில் இவ்விடம் காணப்பட்டது. 2010ம் ஆண்டில் மீள் உருவாக்கம் செய்யப்பட்டு புதிதாக இயங்க ஆரம்பித்த இப்பங்கின் கத்தோலிக்க இளைஞர் ஒன்றியத்தின் முயற்சியில் இச்சுருவக் கட்டிடம் சாத்தியமாக்கியுள்ளது.

முத்தரிப்புத்துறையில் முருங்கன் மறைக்கோட்ட மரியாயின் சேனையினரின் 'ஆர்ச்சேஸ்' விழா



முத்தரிப்புத்துறைப் பங்கில் முருங்கன் மறைக்கோட்டத்தைச் சேர்ந்த முத்தரிப்புத்துறை, சிலாவத்துறை, கனிமோட்டை, முருங்கன், நொச்சிக்குளம் மரியாயின் சேனையினர் கடந்த 29.04.2013 அன்று மிகவும் விமரிசையாக 'ஆர்ச்சேஸ்' விழாவைக் கொண்டாடினர். அன்றைய திருப்பலியை மரியாயின் சேனைக்கு பொறுப்பான அருட்பணி. தேவராஜா கொடுதோர் தலைமையில் முருங்கன் பங்குத்தந்தை அருள்ராஜ், முத்தரிப்புத்துறை பங்குத்தந்தை ஒல்பன் ராஜசிங்கம், உதவிப்பங்குத்தந்தை றெரன்ஸ் ஆகியோர் இணைந்து ஒப்புக்கொடுத்தனர். முருங்கன் பங்குத்தந்தை மறையுரையை ஆற்றினார். திருப்பலியின் முடிவில் மரியாயின் சேனையாளர் தமது அர்ப்பணத்தை மரியாயின் முன்னிலையில் புதுப்பித்துக்கொண்டார்கள். பின்னர் மதிய உணவுடனும், சிறிய கலை நிகழ்ச்சியுடனும் நிகழ்வுகள் பி.பி 3.00 மணியளவில் இனிதே நிறைவேறியது. தகவல் : திருமதி மெலாணி டபரேரா

அருட்பணி. லோறன்ஸ் அடிகளாரின் முதற்திருப்பலி



முத்தரிப்புத்துறையைச் சேர்ந்த தோமஸ் பீற்றர் லியோன் குசையப்பு மெற்றில்லா குருஸ் தம்பதிகளின் சிரேஸர் புதல்வன் அருட்பணி. லோறன்ஸ் அடிகளாரின் முதற்திருப்பலியானது முத்தரிப்புத்துறை செங்கோல் மாதா ஆலயத்தில் இடம்பெற்றது. அன்றைய நாள் மறையுரை அருட்பணி ரூபன் பறனாந்து அடிகளாரால் ஆற்றப்பட்டது. குருக்களின் வாழ்வு எவ்வாறு இருக்க வேண்டுமென்றும் மக்கள் துறவிகள், குருக்கள் மட்டில் பொறுப்புள்ளவர்களாக இருக்க வேண்டும் என்றும் கூறப்பட்டது. பின்னர் முத்தார் கிராமத்தில் முத்துச் சிப்பியன் இயற்றிய பாரம்பரியப்படல் பாடப்பட்டு திருப்பலி இனிதே நிறைவேறியது. புதிய குருவின் முதல் திருப்பலி நிகழ்வுகளை முத்தரிப்புத்துறைப் பங்குத்தந்தை ஒல்பன் இராஜசிங்கம் அடிகளார் சிறப்பாக ஒழுங்கமைத்திருந்தார். தகவல் : பங்கு மறை ஆசிரியர், அரிப்பு.

வேப்பங்குளம் பங்கில் அன்பிய வார நிகழ்வுகள்

வேப்பங்குளம் பங்கில் அன்பிய வார நிகழ்வுகள் 19.05.2013 தூய ஆவியானவர்களின் பெருவிழா அன்று காலை 6.00 மணிக்கு வேப்பங்குளம் புனித குசையப்பர் ஆலயத்தில் ஆரம்பமானது. அன்று மாலை 4.00 மணிக்கு அனைத்து அன்பிய இணைப்பாளர்கள் ஒன்றுகூடி அன்பிய வாரம் தொடர்பாகத் திட்டமிடப்பட்டது. 20.05.2013 அன்று அன்பிய இணைப்பாளர்கள் அருட்சகோதரிகளுடன் பாரதிபுரம் சகாய மாதா அன்பியத்தில் குடும்பத் தரிசிப்பு செய்து அன்பிய வழிபாடு நடாத்தினர். 21.05.2013 அன்று பங்குத்தந்தை அருட்திரு. றஜனிகாந்த் அவர்களின் தலைமையில் கூடாங்குளம் புனித அந்தோனியார் அன்பியத்தில் வீடு தரிசிப்பும் அன்பியத் திருப்பலியும் இடம்பெற்றது.

23.05.2013 அன்று மறை மாவட்ட அன்பிய ஆணைக்குழுவினால் நடத்தப்பட்ட பயிற்சியில் அனைத்து அன்பிய இணைப்பாளர்களும் பங்குபற்றினர்.

24.05.2013 அன்று அருட்சகோதரிகளுடன் அன்பிய இணைப்பாளர்கள் ஒன்றுகூடி குகன்நகர் புதுமை மாதா அன்பியத்தில் இல்லத் தரிசிப்பு செய்தனர். 26.05.2013 முவொரு இறைவன் பெருவிழா திருப்பலியில் அன்பிய இணைப்பாளர்கள் அனைவரும் கலந்துகொண்டு தங்கள் அர்ப்பணத்தை புதுப்பித்தனர். அத்துடன் அன்று மாலை வேப்பங்குளம் குசையப்பர் ஆலயத்தில் பங்கு மக்கள் ஒன்றுகூடி அன்பிய வார நிகழ்வுகள், அனுபவப் பகிர்வு, உணவுப் பகிர்வு, விளையாட்டுப் போட்டிகள் போன்றவற்றை நடத்தினர். போட்டிகளில் வெற்றிபெற்றவர்களுக்கு பரிசில்களும் வழங்கப்பட்டன.

தகவல் : திரு. அன்ரன், அன்பிய ஊக்குவிப்பாளர், வேப்பங்குளப்பங்கு.

தமிழ்த் தூதின் தனி ஆளுமை



அருட்திரு. கலாநிதி
நீ. மரியசேவியர் அடிகளார்

தமிழ்த்தூது தனிநாயகம் அடிகளாருடைய பிறப்பின் நூற்றாண்டு 2013 ஓகஸ்ட் மாதம் 02ஆம் திகதி கொண்டாடப்படுகின்றது. இதையொட்டி இச்சிறப்புக்கட்டுரை இடம்பெறுகின்றது. யாழ்ப்பாணம் கொழும்புத்துறை புனித சவேரியார் குருத்துவக் கல்லூரியின் தனிநாயகம் தமிழ் மன்றத்தினால் ஏற்பாடு செய்யப்பட்ட 3வது நினைவுப் பேருரை நிகழ்வின்போது திருமறைக்கலாமன்ற இயக்குனர் அருட்திரு. கலாநிதி நீ. மரியசேவியர் அடிகளாரால் ஆற்றப்பட்ட உரை இங்கு மீள் பிரசுரம் செய்யப்படுகின்றது. தனிநாயகம் அடிகளாரின் முழு வாழ்வையும், ஆளுமையையும் சுருக்கமாக இவ்வுரையில் நாம் தரிசிக்கலாம்.

தமிழ்த்தூது தனிநாயகம் அடிகளார்

அண்ணாமலைப் பல்கலைக்கழகம்! நாற்பதுகளின் பிற்பகுதி! கத்தோலிக்க அருட்தந்தை ஒருவர், இருக்கு வேத ஆங்கில மொழிபெயர்ப்பு நூல் ஒன்றினை இந்து சமய சக மாணவன் ஒருவனுக்குக் கொடுத்து, அதை ஊன்றிப் படிக்கும்படி தூண்டினார். நூலைப் பெற்றவருக்கு வியப்பு! அடிகளார் மட்டில் தனி மதிப்பு! நூலைக் கொடுத்தவர் தனிநாயகம் அடிகள். பெற்றுக்கொண்டவர், பிற்காலத்தில் தஞ்சைப் பல்கலைக்கழகத்து துணைவேந்தராகக் கடமையாற்றிய பேராசிரியர் வி. ஜி. சுப்பிரமணியம்.

நாற்பதுகளிலும் இப்படி நடந்திருக்க முடியுமா என எண்ண வைக்கும் நமக்கு இந்நிகழ்ச்சி, தனிநாயகம் அடிகளாரின் உள்ளத்தைப் பளிங்குபோல் காட்டுகின்றது. அவர், சமய வட்டத்திற்கு அப்பாலுள்ள உலகுடன் நேரடியாகத் தொடர்பு கொள்ள விரும்பிய மானிடப் பொதுமை நலவாதி. அனைத்தையும் அரவணைக்கும் தன்மை வாய்ந்தது எனப் பொருள்படும் “கத்தோலிக்கம்” என்ற சொல்லுக்கு வாழ்வால் விளக்கம் கொடுத்த வளமார் கத்தோலிக்கன். மதமாற்றம் என்ற நோக்கோடு செயற்படாமல் மனமாற்றத்தால் விளைவும் உரையாடலை தமது தனி வழியாகக்கொண்ட இறை இயலோன். இயேசுவின் அடியவர் என்பதை தாம் வாழ்ந்த பண்பாட்டுச் சூழலுக்கேற்ப தகவமைக்க முயன்ற தனிநெறியோன். இவர், இரண்டாம் வத்திக்கான் பொதுச் சங்கத்தில் எடுத்து இயம்பப்பட்ட சிலவற்றை நாற்பதுகளிலும், ஐம்பதுகளிலும் சொல்லியும் செய்தும் காட்டிய முன்னோக்குடைய முதிர் ஞானி.

இத்தகைய ஓர் ஆளுமை எங்கிருந்து வந்தது? அது இப்படி முகிழ்வதற்கு இயற்கையாக அமைந்தனவும், கல்வி, வாழ்க்கை, அனுபவத்தால் முயன்று பெற்றுக்கொள்ளப்பட்டவைகளுமான பண்புகள் தேவை என்பது தெளிவு.

தனிநாயகம், சேவியர் என்னும் பெயருடன் புனித பத்திரிசியார் கல்லூரியில் மாணவனாக இருந்தபோதே பேச்சுக் கலையில் தலைசிறந்து மிளிர்ந்தார். மேல்புலத்து இலக்கியப் பரப்பில் வேருன்றி, ஆழ்ந்த புலமை பெற்றிருந்தார். வெவ்வேறு மொழிகளைக் கற்றுக்கொள்ளும் ஆர்வத்தையும் தகுதியையும் பெற்றிருந்தார். கொழும்பு குருமடத்தில் கிரேக்கம், எபிரேயம் முதலிய மொழிகளைக் கற்க விரும்பியபோது அருட் பொறுப்பினர்கள் எழுப்பிய ஆயிரம் கேள்விக்களைகளுக்கு இலக்கானார். உரோமை நகரில் இறையியலில் தலைசிறந்த மாணவனாக விளங்கினார். பிறருடன் பழகுவதில் அன்பு, மதிப்பு இணக்க வணக்கம் போன்ற பண்புகளை உதிர்ந்தார். உள்ளத்தில் ஒன்றும் உதட்டில் வேறொன்றும் பேசி அறியா நட்புக்கொண்டார். காண்பினிய நாகரீக உணர்வைப் பெற்றிருந்தார். குறிக்கோளை நிறைவேற்றக் குறுக்கிடும் தடைகளை உடைத்து முன்னேறும் தின்னிய தன்மை படைத்தவராகவும் இருந்தார். இக்குண நலன்களுக்குப் பலரும் சான்றுபுகுகின்றனர்.

இத்தகைய இயல்பாய் அமைந்த பண்புகளுடன், அரும் முயற்சியின் பயனாகப் பெற்ற வேறு சில ஆற்றல்களும் அவரது ஆளுமைக்குக் காரணிகளாகி, அதை மென்மெலும் மெருகட்டி நின்றன. இலத்தீன் மொழி, இஸ்பானிய மொழி, போர்த்துகேய மொழி, பிரஞ்சு மொழி, இத்தாலிய மொழி, ஜேர்மன் மொழி, ஆங்கில மொழி போன்றவைகளுடன் மற்றும் சில ஐரோப்பிய மொழிகளின் இலக்கியக் கடலில் முழுகி ஆழமாக நின்றும் ஆற்றலைப் பெற்றிருந்தார். தமிழ் மொழியின் இலக்கியச் சிறப்பை பிறமொழி இலக்கியங்களுடன் ஒப்பிட்டு ஆய்வு செய்வதற்கு மேற்கூறிய கவியாற்றல் துணை நின்றது கண்கூடு. வேர்ஜில், சீசேரோ, ப்ளேற்றோ, அரிஸ்தோத்தில், டாந்தே, டாசோ, ஒல்டென்பேர்க், விஜ்ஜோசா, மக்கோலி, நஸ்கின் போன்றவர்களின் ஆக்கங்களில் இருந்து தங்குதடங்கள் இன்றி மேற்கோள்களைக் காட்ட வல்லுனராக இருந்தார். தச்சசிலா, நாஸந்தா, காஞ்சிபுரம் போன்ற இடங்கள் பற்றியும், மகாபாரதம், இராமாயணம், இலக்கிய நூல்கள் பற்றியும், சங்கரர், இராமானுஜர், சைவ சித்தாந்த ஆசாரியர் போன்ற மெய்யியல் வல்லுனர்கள் பற்றியும், மொகலாய கட்டடக்கலை, தமிழ் சிற்பக்கலை போன்றவை பற்றியும் ஆய்வுசேர் அறிவில் மலரும் உரையாடலை நிகழ்த்தவும் வல்லவர்.

இன்னுமொரு பண்பு: திறந்த மனப்பான்மையுடன் சேர்ந்த உலகளாவிய நோக்கு. இயக்குவத்தை உரோமை நகரில் தாம் வதிந்த குருமடத்திலும், கல்விக்கற்ற பல்கலைக்கழகத்திலும் பெற்றுக்கொண்டதாக அவர் பெருமையுடன் கூறினார். இவ் அமைப்புகளின் மூன்றாவது நூற்றாண்டு விழா தனிநாயகம் உரோமை செல்ல ஏழு ஆண்டுகளுக்கு முன்புதான்

கோலாகலமாகக் கொண்டாடப்பட்டது. அவ்விழாவினைத் தொடர்ந்து வத்திக்கான் எல்லைக்கு மிக அருகிலேயே குன்று ஒன்றில் குருமடம் மாடிக்கட்டிடமாக புதிதாக எழுப்பப்பட்டிருந்தது. அதில் சர்வதேச மணம் உயிர் நாடியாக வீசியது.

“உரோமை மாநகரில் யான் உறைந்த குருமடத்திலும் திருமறை நூற்கல்வி பயின்ற பல்கலைக் கழகத்திலும், நாற்பத்து மூன்று வெவ்வேறு நாடுகளிலிருந்து வந்தோர் என்னுடன் மாணாக் -கராய் இருந்தனர். அவருடன் ஐந்து ஆண்டுகள் (1934- 1939) வாழ்ந்ததின் பயனாகவே, பரந்த உலக மனப்பான்மை படைத்தோனாயினேன்” (தமிழ்த் தூது) உலகலாவிய விரிந்த நோக்கை அடிமேல் அடியடித்து அழுத்திக்கொண்டிருந்ததுபோல் நினைவுபடுத்திக்கொண்டிருந்தது. அந்நிறுவனங்களின் விருதுவாக்கு, “அனைத்துலகத்துக்கும் சென்று அனைத்துப் படைப்புக்கும் நற்செய்தியை எடுத்துரைப்புகள்.” இக்கடமையும் பெருமையும் குருமட மாணவர்களுக்குரியது என்பது அடிக்கடி ஆணித்தரமாக வலியுறுத்தப்பட்டு வந்தது.

இக்கால கட்டத்தில்தான் இதுவரை அதிக அக்கறை காட்டாதவிட்டதால் மொழிமேல் தனிநாயகத்துக்கு ஈடுபாடு வந்தது. “வேற்று நாடுகளில் வாழும்பொழுது தமிழ்ப் பற்றும் ஆற்றலும் மிகுவதை, வேற்று நாடுகளில் வாழ்ந்தள்ள தமிழர் உண்மையென உணர்வர்..... அவரிட வதிபுங்கால் என் தமிழ்ப்பற்று மிகுந்ததே அன்றிக் குறைந்திலது. அயல்நாட்டுத் தொடர்பாலும், அயல் மொழிப் பயிற்சியாலும் நம் நாட்டு மொழிப்பற்று தனி சிறந்து வளர்கின்றது.” தனிநாயகத்துடன் வேறு ஏழு தமிழர்கள் உரோமையில் வாழ்ந்து வந்தனர். அடம்பன் கொடிபோல் திரண்டு வீரமாமுனிவர் கழகம் ஒன்றினை அரம்பித்தனர். அதன் மூலம் சிறிதளவாவது தமிழைக் கற்றுக்கொள்ளும் வாய்ப்பு மன்ற உறுப்பினர்களுக்குக் கிட்டியது.

சர்வதேச சூழல் மணம் கமழ்ந்த உரோமையில் தனிநாயகம் வாழ்ந்த கால கட்டம் அவரது பின்னைய வாழ்வுக்கு வித்திட்டது என்றால் மிகையல்ல. முதற்கண், அங்குதான் பரந்து விரிந்த உலக நோக்கு அவரின் உள்ளத்தில் ஆழமாக வேர்கொண்டது. அதனால் பூங்குன்றனார் என்ற சங்கப் புலவர் பாடிய “யாதும் ஊரே யாவரும் கேளிர்” என்ற கூற்று தனிநாயகத்தினது சொற்பொழிவுகளின் அடிநாதமாக மிளிர்ந்தது. 1962 அவர் மலேயா பல்கலைக்கழகத்தில் ஆற்றிய சொற்பொழிவில், இத்தகைய பரந்த நோக்கு, உரோமை ஸ்டில் இன்ப தூனிப் நடுநிலை கோட்பாட்டாளர்கள் ஸ்ரோயிக்ஸ் என்போரினது கருத்தாகவும் இருந்ததெனக்கூறிய பெருமையுடன் ஒப்பிட்டார். பூங்குன்றனாரின் கருத்தை மேற்கூறப்பட்ட கொள்கையாளருள் சிறப்பிடம் வகிக்கும் மாற்குஸ் அவுரேலியுள் என்னும் உரோமை மன்னன் தனது அறிவுசார், சமூகம்சார் மனித இயல்பு, பெயரைப் பொறுத்தளவில் உரோமனாக இருப்பினும் உலக வாசியாக ஆக்குகிறது என உரைத்ததைச் சுட்டிக் காட்டினார். அத்துடன் தமிழர்களுக்கு முக்குடியரிமையைப் பற்றும் கடமையும் உண்டு: முதலாவதாக, தாம் வாழும் தமிழ் மண்ணுக்கு அளிக்க வேண்டிய இறைமைப்பற்று: அடுத்து, தமிழ் இனத்தின் முவேந்தர் ஆட்சி மட்டில் செலுத்தவேண்டிய கடப்பாடு: இறுதியாக, அகில உலகத்துக்கும் உரிய குடிமகன் என்ற மட்டில் தரவேண்டிய விரிந்த கடப்பாடு, எனப் பெருமையுடன் விதந்தோதினார். அதே பேருரையில் மனித உடன்பிறப்புத் தன்மையானது உலகலாவிய நோக்குடன் ஒன்றில் காரணமாகவோ அல்லது காரியமாகவோ, நிற்கின்றது என பொதுமை உணர்வை எடுத்துரைத்தார்.

மேற்கூறப்பட்ட பன்முகப் பண்பாடு சார்ந்த சூழலில்தான் தமிழ்த்தூது கூற வேண்டும் என்னும் இலட்சிய வேட்கை தனிநாயகத்தில் பிறந்தது. ஆயின் தமக்கு அதை நிறைவேற்றும் தகைமை இல்லை என்பதையும் அவர் நன்கு உணர்ந்திருந்தார். வெளிநாட்டுப் புலவர்களின் ஆக்கங்களில் ஊறியதுபோல, கம்பனதும், வள்ளுவனதும் தமிழ்ச் சுவையை தான் பெற முடியாமையையும் உணர்ந்து தனிநாயகம் வருந்தி இருக்க வேண்டும். இருந்தும், வத்திக்கான் நகர தமிழ் ஒளிபரப்புச் சேவையில், சில வேளை, நிகழ்ச்சிகள் தயாரித்து அளிக்கும் வாய்ப்பினைப் பெரும் பேறாகக் கருதி மகிழ்ந்தார்.

அடுத்து, அடிகளார் வீரமாமுனிவர் கழகம் அமைத்து நடத்தியது கவனத்தில் எடுக்கப்பட வேண்டியது. இத்தால் நாடு தந்த இன்கவியை, இறைபக்தனை தமது வாழ்வின் எடுத்துக் காட்டாகவும், முன்னோடியாகவும் கருதுவதற்கு கால்கோள் இட்டுக் கொடுத்து இம்மன்றச் செயற்பாடுகள். தமிழ்த் தூது என்னும்

நூலில் வீரமாமுனிவர்பற்றி அவர் எழுதிய கட்டுரையில் முனிவர் வேற்று மொழியினருக்கு வேற்று மொழிகளில் தமிழின் சிறப்பினையும், தமிழ் மக்களுக்கு வேற்று இலக்கியங்களின் கருத்துக்களையும், சுவையையும் கொடுத்தார் எனக் கூறியது ஐம்பதுகளிலும் அறுபதுகளிலும் எழுபதுகளிலும் தனிநாயகம் அடிகள் செய்த பணியின் சுருக்கம் என்றே துணிந்து கூறலாம்.

இறுதியாக, கீழ்ப்புலத்து அறிஞர், கீழ்ப்புலத்து கலைகரிடத்தும் தனிப்பற்றுக் கொள்ளத் தொடங்கினார் தனிநாயகம். தாம் கல்வி பயின்ற கலாசாலையில் கீழைத்தேச மாணவர்களுக்கான துறையொன்று உருவாக்கப்பட வேண்டும் என்ற எண்ணத்தை முன்வைத்தார். அத்துடன் தமது பட்டப் படிப்பை முடித்த வேளை ஆனந்தக்குமாரசுவாமி எழுதிய சிவநடனம் என்னும் ஏட்டை நூலகத்துக்கு அன்பளிப்புச் செய்தார். இதன் மூலம் தமிழ்ப் பண்பாட்டுடன் தொடர்புடைய கருத்துக்களை தமிழ் உலகத்துக்கு அப்பாலும் பரப்பும் அவரது நோக்கினை ஊகித்து உணர்ந்து கொள்ளலாம்.

இறையியல் கல்வி முடித்து கேரளம் சென்று அதன் பின்பு தூத்துக்குடி மறைமாவட்டத்தின் திருப்பணியில் சேர்ந்தபின், வடக்கன் குளம் புனித திரேசாள் கல்லூரியில் ஆங்கிலமும், வரலாறும் கற்றுக்கொடுத்தார். அதேவேளை, குருசாமி என்னும் தமிழ்ப் பண்டிதரிடம் தமிழை முறைப்படி கற்கவும் தொடங்கினார்.

தமிழ் மொழியையும் அதன் பரந்த இலக்கியத்தையும் திரிபுறக் கற்கும் நோக்குடன், ஆயரின் அனுமதியுடன் அண்ணாமலைப் பல்கலைக்கழகம் சென்றார். அங்கு “பண்டைத் தமிழ் இலக்கியத்தில் இயற்கைக் கோட்பாடும் விளக்கமும்” என்னும் தலைப்பில் ஆய்வு நூல் எழுதி இலக்கிய முதுமாணிப் பட்டம் பெற்றார். அந்நூல், அப்பொருளில், அதாவரை கண்டிராத நுண்புலமை வாய்ந்தது என அறிஞர் போற்றினார். அக்காலத்தொட்டு அவர் தமிழ் அறிவுலகில் ஒப்பற்ற தாரகை என விளங்கத் தொடங்கினார். அண்ணாமலையில் படிக்கும் காலத்தில்தான் அறிஞர்களினதும் அரசியல்வாதிகளினதும், செல்வாக்குமிக்கோர் பலரினதும் நட்பும் ஆதரவும் அவருக்கு கிடைத்தது. இவ்வறவு அவரது பிற்காலப்பணிக்கு பெரிதும் துணை நின்றது.

அவர் அண்ணாமலை பல்கலைக்கழகத்தில் கல்வி பயின்ற வேளை அவரது வாழ்வில் திருப்புமுனைச் சின்னமாக அமைந்த நிகழ்ச்சி கோடிட்டுக் காட்டப்பட வேண்டியதொன்று. சேவியர் ஸ்ரீனிஸல்லாஸ் என அழைக்கப்பட்டு வந்த அவர், தனிநாயகம் என்ற தமது முதாதையரின் பெயரினைப் புதிதாக சூட்டிக் கொண்டார். இப்புதிய பெயரெடுத்ததின் ஆழ்ந்த பொருளை அவர் உணர்ந்திருக்கவில்லை எனக் கூறமுடியாது. அவருக்கு உரிமையான இந்திய மரபிலும், யுதேய கிறிஸ்தவ மரபிலும் ஒருவரின் பெயர், அவரின் வெளித்தோற்றத்தை மட்டுமன்று, அவனது ஆளுமையையும், முழுமையையும் குறித்து நிற்கிறது. அத்துடன் புதிய பெயரொன்றினைச் சூடுவது தமது வாழ்வில் புதிய நோக்கும், போக்கும் ஏற்பட்டுள்ளதை வெளிப்படையாக எடுத்தியம்பும் நிகழ்வு. தமிழ்த் தூதாக மாறவேண்டுமென்ற அவரது பன்னாள் கனவு இப்பெயர் மாற்றத்துடன் இலட்சியப் பணியாக வாழ்வை இயக்க ஆரம்பித்தது.

இப்புதிய பெயருடன் தூத்துக்குடிக்குத் திரும்பிய அடிகள், 1947-ல் தமிழ் இலக்கியக் கழகத்தை உருவாக்கி அதன் பணிப்பாளராகவும் கடமையேற்றார். கழகத்தலைவர் என்ற முறையில் 1950-ல் வட, தென், அமெரிக்கா, யப்பான் போன்ற நாடுகளுக்கு தமிழ்த்தூது சென்றார். தமது குறிக்கோளை எய்தும் வகையில் தமிழ்ப் பண்பாடு என்னும் ஆய்வுச் சஞ்சிகையை ஆங்கிலத்தில் வெளியிட ஆரம்பித்தார். 1952-ல் தமிழ்ப் பண்பாட்டுக் கழகம் என ஒரு அமைப்பைக் கொழும்பிலும், 1954-ல் தமிழ்ப் பண்பாட்டுக் கலைக்கழகம் என்னும் அமைப்பை சென்னையிலும் ஆரம்பித்தார். தொடர்ந்து அவர் ஆற்றிய பணிகள், வடமொழி இலக்கியம், வடமொழி வரலாறு போன்றவற்றிற்கே தனி இடம் கொடுத்துவந்த அன்றை இந்திய வரலாறு எழுத்தாண்மை சார்ந்த துறையில் நிலவிய குறைபாட்டினை களைய உதவியது.

இவரது பணியை உற்றுநோக்கின், அது வாழையடி வாழையாக வந்த கத்தோலிக்கப் பாரம்பரியத்தின் வெளிப்பாடாகவும் தென்படும். 17-ம் நூற்றாண்டின் டி நொபிலி தொடக்கம் 20-ம் நூற்றாண்டு நல்லூர் ஞானப்பிரகாசர் சுவாமி, லீலா காதையின் தாவிது அடிகள்வரை வளர்ந்த மரபுவழி நின்றே அவர் தமிழ்ப்பணி செய்தார். இத்தகைய கத்தோலிக்க முன்னோடிகளின் பன்மொழிப் புலமை தமிழ் மொழியின் சீரிளமைச் சிறப்பை உலகறியச் செய்தது. இருந்தும், ஒரு வேறுபாடு இவருக்கும் இவரது முன்னோடிகள் பலருக்கும் இருந்ததை நாம் மறந்துவிடக்கூடாது. ஒரு வகையில் இவரது முன்னோடிகளின் எண்ணத்திலும் செயலிலும் தமிழ்ப்பணி மதப்பணியின் ஒரு கருவியாக இருந்தது. தனிநாயகம் அடிகளாரின் தேர்ந்த திட்டத்தில் அவரது தமிழ்ப்பணி மதப்பணியுடன் நேரடியாகத் தொடர்புபடுத்தப்படாது, மனித உறவுகளை வளர்க்கும் உரையாடற் பாலமாக புதிய வடிவம் பெற்றது. இதன் பொருள்: அடிகளார் தமது குருவாக திருநிலைப்படுத்தப்பட்ட தன்மையை குறைவாக மதிப்பிட்டார் என்பது அல்ல: மாறாக, தமது குருத்துவப் பணி தமிழ்ப்பணியாகவும், இயேசுவுக்கு தான் சான்று பகரும் முறை சமயத் தளத்தில் இருந்து நேரடியாக அரும்பாத பண்பாட்டுப்படிநிலையிலிருந்து மலர் புதுவழி சமைத்தார். அந்நிய பண்பாட்டுத் தளத்திலிருந்து தமமாற்றம் செய்யாத பண்பாளர், என ஒருவர் அவரைப்பற்றிக் கூறியது பொருத்தமானது.

அவர் தமது குருத்துவ நிலையைப் பலவகையில் வெளிக்காட்டினார். தூய்மையான வெள்ளை அங்கியை அணிவது அவரது வழக்கம், அருட்தந்தை என அவரது நண்பர்கள் விழித்தனர். தேவதாயின்மேல் அவருக்கிருந்த அணைகடந்த பக்தியை, அவர் பொரளையில் அனைத்துப் புனிதர்களின் கோயிலில் புதன் தோறும் நடந்த நவநாட்களில் ஆற்றிய நெஞ்சை உருக்கும் திரு உரை மூலமும், இறுதிக்காலத்தில், வளலாய், பண்டத்தரிப்பில் இருந்தபோது செயமாலை சொல்லிய பக்தியான முறையிலிருந்தும் புரிந்துகொள்ளலாம்.

(தொடர்ச்சி 15ஆம் பக்கம்)

இலங்கைத் திருச்சபைச் செய்திகள்

விசுவாச ஆண்டில்

அன்னை மரியாளுடன் விசுவாசப் பயணம்

கொழும்பு உயர் மறைமாவட்ட மக்களின் மடுத்திருப்பதிக்கான பயணம்

நம்பிக்கை ஆண்டினை அர்த்தமுள்ளவிதத்தில் நடைமுறைப்படுத்த கொழும்பு உயர் மறைமாவட்டப் பேராயர் கர்தினால் அதிமேதகு மல்கம் ரஞ்சித் ஆண்டகை அவர்களின் எண்ணத்தில் உருவான “அன்னை மரியாளுடன் விசுவாசப் பயணம்” சிறப்புப் பணி முதல்வர் அருட்பணி அன்ரனி பெர்ணான்டோ புள்ளேயின் ஒத்துழைப்புடன் இனிதே நடைபெற்று முடிந்தது.



கொழும்பு உயர் மறைமாவட்டத்தின் 6 மறைக்கோட்டங்களில் உள்ள 48 பங்குகளில் இருந்து அதாவது மட்டக்குளிய தொடக்கம் அளுக்கம் வரையான பங்குகளில் இருந்து பேருந்து வண்டிகளிலும், தனிப்பட்ட வாகனங்களிலும், புகையிரதங்களிலும் பயணித்த இறைமக்கள் கடந்த 24.05.2013 அன்று காலைப்பொழுதில் மடுத்திருத்தலத்தை அடைந்தனர். அவர்கள் ஒவ்வொருவரின் ஏகோபித்த எண்ணம் விசுவாசத்திற்கு எடுத்துக்காட்டான அன்னை மரியின் பாதத்தண்டை முழுந்தாட்படியிட்டு தமது விசுவாசத்தை இன்னும் ஆழப்படுத்த மன்றாடுவதே ஆகும்.

வடக்கு கிழக்கு யுத்தத்தின் நிமித்தம் கடந்த 24 ஆண்டுகளாக தடைப்பட்டிருந்த மதவாச்சி - மடுரோட் வரையிலான புகையிரதப் பாதை கடந்த 14.05.2013 அன்று திறந்துவைக்கப்பட்டது. அதன் அடிப்படையில் அளுக்கமையில் இருந்தும், பேருவகையில் இருந்தும், கல்கிஸ்சையில் இருந்தும் 3 புகையிரதங்கள் மடுரோட் நோக்கி 2,400 பயணிகளுடன் புறப்பட்டன. இவ்வாறு 24.05.2013 அன்று மடுத்திருத்தலத்தில் ஒன்றுகூடிய விசுவாசிகளின் எண்ணிக்கை 6000க்கும் மேற்பட்டதாக இருந்தது.

முதலில் செபமாலைத் தியானம் இடம்பெற்றது. பின்னர் வரவேற்புரை மன்னார் மறைமாவட்ட ஆயரினால் வழங்கப்பட்டது. அன்றைய திருப்பலியில் மறையுரையானது சிங்கள மொழியில் அருட்பணி. பிரான்சிஸ் சேனநாயக்க அடிகளாரும், தமிழ் மொழியில் அருட்பணி ஸ்ரனி அன்ரனி (O.M.L.) அடிகளாரும், ஆங்கில மொழியில் அருட்பணி ஜஸ்ரின் செளவ்வான் (SSS) அடிகளாரும் வழங்கி இறைமக்களைச் சிந்திக்கத் தூண்டினர்.

இரண்டாம் நாள் 25.05.2013 அன்று மாலை மடுவில் உள்ள லார்து அன்னையின் கெபியின் முன் எல்லோரும் ஒன்றுகூடி செபமாலைத் தியானம் செய்தனர். மெழுகுதிரி ஒளியோடு பவனியாக மடுத்திருத்தலம் வந்து திருமணித்தியாலத்திலும், நற்கருணை ஆசீர்வாதத்திலும் பங்கெடுத்தனர். அங்கு மறையுரையாற்றிய கர்தினால் அவர்கள் இயேசு எவ்வாறு தனிமையான இடம் சென்று செபித்தாரோ அதேபோன்றே நாமும் எம் முடைய எத்தனையோ வேலைப் பளுக்களை ஒதுக்கிவைத்துவிட்டு இங்கு வந்து இறைவனோடு, ஒன்றித்திருந்து இறையனுபவம் பெறுகின்றோம் என்றார்.

இறுதிநாள் பரம திருத்துவத்தின் திருநாள் விமரிசையாகக் கொண்டாடப்பட்டது. இந்த முன்று நாட்களிலும் வெவ்வேறு வயதப் பிரிவில் பல கருத்தரங்குகளில் உரைகள் நாடாத்தப்பட்டன. இவற்றை குடும்பநல நிலையை இயக்குனர் அருட்பணி. ஜூலியன் பற்றிக் அடிகளார் நெறிப்படுத்தினார். இளைஞர்களுக்கான தொனிப்பொருள் “இயேசு எம்மில் சீவிக்கிறார், நாம் அவரில் சீவிக்கின்றோமா?” என்பதாகும்.

இந்த விசுவாசப் பயணத்தின் உச்சக்கட்டமாக இறுதிநாள் மருதமடு அன்னையின் அற்புத சுருபம் மக்களின் வணக்கத்திற்கு வைக்கப்பட்டது. பின்னர் அச்சுருபத்தினால் ஆசீர் வழங்கப்பட்டது. அவ்வேளை எல்லோரும் ஒன்றுசேர்ந்து தமிழ், சிங்கள மொழிகளில் “மருதமடு மாதாவே மனுக்குலத்தின் தாயாரே” என்ற புகழ்மிக்க பாடலைக் கண்ணீர் மல்கப் பாடினர். பின்னர் தாம் பெற்ற 3 நாள் இறையனுபவத்தையும், சகோதரத்துவத்தையும் பகிர்ந்து வாழ மகிழ்வோடு தம் இல்லம் திரும்பினர்.

சிறப்புக் கட்டுரை

திருவழிபாட்டில் திருஇசை



1. ஒருமுறை பாடுதல் இருமுறை செப்பிப்பதற்கு சமமாகும் எனக் கூறுகிறார் புனித அகுஸ்தினார். அவ்வாறெனில் நாம் திருவழிபாட்டினுள் இசையை மிக அர்த்தமுள்ள செபமாக மாற்ற வேண்டும்.

2. பாடற்குழு மற்றும் இசைக்கருவிகளை இசைப்போர் ஆகிய அனைவருமே வழிபாட்டுப் பணியாற்றுகின்றனர். இப்பணியின் உண்மையான நோக்கம் மக்கள் வழிபாட்டை முழுமையாக உணர்ந்து செயல் முறையில் பங்கேற்கச் செய்வதாகும். அனைவரும் திருவழிபாட்டுக்கொண்டாட்டத்தில் பங்கேற்க உதவி செய்யும் வகையில், மக்களுக்குத் தெரிந்த பாடல்களையே சாதாரணமாகப் பாடவேண்டும். புதிய பாடல்களைப் பாட மக்களுக்கு பயிற்சியளித்த பின்னரே அவற்றை வழிபாட்டில் பாடவேண்டும். பாடற்குழுவின் மற்றும் இசைக் கருவிகளை இசைப்போர் அதிக சத்தத்தோடு இசைக்கச்சேரி நடத்துவது போன்று தனி ஆதிக்கம் செலுத்துவது தவிர்க்கப்பட வேண்டும்.

3. பாடுவதற்காகத் தெரிந்துகொள்ளும் பாடல், உண்மையாகவே திருவழிபாட்டினுள் பாடுவதற்கு ஏற்றதா என தீர்மானிக்க வேண்டும். இது தேசிய திருவழிபாட்டு ஆணைக்குழுவினால் தீர்மானிக்கப்பட வேண்டும்.

4. திருவழிபாட்டில் பாடுவதற்கு ஏற்ற பாடலைத்தெரிந்து கொள்வதில் கீழ்க்குறிப்பிட்டுள்ள நிபந்தனைகளைப் பின்பற்றுவது நல்லது. இறையியல் கருத்துக்கள் பிழையற்றதாக இருத்தல் வேண்டும். திருவிவிலிய அடித்தளம் கொண்டதாக இருத்தல் வேண்டும். தெளிவான பிழையற்ற சிறந்த மொழிபெயர்ப்புப் பிரயோகம் அவசியம், சிறந்த இலகுவான இசையமைப்பு அவசியம்.

5. ஆலயத்தினுள் இசைக்கருவிகள் ஒரு பாடலுக்கு துணையாக அமைகின்றது. இதில் பிரதானமான இசைக்கருவி “ஓர்கன்” ஆகும். எனினும் இன்றைய தொழில்நுட்பத்திற்கேற்ப உருவாக்கப்படும் அநேக இசைக்கருவிகள் சங்கீத மேடைகளுக்காக பாவிக்கப்படுவதுடன், அவற்றைப் பாவிக்கும்போது ஆலயத்திற்கேற்ற இசைக்கருவிகளை மட்டும் தெரிந்துகொள்ள வேண்டும். இசைக்கருவிகளின் தொனிக்கு முக்கியத்துவம் கொடுப்பதைத் தவிர்த்து பாடலில் பாடகரின் தொனிக்கு முக்கியத்துவம் கொடுக்கப்பட வேண்டும்.

6. திருப்பலியில் பாடவேண்டிய பிரதான பகுதிகள் சிறப்பு புகழமுறை (ஆமென்), பதிலுரைப் பாடல் (தியானப் பாடல்), நற்செய்தி ஆர்ப்பரிப்பு, அல்லேலூயா, தூயவர், உலகின் பாவம் போக்கும், ஆண்டவரே இரக்கமாயிரும், வானவர் கீதம், பவனிப்பாடல், வருகைப்பாடல், பீடத்தை ஆயத்தம் செய்யும்போது பாடும் பாடல் (காணிக்கைப் பாடல்) திருவிருந்தினர்போது பாடும் பாடல்.

7. அல்லேலூயா பாடுதல் கட்டாயமானதாகும். அதைப் பாடலாக பாடாவிட்டால் அதைத் தவிர்த்துகொள்ளும் மிகத் தகுதியாகும். அல்லேலூயாவுடன் இருக்கும் வசனத்தை இரண்டாம் வாசகம் வாசிக்கும் வாசகர் கூறிவிட்டு செல்வது நலம். தவக்காலத்தில் அல்லேலூயாவிற்குப் பதிலாக ஏதும் ஒரு நல்ல ராகத்திற்கு “மகிமையும் புகழ்ச்சியும் இறை உமக்கே” எனப்பாடி ஏனைய வசனங்களை வாசிக்கலாம்.

8. விசுவாசிகள் மன்றாட்டுக்களைப் பாடாமல் வாசிக்க வேண்டும். பதில் பாடப்படலாம்.

9. எழுந்தேற்றத்திற்கு பின்பு திருப்பலிப் புத்தகத்திலுள்ள கிறிஸ்துவின் பாஸ்கா மறைப்பொருளை உணர்த்தும் வசனத்தையே பாடவேண்டும். அச்சந்தர்ப்பத்தில் வேறு பாடலோ செபமோ கூறுவது தகுதியற்றதாகும். உதாரணமாக, “என் ஆண்டவரே என் தேவனே” சொல்வது தவிர்க்கப்பட வேண்டும். இது ஆராதனைக்குரிய நேரமல்ல.

10. “இவர் வழியாக இவரோடு இவரில்” என்னும் பகுதியை குருவானவர் மட்டுமே பாடுவார். இறைமக்கள் மிக ஆடம்பரமாக ‘ஆமென்’ எனப்பாடி அச்செபத்தை தமதாக்கிக்கொள்ள வேண்டும்.

11. எவரும் திருப்பணியாளராக இருந்தாலும்கூட தனது சொந்தக் கருத்திற்கேற்ப திருவழிபாட்டில் எதையும் சேர்க்கவோ, நீக்கவோ, மாற்றவோ கூடாது (திருவழிபாடு இல. 22:23).

12. திருப்பலியின்போது பாடற்குழாம் பாடல்களைப் பாடாத நேரங்களில் கதைப்பதைத் தவிர்த்துகொள்ள வேண்டும்.

13. பாடற்குழாம் விசுவாசிகளின் ஒரு அங்கமாகும்.

14. ஞாயிறு திருப்பலிக்கு ஆயத்தமாகும்போது வாசகங்களுக்கு ஏற்ற பாடல்களைத் தெரிவுசெய்வது சிறப்பாகும்.

15. பாடற்குழாம் பயிற்சி வேளைகளில் பாடல்களைப் பாடும் முன்பு குரலினை மெருகேற்றுவதற்கு சுரங்களைப் பயிற்சி செய்தல் நலமாகும்.

இணையத்தளத்தினூடாக கத்தோலிக்க வானொலி

கொழும்பு உயர் மறைமாவட்டத்தில் சமூக தொடர்பாடல் மையத்தினால் தொடங்கப்பட்டுள்ள இணையத்தள வானொலியை கொழும்பு உயர் மறைமாவட்ட பேராயர் அதிமேதகு கர்தினால் மெல்கம் ரஞ்சித் ஆண்டகை, ஆனி மாதம் 06ஆம் திகதி ஆரம்பித்து வைத்தார். இந்நடுநிலையத்தின் இயக்குனர் அருட்திரு. பெண்டிக் ஜோசப் அடிகளார் கூறுகையில், கத்தோலிக்க வானொலி நிலையத்திற்கான முயற்சிகள் எடுக்கப்பட்டபோது அதன் உயர் அதிகாரிகள் அதற்கான அனுமதியை மறுத்ததைத் தொடர்ந்து ஏற்பட்ட சவால்களை மேற்கொண்டு இம்முயற்சி எடுக்கப்பட்டது என்றார்.

வடக்கில் மக்களால் தோர்ந்தெடுக்கப்பட்ட அரசு தேவை

கொழும்பு துணை ஆயர் மேதகு இம்மானுவேல் பர்னாந்து ஆண்டகை

வடக்கு கிழக்கு மக்கள் இன்னும் தமது இடங்களுக்கு செல்ல இருக்கின்றனர். அத்தோடு அவர்கள் உரிமைகள் நிறைவேற்றப்படவேண்டும் என்றும் விரும்புகின்றனர். இலங்கை யுத்தம் நிறைவடைந்து 4 ஆண்டுகள் கடந்துவிட்டன. இந்த 25 வருட யுத்தமானது சுமார் 100,000 மக்களைப் பலிகொண்டது. ஆனாலும் அந்த யுத்தத்தினால் ஏற்பட்ட வரு, வலி, கொடூரம் இன்னும் மக்கள் மனதில் இருந்து மறையவில்லை என்று தன்னுடைய கணிப்பீட்டை கொழும்பு மறைமாவட்டத்தின் துணை ஆயர் மேதகு இம்மானுவேல் பர்னாந்து ஆண்டகை வத்திக்கான் வானொலிக்கு வழங்கிய செய்தியில் குறிப்பிட்டுள்ளார்.

யுத்தம் முடிவடைந்து 4 ஆண்டுகள் கடந்துள்ளபோதும் இன்னும் பலர் தம் சொந்த இடங்களுக்கு பல்வேறு காரணங்களினால் செல்ல முடியாமல் இருக்கின்றனர். வெளியிரங்கமான யுத்தம் அல்லது பயங்கரம் இப்போது இல்லை. ஆனால் உள்ளத்தில் ஏற்பட்ட அவநம்பிக்கை, பீதி, அச்சம் இன்னும் நீங்கவில்லை. அண்மைக் காலத்தில் யுத்தப் பிரதேசத்திற்கு விஜயம் செய்த கத்தோலிக்க ஆயர் குழுவில் நானும் ஒருவனாகச் சென்று பார்வையிட்டு வந்தேன். இன்னும் கூடுதலான இடங்களில் அரசு ஆட்சி செலுத்தவில்லை. மாறாக இராணுவமே அனைத்து நடவடிக்கைகளுக்கும் பொறுப்பாக இருக்கின்றது. கூடுதலானவர்கள் “தனிநாடு” என்ற எண்ணத்தைக் கைவிட்டு உள்ளனர். ஆனாலும் தமது உரிமைகள் நமக்குப் பூரணமாக கிடைக்க வேண்டும் என்று விரும்புகின்றனர் என்றார்.



இலங்கையில் ஆபத்து என்பதாலேயே தமிழர்கள் ஆஸ்க்கு ஓடுகின்றனர்

அவுஸ்ரேலிய நாட்டு அதிகாரிகளிடம் யாழ் ஆயர்

தமிழ் மக்களுக்கு இன்னும் அரசியல் தீர்வு கிடைக்கவில்லை. இங்குள்ள தமிழ் இளைஞர்கள் தாம் தொடர்ந்தும் துன்புறுத்தல்கள், விசாரணைகள், பிரச்சினைகள் என்பனவற்றுக்கு முகம் கொடுக்க நேரிடும் என்பதாலேயே ஆபத்தான ஆஸ்திரேலியப் பயணத்தை மேற்கொள்கின்றனர் என யாழ் ஆயர் மேதகு தேமஸ் சவுந்தரநாயகம் ஆண்டகை ஆஸ்திரேலிய அதிகாரியிடம் சுட்டிக்காட்டினார்.

யாழ். மாவட்டத்துக்கு இருநாள் பயணமாக வருகை தந்திருந்த, ஆஸ்திரேலிய தேசிய மதிப்பீட்டகத்தின் தெற்காசிய ஆலோசகர் மைக் ஹில்மன் இங்கு பல தரப்பட்டவர்களையும் சந்தித்து கலந்துரையாடி இருந்தார்.

குறிப்பாக யாழ். மாவட்டத்தில் ஆஸ்திரேலிய அரசின் நிதி உதவியுடன் மேற்கொள்ளப்பட்டுவரும் வேலைத்திட்டங்களை அவர் நேரடியாகச் சென்று பார்வையிட்டதுடன் ஐ. நா முகவர் அமைப்புகளையும் கலந்துரையாடி இருந்தார்.

இதன் தொடர்ச்சியாக யாழ் ஆயர் இல்லத்தில் ஆயரைச் சந்தித்துப் பேசினார். இந்தச் சந்திப்புத் தொடர்பாக யாழ்.

ஆயர் கூறியவை வருமாறு. ‘13’ ஆவது திருத்தம் தொடர்பில் நாம் எவ்வாறான நிலைப்பாட்டை கொண்டுள்ளோம் என அவர் என்னிடம் கேட்டார். 13ஆவது திருத்தச் சட்டம் அகற்றப்படாமலேயே வட மாகாண சபைத் தேர்தல் நடத்தப்பட வேண்டும் என அவரிடம் நான் கூறினேன். ஆபத்தான பயணம் என்று தெரிந்தும் பெருந்தொகைப் பணத்தைக் கொடுத்து தமிழ் இளைஞர்கள் இங்கிருந்து ஆஸ்திரேலியாவுக்குச் செல்வதற்கு இரண்டு காரணங்கள் உள்ளன. எமது இளைஞர்களுக்கு தொழில் வாய்ப்புகள் இல்லை. இந்திய இழுவைப்பட்டுகனால் எமது கடல் வளம் அழிக்கப்படுவதால் மீன்பிடித் தொழில் பாதிக்கப்பட்டுள்ளது. தமிழ் மக்களுக்கான அரசியல் தீர்வு இன்னமும் முன்வைக்கப்படவில்லை. இதனால் இங்குள்ள இளைஞர்கள் தாம் தொடர்ந்து துன்புறுத்தப்படலாம் என்று அச்சப்படுகின்றார்கள். அதனாலேயே அவர்கள் ஆஸ்திரேலியாவுக்கு தப்பிச்செல்கின்றனர் என்று சுட்டிக்காட்டினேன். மேலும் வடக்கில் அதிகரித்த இராணுவப்பிரசன்னம் உள்ளது என்பதையும் அவர்கள் ஏற்றுக்கொண்டனர் என்றார்

சிங்கள மக்கள் மத்தியில் சிந்தனைப் புரட்சி தேவை!

மன்னார் ஆயர் உதயன் பத்திரிகைக்கு வழங்கிய சிறப்புப் பேட்டி

அரசமைப்பின் '13' ஆவது திருத்தத்தின் கீழ் மாகாண சபைகளுக்கு வழங்கப்பட்டுள்ள காணி, பொலிஸ், அதிகாரங்களை அரசு மீள் பெற்றபின்னர் வடமாகாண சபைத் தேர்தலை நடத்துமா இருந்தால் அந்தத் தேர்தலில் தமிழ்த் தர்ப்புகள், போட்டியிடக்கூடாது என்று ஆலோசனை முன்வைக்கிறார் மன்னார் ஆயர் மேதகு இராயப்பு ஜோசப்பு. "காணி, பொலிஸ் அதிகாரங்களை மீள்பெற்ற பின்னர் அரசு தேர்தலை நடத்துமா இருந்தால் அந்தத் தேர்தலில் பங்கெடுப்பது தமிழ்த் தர்ப்புகளுக்கு அவ்வளவு உசிதமானது அல்ல" என்று உதயனுக்கு வழங்கிய சிறப்புச் செவ்வியில் அவர் தெரிவித்தார். மன்னார் ஆயர் இல்லத்தில் நடந்த சந்திப்பில் அவருடன் உரையாடியதிலிருந்து....

போரின் பின்னர் வடபகுதியில் சிவில் சமூகத்தின் குரல் மொனித்துவிட்டது. ஆனாலும் சிவில் சமூகத்தின் குரலாக இன்னமும் நீங்கள் ஒலித்துக்கொண்டிருக்கின்றீர்கள். ஏனையோர் உங்களுடன் இணைந்து செயற்பட முன்வருகின்றனரா?

சிவில் சமூகத்துடன் இணைந்துதான் செயற்படுகின்றேன். தனித்து நான் இயங்கவில்லை. மக்கள் துன்பப்படுவதை, கொல்லப்படுவதை நான் பார்த்துக்கொண்டிருக்க முடியாது. இயேசு நாதர் மக்களின் துன்பங்களைக் கண்டுதான் கலங்கினார். ஏழை மக்களின் விடுதலைக்காகத்தான் பாடுபட்டார். அவரின் சீடத்துவத்தைப் பின்பற்றுகின்ற நானோ அல்லது ஏனைய கிறிஸ்தவத் தலைவர்களோ, சமூகத்திலுள்ள அநியாயங்களை கண்டுகொள்ளாமல் இருக்க முடியாது. மக்கள் நீதியினுடைய தீர்மானங்களை அனுபவிக்க வேண்டும்.

சடங்குகளைச் செய்துவிட்டு போவது எங்களது முக்கிய பணியல்ல. மக்களுக்கு அன்பு செலுத்துவது, அவர்களது விடுதலைக்காக பாடுபடுவது, உண்மையைச் சொல்லுவது மக்களுக்காக நீதி கேட்பது இதுவே எங்களின் பிரதான பணி.

சிங்கள அடிப்படைவாதிகளின் தமிழர்கள் மீதான தற்போதைய நிலைப்பாடு தொடர்பில் என்ன நினைக்கின்றீர்கள்?

வடக்கு - கிழக்கைப் பிரித்துவிட்டனர். இந்தப் பிரிப்பானது தமிழ் மக்களது தாயகத்துக்கான உரிமையை அறுத்துவிட்டது போன்றதுதான். தமிழ் மக்களின் அரசியல் சக்தியைக் கொலை செய்துள்ளனர். அரசின் ஆதரவுடன் செயற்படும் அடிப்படைவாதிகள்தான் இதனைச் செய்தார்கள். இன்றும் அவர்கள்தான் 13ஆவது திருத்தச் சட்டத்தையும் குழப்பிக் கொண்டிருக்கின்றார்கள்.


தமிழ் மக்களின் அரசியலை துரும்பாகப் பாவித்து தமிழ் மக்களுக்கு எதனையும் வழங்கக்கூடாது என்று சிங்கள மக்களின் உணர்வுகளைச் சூழ்நீர் வாக்குகளைப் பெற்றுக்கொள்வதற்காக அவர்கள் இவ்வாறு செய்கின்றனர். உலகில் பல இனங்கள் காணப்பட்டன. ஒவ்வொரு இனமும் ஏதோவொரு சூழ்நிலையால் இன்று இல்லாமல் போய்விட்டன. அல்லது வேறு இனங்களுடன் கலந்துவிட்டன. இதேபோன்று எமது தமிழினத்தையும் இல்லாதொழிக்கும் வேலையை இந்த சிங்கள அடிப்படைவாதிகள் சுதந்திரம் பெற்ற காலத்திலிருந்தே திட்டமிட்டு முன்னெடுத்து வருகின்றனர். 1956 அகில இலங்கையில் மாபெரும் பெண்பந்த சமரச மாநாடு இடம்பெற்றது. இதன்போது இலங்கையில் உள்ள பெண்பந்த - சிங்களத்தை எப்படி வளர்ப்பது? இதனை வளர்ப்பதற்கான தடைகள் என்ன? என்பது பற்றி ஆராய்ந்து நூல் வெளியிட்டிருந்தார்கள். அதில் முதல் எதிரியாக தமிழர்களையும், இரண்டாவது எதிரியாக கிறிஸ்தவர்களையும் குறிப்பிட்டிருந்தார்கள்.

போரின் பின்னர் வடக்கில் மேற்கொள்ளப்படும் நடவடிக்கைகளை எப்படிப் பார்க்கிறீர்கள்?

புத்தளம், நீர்கொழும்பு எல்லாம் ஆரம்பத்தில் தமிழ்க் கிராமங்களாகத்தான் இருந்தன. இங்குள்ள தமிழ்ப் பாடசாலைகளை சிங்களமயமாக்கும் நாசகார வேலைகளை அன்று செய்தார்கள். சிங்களத்தைத் திணித்து தமிழை அழிப்பதைத்தான் எதிர்க்கின்றோம். இன்று நீர்கொழும்பு பகுதியிலுள்ள நான்காவது தலைமுறைக்கு தமிழ் என்றால் என்னவென்று தெரியாத நிலைமை இருக்கின்றது. அங்குள்ள பழையவர்களும் இறந்து போக அந்தப் பகுதிகள் முற்றுமுழுதாக சிங்களமயமாக்கிவிடும். இதேபோன்றுதான் வடக்கு கிழக்கிலும் மாற்றத்தை ஏற்படுத்த முயற்சிகள் மேற்கொள்ளப்படுகின்றன. இராணுவ, கடற்படையினருக்கு இங்குள்ள காணிகளைப் பெற்று குடியேற்றங்களை நிறு முயற்சிகள் மேற்கொள்ளப்படுகின்றன. இதன் பின்னர் சிங்கள மொழி மூலமான பாடசாலைகளை நிறுவி திட்டமிட்ட ரீதியில் தமிழ் மொழியை அழிக்க முயற்சிகள் முன்னெடுக்கப்படுகின்றன.

கல்வி மொழியாக சிங்களம் மாற்றப்பட்டு அந்தப் பகுதியிலுள்ள தமிழ் மக்களை ஏமாற்றி அவர்களையும் சிங்களம் கற்க வைத்து தமிழ் மொழியை அழிக்கவே இராணுவக் குடியிருப்புகள் தமிழர் பகுதிகளில் நிறுவப்படுகின்றன. தேசிய பாதுகாப்பைக் காரணம் காட்டி காணிகளை இராணுவம் பெற்றுக்கொள்வது மேற்படி இராணுவக் குடியேற்றத்துக்கே. ஏனெனில் அவர்களின் இருப்புக்கு, தேவைக்கு மேலதிகமாகவும் காணிகளை இராணுவம் அபகரிக்கின்றது. இந்தக் குடியேற்றங்களுக்கு அரசு, நேரடியாகவோ மறைமுகமாகவோ உதவிசெய்து வருகின்றது.

இவ்வாறு திட்டமிட்ட சிங்களக் குடியேற்றம் ஏனைய குடியேற்றங்கள் செய்வதன் நோக்கம், தமிழ் மக்களின் வாக்கு வங்கியைச் சிதைப்பதே.



சிங்கள மக்கள் காணியில்லாமல் இங்கு வந்து இருக்கவில்லை. தமிழர்களின் பெரும்பான்மை வாக்குகளின் நிலையை குழப்புவதற்காகவே வருகின்றனர். சிங்கள மக்கள் எங்கள் பிரதேசங்களில் காசு கொடுத்து காணி வாங்கி குடியமர்வதில் எங்களுக்கு எந்தச் சிக்கலும் இல்லை. பெளத்த விகாரைகளை இன்று சகல இடங்களிலும் கட்டுகின்றார்கள். நாளைக்கு புத்தர் தனிய இருக்கின்றார் என்று சொல்லி அதற்கருகில் காணிகளை கையகப்படுத்தி சிங்கள மக்களை குடியேற்றுவார்கள். எங்களது மக்களின் உறுதிக் காணியாக இருந்தாலும் அவர்கள் அதனைப்பற்றிக் கவலைப்படுவதில்லை. அபகரிக்கின்றார்கள்.

எங்கள் மக்களும் அவர்களின் இன மேலாதிக்கத்தை மீறி செயற்படுவதற்கு பயப்படுகின்றார்கள். அந்தளவு தூரத்துக்கு அவர்களின் இன மேலாதிக்கம் தமிழ் மக்களை அடக்கி வைத்திருக்கின்றது.

நடந்து முடிந்ததாகக் கூறப்படும் மீள்குடியமர்த்தலை எப்படிப் பார்க்கிறீர்கள்?

முள்ளிவாய்க்கால் கொடுரத்திற்குள் இருந்து தப்பிவந்து இன்று வாழ்ந்துகொண்டிருக்கும் மக்களுக்கு எதுவுமில்லை. அவர்களுக்கு 8 தர்ப்புகளைக் கொடுத்துவிட்டு நட்டாற்றில் தவிக்கவிட்டுள்ளனர். தற்காலிகக் கொட்டில்களைப் போடுங்கள் பின்னர் நிரந்தர வீடுகள் கட்டித் தரப்படும் என்ற உறுதிமொழி மாத்திரமே கொடுக்கப்படுகின்றது.

பாதிக்கப்பட்ட மக்களுக்கு வந்த இந்திய உதவிகளைக்கூட அரசு அமைச்சர் ரிஷாத் பதியுதீன் தனக்கு ஆதரவாக வாக்களித்தவர்களுக்கே வழங்குகின்றார். பாதிக்கப்பட்ட மக்கள் நடுத்தெருவில் நிற்க வேறிடங்களில் நிரந்தர வீடுகள் உள்ளவர்களுக்கே வீட்டுத் திட்டங்களை வழங்குகின்றார்.

மன்னார் மாவட்டத்தில் போரினால் பாதிக்கப்பட்ட மக்களுக்கு இந்திய வீட்டுத் திட்டம் கிடைக்கவில்லை. ஆனால் வேறிடங்களில் வீடுகள் உள்ள அமைச்சர் ரிஷாத் ஆதரவாளர்களுக்கு வீடுகள் வழங்கப்பட்டுள்ளன. முசலிப் பிரதேசத்தில் முஸ்லிம் மக்கள் பெரும்பான்மையாக வாழ்கின்றனர். அங்கு 95 சதவீதமான மீள்பிடித் தொழில் செய்பவர்கள் தமிழ் மக்கள் முஸ்லிம்களில் 5 சதவீதம் பேரே மீள்பிடித்தொழில் செய்கின்றனர். இந்திய உதவியில் வழங்கப்பட்ட வள்ளங்கள் வெளியிணைப்பு இயந்திரங்கள் எல்லாம் தமிழர்களுக்கு 5 வீதமும், முஸ்லிம் மக்களுக்கு 95 வீதமும் வழங்கப்பட்டன. இதுவும் அமைச்சர் ரிஷாத் பதியுதீனின் நேரடித் தலையீட்டினால் நடந்தது.

உண்மையில் போரால் பாதிக்கப்பட்ட மக்கள் இன்னமும் நடுத்தெருவில் நின்றுகொண்டிருக்க அரசு தனக்கு ஆதரவாளர்களுக்கு மாத்திரமே உதவிகளை வழங்கிக் கொண்டிருக்கின்றது.

போரினால் பாதிக்கப்பட்ட மக்களுக்கு உதவி செய்யவேண்டிய அரசு அதனைச் செய்யாமல் இந்தச் சந்தர்ப்பத்தை பயன்படுத்தி எப்படிச் சிங்களக் குடியேற்றங்களை அமைக்கலாம் என்று நினைத்துச் செயற்படுகின்றது.

இறுதிப் போரில் ஒரு லட்சத்துக்கு மேற்பட்டோர் கொல்லப்பட்டார்கள் எனத் தொடர்ந்து கூறி வருகிறீர்கள். எப்படி அதனை உறுதிப்படுத்துகிறீர்கள்?

அரசு தரவுகளின் அடிப்படையில்தான் அதனைக் கூறுகின்றேன். இறுதிப் போரில் 2008ஆம் ஆண்டு ஒக்டோபர் மாதத்திலிருந்து 2009ஆம் ஆண்டு மே மாதம் வரையிலான 8 மாத காலப்பகுதியில் அரசு தகவல்களின் பிரகாரம் 1 லட்சத்து 46 ஆயிரத்து 679 பேர் காணாமல் போயுள்ளனர். இவர்கள் எங்கே போனார்கள்?

முல்லைத்தீவு அரசு அதிபர், வவுனியா அரசு அதிபர், கிளிநொச்சி அரசு அதிபர் ஆகியோரின் கையொப்பத்துடன் கிடைத்த தரவுகளும் ஐ. நா ஒச்சாவின் தரவுகளின் பிரகாரமும் ஒரு லட்சத்து 46 ஆயிரத்து 679 பேர் காணாமல் போயுள்ளனர். இதனை நான் சொன்னதற்கு என்னிடம் புலனாய்வுத் துறையை அனுப்பி விசாரணை நடத்தினர்.

இங்கு வந்து 4 மணி நேரம் என்னிடம் விசாரணைகளை மேற்கொண்டார்கள். நான் அவர்களுக்கு தெளிவாக சகல

கல்வி மொழியாக சிங்களம் மாற்றப்பட்டு அந்தப் பகுதியிலுள்ள தமிழ் மக்களை ஏமாற்றி அவர்களையும் சிங்களம் கற்க வைத்து தமிழ் மொழியை அழிக்கவே இராணுவக் குடியிருப்புகள் தமிழர் பகுதிகளில் நிறுவப்படுகின்றன.

ஆவணங்களையும் காட்டிச் சொன்னேன். என்னில் குறையைச் சொல்லி பிழைபிடிக்கப் பார்க்கின்றனரே ஒழிய இதற்கு என்ன பதில் என்பதை அவர்கள் வழங்கவில்லை. நேரடியாக அரசு தரப்பினரிடம் இது தொடர்பில் நான் கேட்டபோது அவர்கள் அதற்குப் பதில் அளிக்கவில்லை. அரசின் புள்ளி விபரப்படி அவர்கள் எங்கே?

தமிழ் தேசியக் கூட்டமைப்பு என்றாலும் சரி எந்தவொரு தமிழ் அரசியல் தர்ப்புகளும் இந்த விடயத்தை மக்களிடம் கொண்டு சென்று சேர்க்கவில்லை. ஏன் அதைச் செய்யாமல் இருக்கின்றனர் என்று தெரியவில்லை.

ஐ. நா. கூட இதில் அக்கறை காட்டுகின்றது. இறுதிப் போரில் உயிரிழந்தவர்கள் ஆரம்பத்தில் 40 ஆயிரம் என்று சொன்னவர்கள் தற்போது 70 ஆயிரம் பேர் என்று சொல்கின்றனர். ஆனால் எங்கள் தமிழ் அரசியல் தலைமைகள் இந்த விடயத்தை உரிய முறையில் பயன்படுத்தவில்லை. உயிரைக்கொடுத்த தமிழர்கள் தொடர்பான உண்மை விவரங்கள் வெளியிடப்பட வேண்டும்.

இந்த ஒரு லட்சத்து 46 ஆயிரத்தி 679 பேரில் தமிழீழ விடுதலைப் புலிகளும் இருக்கலாம். ஆனால் கொல்லப்பட்டவர்களில் பெரும்பாலானவர்கள் அப்பாவித் தமிழ் மக்களே.

புள்ளி விவரங்கள் தவிர வேறு ஆதாரங்கள் உண்டா?

போர் நடந்துகொண்டிருக்கும்போது இராணுவத்தினருக்கு உயர் மட்டத்திலிருந்து அவசர உத்தரவு என்று வந்தது. "போது மக்கள் வெளியே வந்துவிட்டார்கள். தமிழீழ விடுதலைப் புலிகளும் அவர்களுக்கு வேண்டப்பட்டவர்களும் மட்டும்தான் உள்ளே இருக்கின்றார்கள். கண்முடித்தனமாக தாக்குதல் நடத்துங்கள்" என்று அதில் தெரிவிக்கப்பட்டது. இந்தச் சந்தர்ப்பத்தில் 2 லட்சம் வரையான பொதுமக்கள் வன்னி நிலப்பரப்பில் அடைபட்டிருந்தார்கள்.

இது தொடர்பில் உடனடியாகவே அமெரிக்கத் தூதுவர் மற்றும் நோர்வேத் தூதுவர் ஆகியோருக்குத் தெரியப்படுத்தினேன். அதன் பின்னர் குறித்த உத்தரவு மீள்பெறப்பட்டது. இரண்டு தடவைகள் பாதுகாப்பு வலயங்களை அரசு அறிவித்தது. அதன்மீதும் குண்டுகளைப் போட்டு மக்களைக் கொலை செய்தார்கள். பாதுகாப்பு வலயத்துக்குள் தமிழீழ விடுதலைப் புலிகள் நிற்கின்றார்கள் என்றால் அவர்களது தாக்குதல் நடத்த வேறு வழிகளைப் பார்த்திருக்க வேண்டும். அதைவிடுத்து அங்குள்ள அப்பாவி மக்களைக் கொல்ல யாருக்கும் அருகதையில்லை.

300 பயணிகளுடன் ஒரு விமானத்தை 4 தீவிரவாதிகள் கடத்திச் சென்றால் அந்த 4 தீவிரவாதிகளையும் கொல்வதற்காக 300 பொதுமக்களையும் கொல்லுவார்களா? புத்தியைப் பாவித்து மக்களை மீட்டெடுக்க வேண்டும். அதனை விடுத்து புலிகள் மக்களுடன் இருக்கின்றார்கள் என்று சொல்லி எப்படி மக்களை கொல்லுவீர்கள்?

தமிழீழ விடுதலைப் புலிகள் மக்களைச் சுடவில்லை. இறுதிவரையில் அங்கிருந்து எங்களது 7 மதபோதகர்கள் இதனை உறுதிப்படுத்தினர். தங்களது சொல்லை மீறி இராணுவக் கட்டுப்பாட்டுக்குள் நுழைய எத்தனித்த மக்களை விடுதலைப்புலிகள் வாளை நோக்கி சுட்டு பயமுறுத்தினார்களே தவிர மக்களை அவர்கள் சுட்டுக் கொல்லவில்லை.

போர் முடிந்ததும் மன்னாரில் 3 ஆயிரம் பேரைத் தங்க வைத்திருந்தார்கள். இறுதிப் போரில் அவர்கள் பட்ட அவலங்களை அந்த 3 ஆயிரம் பேரையும் தனித்தனியே சந்தித்து நான் அறிந்து கொண்டேன். அதனால்தான் எனக்கு அங்கு கொல்லப்பட்டது மக்கள்தான் என்பதை உறுதியாகச் சொல்ல முடிந்தது.

நான் இவற்றை வெளியிடுவதற்குக் காரணம் அரசை மாட்ட வேண்டும் என்பதோ அல்லது அரசைக் கவிழ்க்க வேண்டும் என்பதோ அல்ல. உண்மையை வெளியிடுவதே வேண்டும். ஆன்மீகத் தலைவராக இருக்கின்ற நான் உண்மையை வெளிக் கொண்டுவரவேண்டும் என்று நான் அவற்றை வெளியிடுகின்றேன். இந்த உண்மைகளை நல்லிணக்க ஆணைக்குழு முன்பும் சமர்ப்பித்தேன். ஆனால் அதைப்பற்றி அவர்களின் அறிக்கையில் எதுவுமேயில்லை. இதை நழுவிவிட்டுவிட்டார்கள். அன்று ஆணைக்குழு முன்னால் சமர்ப்பிக்கும்போதும் எந்தக் கேள்வியும் கேட்கவில்லை.

வடமாகாணசபைத் தேர்தல் இடம்பெறுமா? தேர்தல் நடத்தால் தமிழ்த் தேசிய அரசியல் தர்ப்புகள் அதில் போட்டியிட வேண்டும் என்று எதிர்பார்க்கின்றீர்களா?

தேர்தல் நடக்கும் என்று சொல்லப்படுகின்றது. இந்தியாவும் விடுதலை இல்லை. இருக்கின்ற நிலைமை மறந்து அரசு முடிவெடுக்க முடியாது. புத்தியைப் பயன்படுத்திச் செய்யவேண்டிய காரியத்தை உணர்ச்சியைப் பயன்படுத்திச் செய்யமாட்டார்கள் என்று நினைக்கிறேன். ஏனெனில் கன யதார்த்தம் அவ்வாறில்லை. எனவே வடமாகாண சபைத் தேர்தல் நடக்கும். நாங்கள் எங்கள் நிலத்தைப் பாதுகாக்க வேண்டும். மாகாண சபையில் போட்டியிடாமல் தமிழ்த் தர்ப்புகள் ஒதுங்குமாக இருந்தால் காணி அதிகாரங்கள் இலகுவாக அரசு அல்லது அது சார்ந்தோரின் கைகளுக்குச் சென்றுவிடும். இதனால் இங்கு சிங்களக் குடியேற்றங்களை மேற்கொள்வதற்கு அவர்களுக்கு எந்தத் தடையும் இருக்காது.

(தொடர்ச்சி 15ஆம் பக்கம்)

உலகத் திருச்சபைச் செய்திகள்

கிறிஸ்தவர்களும், பௌத்தர்களும் அன்பையும் மனித உயிரையும் பாதுகாக்க வேண்டும்

வெசாக் விழாவை முன்னிட்டு வத்திக்கான் செய்தி 2013

திருத்தந்தையின் சமயங்களுக்கிடையே புரிந்துணர்வு உரையாடலுக்கான குழு


அன்புக்குரிய பௌத்த நண்பர்களே!

வெசாக் விழாவை முன்னிட்டு திருத்தந்தையின் சமயங்களுக்கிடையே புரிந்துணர்வு உரையாடலுக்கான குழு சார்ந்த நாங்கள் எமது மனமார்ந்த வாழ்த்துக்களைத் தெரிவிக்கின்றோம். இந்த நிகழ்வு கிறிஸ்தவர்களுக்கும் மற்றைய கலாச்சாரங்களுக்கும்ிடையே நல்லுறவை வளர்க்க உதவுகிறது. திருத்தந்தை பிரான்சிஸ் அவர்கள் தன்னுடைய பணியின் ஆரம்பத்திலேயே இதை வலியுறுத்தினார். சமயங்களுக்கிடையே நல்லுறவையும், புரிந்துணர்வையும் வளர்ப்பது அவசியம் என்பதையும் வலியுறுத்தியுள்ளார். அவர் மேலும் திருச்சபையைத் தன்னுடைய கடமையை அதாவது இந்த உலகம், முழுப்படைப்பு அனைத்தையும் நாம் பாதுகாக்க வேண்டும். இது எமது தலையாய கடமையாகும். நாம் வறிய துன்புறம் மக்களுக்கும், தேவையில் வாழும் மக்களுக்கும் பலவற்றை செய்து நீதியை நிலைநாட்டி அமைதியை வளர்க்க முடியும்.

2013 உலக சமாதானத்திற்கான தினத்தின் கருப்பொருள் “அமைதியை ஏற்படுத்துவோர் பேறுபெற்றோர்...” இக்கருப்பொருள் மேலும் கூறுவது, உண்மையாகவே சமாதானத்திற்காகப் பாடுபடுபவர்கள் அன்பு மற்றும் அனைத்து நிலைகளிலும் மனித உயிருக்காகத் தன்னலம் பாராது உழைப்பவர்கள். மனித வாழ்வு தன் முழுமையில் அமைதியைக் கண்டடைகின்றது. சமாதானத்தை நேசிப்பவர்கள் அடாவடித்தனங்கள், பாதுகாக்க செயல்களைத் தாங்கமாட்டார்கள்.

நாம் கத்தோலிக்க திருச்சபையில் இணைந்து, உங்களுடைய தலைசிறந்த சமய விழுமியங்களை மதிக்கின்றோம். உங்களுடைய சமய நூல்களிலே மனித நேயம், மனித வாழ்வு, மனித உயிரைப் பேணுதல், தியானம், அமைதி, எளிமை போன்றவற்றை மதிக்கின்றோம். தங்களின் இந்த நல்லுறவு பௌத்தர்களுக்கும், கிறிஸ்தவர்களுக்கும் மனித வாழ்வை பேணிப் பாதுகாக்கும் விடயங்களின் ஒற்றுமையைக் காண்கின்றோம்.

அன்புமிக்க பௌத்த நண்பர்களே! உங்களது முதலாவது விழுமியம் கற்பிப்பது எந்தவொரு உயிரையும் கொல்லக்கூடாது என்பதே. உங்களுடைய சமயக் கோட்பாடு அனைத்து உயிர்களுக்கும் அன்பும், கருணையும் காட்டுவதே. கிறிஸ்தவர்களாகிய எமது விசுவாசம் இயேசுவின் இரு முக்கியமான போதனைகளில் அடங்கியுள்ளது. அதாவது ஆண்டவரையும் அயலாரையும் அன்பு செய்வது. இயேசு



கூறுகின்றார் “தந்தை என்னை அன்பு செய்ததுபோல நானும் உங்களை அன்பு செய்கின்றேன். எனது அன்பில் நிலைத்திருங்கள். இது என்னுடைய கட்டளை. நான் உங்களை அன்பு செய்ததுபோல நீங்களும் ஒருவர் ஒருவரை அன்பு செய்ய வேண்டும்”

கிறிஸ்தவர்களாகிய எமது ஐந்தாவது கட்டளை கொலை செய்யாதிருப்பாயாக. இது உங்களுடைய முதலாவது விழுமியத்துடன் மிகவும் தொடர்புடையதான ஒன்றாக இணைகின்றது. கத்தோலிக்க திருச்சபை வேறு சமயங்களில் காணப்படும் உண்மைகளையோ, ஆன்மீகத்தை யோ புறக்கணிப்பதில்லை. ஆகவே நாம் நினைக்கின்றோம் பௌத்தர்களும், கிறிஸ்தவர்களும் சமாதானம், அன்பு, மனிதநேயம், மனித உயிர் என்பவற்றை பாதுகாக்க வேண்டும்.

அன்பான பௌத்த நண்பர்களே! நாங்கள் தொடர்ந்தும் ஒன்றிணைந்து கருணை, நல்லுறவு, சகோதரத்துவத்தை வளர்ப்பதுடன், துன்புறம் மனித இனத்தைக் காப்போமாக. இச்சிந்தனைகளுடன் நான் மீண்டும் ஒருமுறை மகிழ்ச்சிகரமான சந்தோஷமான வெசாக் வாழ்த்துக்களை தெரிவித்துக் கொள்கின்றேன்.


தலைவர்: அதிமேதகு ஜான் லூயி கர்தினால் ட்வரான்

ஐன்ஸ்டீன் கையெழுத்திட்ட பையிள் ரூ. 4 கோடிக்கு ஏலம்

நோபல் பரிசு பெற்ற இயற்பியல் விஞ்ஞானி அல்பேர்ட் ஐன்ஸ்டீன் கையெழுத்திட்ட பையிள் புத்தகம் ரூ.4.07 கோடிக்கு அமெரிக்காவின் நியூயோர்க் நகரில் ஏலம்போனது.

ஜேர்மன் மொழியில் அச்சிடப்பட்டுள்ள இப்புத்தகத்தில் ஐன்ஸ்டீனும், அவரது மனைவி எல்ஸாவும் 1932ஆம் ஆண்டு கையெழுத்திட்டுள்ளனர். அமெரிக்க நண்பரான ஹரியிட் ஹெமில்டனுக்கு ஐன்ஸ்டீன் இதை அன்பளிப்பாக வழங்கியுள்ளார்.

“மனிதனின் ஞானத்தைத் தூண்டுவதற்கும், மனதை ஆறுதல் படுத்துவதற்குமான ஆற்றல் பையிள் புத்தகத்தில் உள்ளது. அதனால் அதனை அன்றாடம் படிக்க வேண்டும்.” என்று ஐன்ஸ்டீன் அப்புத்தகத்தில் கைப்பட எழுதியுள்ளார்.



நாம் ஒவ்வொருவரும் உலக சேல்வங்களில் ஆர்வம் காட்டுவதை விடுத்து, ஆன்மீகக் காரியங்களில் எமது கவனத்தைச் செலுத்துவோம்

புலம் பெயர்ந்து இத்தாலி நாட்டிலே வசிக்கும் இலங்கையர்கள், இத்தாலியின் பாதுவா நகரில் 15வது வருடமாக இத்தாலியில் வசிக்கும் இலங்கையர்களுக்கு பொறுப்பாகவுள்ள தேசிய ஒருங்கிணைப்பாளர் மொன்சிஞ்சோர் நெவில் ஜோ பெரேரா அவர்களால் ஒழுங்குசெய்யப்பட்ட தேசிய ஒன்றுகூடலில் கலந்து இறையாசீர் பெற்றனர்.

ஒவ்வொரு வருடமும் வைகாசி மாதம் 16ம் திகதி பாதுவா நகரிலே உள்ள தூய அந்தோனியார் பசிலிக்காவில் தாம் பெற்றுக்கொண்ட நன்மைத்தனங்கள் அனைத்துக்கும் நன்றிகூறி சிறப்பு நன்றித் திருப்பலியை ஒரே குடும்பமாக ஒப்புக்கொடுப்பர்.


அந்த வகையிலே இவ்வாண்டு இந்தச் சிறப்புத் திருப்பலியை கொழும்பு உயர் மறைமாவட்டப் பேராயர் அதிமேதகு கருதினால் மல்கம் றஞ்சித் ஆண்டகையும், சிலாப மறைமாவட்ட ஆயரும், புலம் பெயர்ந்து வாழும் இலங்கையர்களின் மறைப்பணிக்குப் பொறுப்பான ஆயருமான அதிமேதகு வெலன்ஸ் மென்டிஸ் ஆண்டகை அவர்களும் ஒப்புக்கொடுத்தனர்.

திருப்பலியின்போது 105 வைக்கப்பட்ட தங்க முடியை பேராயர் அவர்கள் தூய அந்தோனியாரின் திருப்பண்டம்

தாங்கிய (Relic) சுருபத்திற்கு சூட்டினார். இந்த வைக்கற்கள் 2010ம் ஆண்டு பங்குனி மாதம் தூய அந்தோனியாரின் திருப்பண்டம் பாதுவா நகரில் இருந்து இலங்கை வந்தபோது கொழும்பு, கொச்சிக்கடைத் தூய அந்தோனியார் திருத்தல பக்தர்களால் அன்பளிப்புச் செய்யப்பட்டது என்பது இங்கு குறிப்பிடத்தக்கது.

இந்த வரலாற்று முக்கியத்துவம் வாய்ந்த திருப்பலியிலே மறையுரையாற்றிய பேராயர், “நாம் ஒவ்வொருவரும் உலக சேல்வங்களில் ஆர்வம் காட்டுவதை விடுத்து ஆன்மீகக் காரியங்களில் எமது கவனத்தைச் செலுத்துவோம். இன்று தொழிலாளர்களின் பாதுகாவலரான தூய சூசையப்பரின் திருநாள். எனவே இத்திருநாள் கொண்டாட்டமும் தூய சூசையப்பரை போன்று எமது நாளாந்த கடமைகளை நாம் விருப்போடும், கடமையுணர்வோடும் செய்வோம். இவர் ஒவ்வொரு நாளும் உழைத்து தனது குடும்பத்தைக் காப்பாற்றினார். அன்னை மரியாளருக்கும், குழந்தை இயேசுவருக்கும் தேவையான அன்பை, பாதுகாப்பை, அரவணைப்பை, அன்றாட உணவை வழங்கி நல்ல தந்தையாகச் செயற்பட்டார். தூய அந்தோனியாரும் இத்தூயவரைப் போன்றே எளிமையான வாழ்வையே வாழ்ந்தவர் என்றார்.

திருத்தந்தை பிரான்சிஸ் அவர்களின் உரைகளிலிருந்து



‘ஒவ்வொரு நாளின் இறுதியிலும் இன்று தூய ஆவியார் எனக்குள் என்ன செயல்கள் ஆற்றினார்? என்ற கேள்வியை எழுப்பி, ஓர் ஆன்ம ஆய்வில் ஈடுபடுவது பயனளிக்கும்.

‘உலகாயுதப்போக்குள்ள திருஅவையால் நற்செய்தியை அறிவிக்க முடியாது. இந்தப் போக்கினின்று திருஅவையைக் காப்பாற்ற வேண்டுமெனில், இடைவிடாத செபத்தின் மூலம் நம் ஆண்டவரிடம் அதனை ஒப்படைப்பதே ஒரே வழி. தீமையின் முகத்தை நோக்கி அதனை வெற்றிகொள்ளும் ஒரேயொருவரான நம் ஆண்டவர் செய்தது போன்று நாமும் செய்ய வேண்டும். உலகளாவியத் திருஅவைக்காக, உலகெங்கும் நாம் அறிந்திராத நம் சகோதர சகோதரிகளுக்காக நாம் செபிக்கின்றோமா?

‘திருஅவை அதிகார மனப்பான்மை கொண்ட நிறுவனம் அல்ல, ஆனால் அது அன்பின் வரலாற்றைக் கொண்டது. திருஅவை இராணுவத்தின் வழியாக வளர்வதில்லை. ஆனால் தூய ஆவியின் வல்லமையால் வளர்கிறது. ஏனெனில் அது நிறுவனம் அல்ல. அது ஒரு தாய். நாம் அனைவரும் நமது தாயாகிய திரு அவையில் குடும்பமாக இருக்கின்றோம்.’

‘தங்களது போக்கின்படி திருஅவையைக் கட்டியெழுப்ப விரும்புகின்றவர்கள் அரைகுறைக் கிறிஸ்தவர்கள், அவர்கள் கட்டுவது இயேசுவின் திரு அவையை அல்ல, இயேசுவிடம் செல்வோம். ஆனால் அவருக்கு நெருக்கமாக அல்ல என்று சொல்லும் கிறிஸ்தவர்கள், திருஅவையில் ஒன்றிணைந்து வாழாதவர்கள், அவர்கள் இறைப்பிரசன்னத்தில் வாழாதவர்கள்.

‘நம்பிக்கையின் வழியே வரும் மகிழ்வு, இயேசுவைச் சந்தித்தோம் என்பதில் வரும் மகிழ்வு ஆகிய இவையே நமக்கு நிடித்த அமைதியை வழங்கும். நாம் நம்பும் இறைவன், நம்மைச் சுற்றிப் படர்ந்திருக்கும் நறுமண பொருளைப்போல நம்மைச் சூழ்ந்திருப்பவரா, அல்லது நம்மைச் சூழ்ந்திருந்து நம்மைக் காக்கும் ஓர் உறவா?

‘குழந்தைகளைத் தூங்க வைக்கும் செவிலித்தாயாகக் கருதாமல், கிறிஸ்துவின் சாட்சிகளைப் பெற்றோடுக்கும் தாயாக திரு அவையைக் கருதவேண்டும். அருட்பணியாளர்களும், ஆயர்களும் மட்டுமே கிறிஸ்துவை எடுத்துரைக்க அழைக்கப்படவில்லை, மாறாக திருமுழுக்கு பெற்ற அனைவரும் கிறிஸ்துவை அறிவிக்க அழைக்கப்பட்டுள்ளோம். இவ்வகையில் இயங்கும் திரு அவையே, மக்களைப் பெற்றோடுக்கும் தாயாக விளங்கும். இல்லையெல், அது குழந்தைகளைக் கண்காணிக்கும் செவிலித்தாயாக மட்டுமே விளங்கும்.’

‘கிறிஸ்தவர்கள் வாழ்வில் பிரச்சினைகளை எதிர்கொள்ளும்போது குறுக்கு வழிகளைத் தேடாமல், எப்போதும் கடவுளில் நம்பிக்கை வைக்க வேண்டும். ஏனெனில் அவர் நமக்கு உதவி செய்வதில் தவறமாட்டார். வாழ்வில் காரியங்கள் தவறாகச் சென்று கொண்டிருக்கும்போது வாழ்வு எதனாலும் சரிசெய்யப்பட முடியாது. ஏனெனில் அப்படிச் செய்யும்போது வாழ்வின் ஆண்டவராகிய கடவுள்மீது நம்பிக்கை இல்லாமல் இருப்பதாகும். அதற்கு மாறாக, வாழ்வில் நடப்பதை ஏற்பதற்குக் கிறிஸ்தவருக்குத் தெரிந்திருக்க வேண்டும்.

‘ஒப்புரவு அருட்சாதனம் பெறும் இடம் நம் பாவங்கள் தானாகவே சுத்தம் செய்யப்படும் ஓர் சலவையகம் அல்ல. ஒப்புரவு அருட்சாதனத்தில் நம்மை அடித்துத் துவைக்கக் காத்திருக்கும் துப்புரவுத் தொழிலாளர் அல்ல இயேசு. இவ்வருட்சாதனத்தின் வழியாக நம்மை எப்போதும் மன்னிக்கக் காத்திருக்கும் இயேசுவை நாம் திரும்பத் திரும்ப அணுகிச் செல்லத் தயங்கக் கூடாது.

‘நற்செய்தியின்புரிமையும், தனது பெயரை அறிவிக்கவும் நம்மை அழைக்கும் இயேசுவை மகிழ்ச்சியோடு நோக்க வேண்டும். நமக்குள்ளே முடங்கிக் கிடப்பதைத் தவிர்க்க வேண்டும். கிறிஸ்துவின் சீடர்கள் குழமும் கூடியிருந்த அந்தியோக்கியாவில் பலர் நம் ஆண்டவரின் வார்த்தைகளைக் கேட்பதற்கு மறுத்து, தங்களையே ஏன் தாழிட்டுக்கொண்டார்கள்? ஏனெனில் அவர்கள் முடிய இதயங்களைக் கொண்டிருந்தனர். தூய ஆவியின் புதிய வாழ்வுக்குத் தங்களளைக் கையளிக்கும் காத்திருந்தனர். இக்குழுக்கள் ஆண்டவருக்குத் தங்களையே திறக்கும் சுதந்திரத்தைக் கொண்டிருக்கவில்லை. இக்குழுக்கள் வீண் பேச்சும் அவதூறும் பேசுவார்கள். இக்குழுக்களில் உள்ளவர்கள் தங்களையே பார்க்கின்றனர். இறுதியில் இந்நிலை ஒருவர் ஒருவரை அழித்துக்கொள்வதில் முடிகின்றது.’

‘கிறிஸ்தவர்கள் தங்கள் வார்த்தைகளைவிட வாழ்வால் கிறிஸ்துவைப் பறைசாற்ற வேண்டும். கிறிஸ்தவர்களிடம் தாழ்ச்சியுடன், துணிவும் இணைந்து செயலாற்ற வேண்டும். ஆழமான ஆர்வத்துடனும், தாழ்ச்சியுடனும், கிறிஸ்துவை உலகின் பல திசைகளுக்கு எடுத்துச்சென்ற திருத்தூதர்களைப்போல நாமும் செயற்பட வேண்டும்.’



அதிர்வுகள்

அருட்பணியாளர் சே. அன்புராசா அ.ம.தி எழுதும்

சமகால சமூக அரசியல் ஆன்மீகம் சார்ந்த தொடர் 21.

உயிரைப் பறிக்கும் காதல்!!!

'செங்கலடியில் தம்பதிகள் படுகொலை, காதல் மோகத்தில் மகள் உடற்கதை' என்ற தலைப்பில் உதயன் 16.04.2013 அன்று செய்தி ஒன்று வெளியிட்டிருந்தது. "... இந்தக் கொலைச் சம்பவத்திற்கு காதல் விவகாரம் ஒன்றே காரணமாக இருக்கலாமென்ப பொலிஸாரின் ஆரம்பக்கட்ட விசாரணைகளில் இருந்து தகவல்கள் வெளிவந்துள்ளன. கொலைகளைச் செய்த சந்தேக நபர்களுக்குக் கொலையுண்ட தம்பதியின் மகள் செய்த உதவிகள் தொடர்பில் விசாரணைகளை நடத்திவரும் பொலிஸாருக்குப் பல திடுக்கிடும் தகவல்கள் கிடைத்திருப்பதாக அறியமுடிகின்றது... காதல் விவகாரம் ஒன்றின் எதிரொலியாக இந்தக் கொலை நடந்திருப்பது ஆரம்பக் கட்ட விசாரணைகளிலிருந்து தெரியவந்திருக்கும் அதேசமயம், உணவில் நஞ்சுபட்டு மரணமடையச் செய்ய ஏற்கனவே எடுக்கப்பட்ட ஒரு முயற்சி தோல்வியடைந்ததையடுத்தே இவ்வாறு வெட்டிப் படுகொலை செய்ய முடிவுசெய்யப்பட்டதாகத் தெரியவந்துள்ளது..." என இக்கொடுரச் சம்பவத்துடன் கூடிய செய்தியும் நடுகிறது.

இதற்கிடையில் 21.04.2013 அன்று தினக்குரல் பத்திரிகையில் சசிசுலா புலப்பராஜா, மேற்சொன்ன சம்பவத்துடன் தொடர்புடைய அதிர்ச்சிதரும் தகவல்களை, 'காதலுக்கு தடைபோட்ட பெற்றோரை கொல்ல 16 வயதுப் பெண் வகுத்த திட்டம்' என்ற தலைப்பில் ஒரு நீண்ட கட்டுரையை எழுதியுள்ளார். இவ்விரட்டைக் கொலைகளை 16 வயதே நிரம்பிய காதலனும் அவனது இரு சகாக்களும், கொலைசெய்யப்பட்டவர்களின் மகளின் உதவிபுடன், நடத்தியுள்ளனர் என்பதை நடைபெறுகின்ற விசாரணைகளிலிருந்து தெரியவருவதாக உறுதிப்படுத்துகிறார். தந்தையையும் தாயையும் கொல்வதற்கான அனைத்துத் திட்டங்களையும் செய்துகொடுத்து, அவர்களை வெட்டிக் கொலைசெய்யும்போது தனக்கு ஒன்றும் தெரியாததுபோல பக்கத்தறையில் மகள் படுத்திருந்ததாகக் குறிப்பிடுகின்றார். இச்சம்பவத்தில் இரத்தத்தை உறையவைக்கும் ஒரு கட்டத்தினை இவ்விசாரணையில் ஈடுபட்ட ஒரு பொலிஸ் அதிகாரி இப்போது வெளிப்படுத்தியிருக்கிறார்! மின்விளக்குகள் அனைத்தும் அணைக்கப்பட்ட நிலையில் வீட்டிற்குள் நுழைந்த மூன்று இளையவர்களும் தாயையும் தந்தையையும் வெட்டிக்கொலை செய்யும்போது 'லைட்' (light) பிடித்துக்கொண்டு அனுசரணை வழங்கியிருக்கிறார் 16வயது நிரம்பிய மகளார்!

19.04.2013 அன்று புல்மோட்டைப் பகுதியில் இன்னுமொரு இரட்டைக்கொலைச் சம்பவம் நடந்திருக்கிறது. 28.04.2013 அன்று தினக்குரல் பத்திரிகையில் எம். நேசமணி என்பவர் இவ்விரட்டைக்கொலைச் சம்பவம்பற்றி எழுதியிருக்கிறார். தன் ஓரினக்காதல் தொடர்வதற்காக பெற்றோரைக் கொலை செய்வதை வேண்டாம் என்று சொல்லாமல் அவ்விரட்டைக் கொலைக்கு இணக்கம் தெரிவித்துள்ளார் 16 வயது மகளார்! காட்டிற்கு வேட்டையாடச் செல்வதாக தந்தையை கூட்டிச்சென்ற மகளின் 20 வயதான காதலி தந்தைக்கு மது குடிக்கக் கொடுத்த பின்னர் அடித்துக் கொன்றிருக்கிறார். பின்னர் அன்றைய நான் இரவு, திட்டம் தீட்டியபடி, தாயைக் கொல்ல மகள் கோடரியை எடுத்து தன் காதலியிடம் கொடுத்து உதவிபுரிந்திருக்கிறார்.

"சண்டாளிகளே! ஏன் இப்படியான கொடு முடிவுக்கு வருகிறீர்கள்?", "சண்டாளர்களே! ஏன் இந்த படுபாதகச் செயலைச் செய்கிறீர்கள்?" என்று எங்கள் செல்ல(வ)ங்களைப் பார்த்துக் கேட்கவேண்டும்போல தோன்றுகிறது. இவர்கள் நினைப்பதுதான் காதல் என்றால் இவர்கள் பாட்டில் போய்த் தொலைய வேண்டியதுதானே! ஏன் பெற்றவர்களின் உயிரைப் பறிக்கவேண்டும்? என்பவை போன்ற உணர்வுகள் வாசகர்களுக்கு எழுவது தவிர்க்க முடியாததே. இவ்வுணர்வுகளுக்கு மேலாக, மேற்கூறப்பட்ட சம்பவங்கள் எதனை எதிர்வுகூற

விளைகின்றன என்பதை இன்றைய சமூகம் சிந்திக்கத் தவறும்பட்சத்தில் பாரதாரமான விளைவுகளை எதிர்காலங்களில் தவிர்க்க முடியாதுபோய்விடும் என்பது மட்டும் தெளிவாகத் தெரிகிறது.

உயிரை மாய்க்கும் காதல்!!


'காதலிக்கு நஞ்சுபட்டிய பின்னர் விச ஊசி ஏற்றி காதலன் தற்கொலை' எனத் தலைப்பிட்டு கொழும்பு வடக்கு ராகமை பல்கலைக்கழக மருத்துவப் பீட மாணவன் ஒருவனும் மொரட்டுவ பல்கலைக்கழக மாணவி ஒருவரும் இறந்துபோன சம்பவத்தினை தினக்குரல் பத்திரிகை 25.04.2013 அன்று வெளியிட்டிருந்தது. இதுபோன்ற இன்னுமொரு சம்பவம் யாழ்ப்பாணத்தில் இடம்பெற்றுள்ளது. நீண்ட காலமாக பல்கலைக்கழகத்தில் ஒரு மாணவனைக் காதலித்து வந்த மாணவி இந்தியாவிற்கு திருயாத்திரை சென்று வருவதாகக் குடும்பத்தாருடன் சென்றுள்ளார். ஊருக்குத் திரும்புகையில் அப்பெண் புது மாப்பிள்ளையுடன் வந்திருக்கிறார். இதனால் மனமுடைந்த அவளின் காதலனான யாழ்ப்பாண பல்கலைக்கழக நான்காம் ஆண்டு மாணவன் தற்கொலை புரிந்துள்ளதாக அறியமுடிகிறது. இதனை, 20.04.2013 அன்று உதயன் பத்திரிகை வெளியிட்டிருக்கிறது.

காதலுக்காக உயிரை எடுப்பதும், காதலிக்காக அல்லது காதலனுக்காக உயிரை மாய்ப்பதும் எப்போதையையும்விட இப்போது அதிகரித்திருப்பதை அவதானிக்கலாம். எனவேதான், இவை கோடிட்டுக்காட்ட விளைகின்றவற்றை ஆழமான சிந்தனைக்கு எடுக்கவேண்டியது காலத்தின் கட்டாயத் தேவையாக இருப்பதை இன்றைய இளைய சமூகம் உணரவேண்டியும்; இளைய சமூகத்திற்கு உணர்த்தவேண்டியும் இருக்கிறது. காதலுக்காக உயிரை எடுப்பதும், உயிரை மாய்ப்பதும் முற்றிலும் தவறானது. பிழையானது, தீமையானது, மனிதகுலத்திற்கும் கடவுளுக்கும் விரோதமானது என்பதை அழுத்தமாகச் சொல்லவேண்டி இருக்கிறது.

பாலியல் கல்வி பாடமாக்கப்பட வேண்டும்

மேற்சொன்ன கொலை, தற்கொலைச் சம்பவங்கள், காதலுக்காக உயிரை எடுத்தல், காதலனுக்காக/ காதலிக்காக உயிரை மாய்த்தல் போன்ற இன்னொன்றான சம்பவங்களை அவதானிக்கின்றபோது; காதல், பாலியல் பற்றிய ஆரோக்கியமான, முழுமையான புரிதலை அனேகமான இளைமோர் சரியாகப் புரிந்துகொள்ளவில்லை என்பதுபோலத்தான் தெரிகிறது. இன்றைய 'டிஜிட்டல்' (digital era) யுகத்தின் குறிப்பிடத்தக்க எண்ணிக்கையிலான சினிமாப் படங்கள், சினிமா திரைகள், இவற்றில் காண்பிக்கப்படும் 'சின்னவீட்டுக் கதைகள்', வர்த்தக விளம்பரங்கள், மின்னியல் ஊடகங்கள் போன்றவை பாலியல் கிளர்ச்சியை, பாலியல் வெறியை ஏற்படுத்தக்கூடியவையாக வெளிவந்துகொண்டிருக்கின்றன. வயது வேறுபாடின்றி அனைவரையும் இவை ஏதோ ஒரு வகையில் பாதித்தாலும், குறிப்பாக, வளர்ந்துவரும் இளம்பருவத்தினரை பல வேறுபட்ட பாதகமான பாதிப்புகளுக்கும் உள் நெருக்கீடுகளுக்கும் உள்ளாக்குகின்றன. அத்துடன், நம் கலாசாரத்தில் பாலியல் சம்மந்தமாகப் பேசுவது சட்டம்போடாமல் தடைசெய்யப்பட்ட ஒன்றாக நோக்கப்படுகிறது. இவ்வுணர்வுகளை பொத்திப்பொத்தி வைத்து இறுதியில் உடலாலும் உள்ளத்தாலும் புழுங்கிப்போனதுதான் மிச்சம்! அதற்காக எல்லாவற்றையும் திறந்து காட்டும் படியோ திறந்து வைக்கும் படியோ பொருள் கொள்ளக் கூடாது, அவ்வாறு அர்த்தப்படுத்திக் கொள்ளவும் முடியாது.

அவ்வாறெனின், இந்நிலையினை எவ்வாறு கையாள்வது? இதிலிருந்து இளையோரை ஓரளவுக்கேனும் பாதுகாக்க 28.04.2013 அன்று உதயன் பத்திரிகையில் 'காதல் வருது ஒருங்கோ' என்ற



"வேணாம் வேணாம் எண்டாலும் விடுறாங்கள் இல்லையே!"

கட்டுரையில் ஜெரா குறிப்பிடுவது கவனிக்கத்தக்கது: "முரட்டுத்தனமாகத் தாக்கும் ஊடக விளம்பரங்களுக்கு முகம்கொடுத்துப் போராடி வெல்லக்கூடிய சிறார்கள் கல்விச் சமூகம்தான் உருவாக்க முன்வரவேண்டும். அது எவ்வாறெனில் முடிபுடி வைத்திருக்கும் பாலியல் ஒழுக்கத்தை கல்வியாக்க வேண்டும். பருவத்தைத் தொடும் ஒவ்வொரு பிள்ளைக்கும் பாலியல் கல்வி அவசியப்படுகிறது. அந்த மர்மத்தில் என்ன இருக்கின்றது என்பதை தேடத்தொடங்கும்போதே அதன்மீதான ஈர்ப்பு அதிகமாகின்றது... கனிதம், விஞ்ஞானம், சுற்றாடல்போல பாலியலும் அறிவியல் ரீதியான பாடப் புத்தகமாக்கப்பட வேண்டும். அப்போதே காதலர்களிடமிருந்து அவர்களின் உயிர் தப்பிக்க வழி கிடைக்கும்."

மேலும், பதினம் வயதையடையும் பிள்ளைகளுக்கு பெற்றோர் பாலியல் சம்மந்தமான விடயங்களை கொஞ்சம் கொஞ்சமாக விளக்கவேண்டிய கடமையும் பொறுப்பும் இருக்கிறது என்பதை புரிந்துகொண்டு செயற்படவேண்டும். பாலியல் சம்மந்தமாக பிள்ளைகளுடன் பெற்றோர் பேச இனிமேலும் பின்னடித்தால் பிள்ளைகள் தங்கள் சகபாடிகள் ஊடாகப்பெறுவது பாலியல் சம்மந்தமான ஆடைநீக்கப்பட்ட அரைகுறைத் தகவல்களாக இருக்குமே தவிர அறிவுசார்ந்தவையாக அமையாது. அப்படிக்கிடைக்கும் தகவல்கள் பிள்ளைகளின் பாலியல் ஆளுமை விருத்திக்குப் பயன்படாது, பாலியல் ஆசைகளை வளர்க்கவே தீனியோடும்.

எனவேதான், பாலியல் கல்வி முழுமையான பாடமாக ஆக்கப்பட வேண்டும் என்பது அத்தியாவசியமாகிறது. அப்படி ஆக்கப்படும் பட்சத்தில்; ஒன்று வளரும் இளம் பிள்ளைகளுக்கான ஆரோக்கியமான பாலியல் கல்வி கிடைத்துவிடும். இரண்டு, இளையவர்களும் ஏனைய பாடங்களில் 'வீக்காக' (weak) இருக்கிறார்களோ இல்லையோ இப்பாடத்தில் 'A' அதிதிறமைச் சித்தி பெறுவார்கள் என ஐயம்திரிபுடக் கூறலாம். இப்பாடத்தைப் படிக்கும்படி, மீட்டல் செய்யும்படி யாரும் மாணவ மாணவியர்களை வற்புறுத்தவேண்டிய தேவையிருக்காது. ஒரு தடவை ஆசிரியர் படிப்பிக்கும்போதே பாடவிடயம் அவர்களுக்கு இலகுவாகப் புரிந்துவிடும். பலருக்கு புத்தகங்களைக் கொடுத்தாலே தாங்களாகப் படித்து முடித்துவிடுவார்கள். இப்பாடத்திற்கு 'ரிபூசன்', மேலதிக வகுப்புகள் (extra classes) போன்றவை தேவைப்படாது. ஏனைய பாடங்களில் திறமையாகச் செய்யாதவர்கள்கூட இப்பாடத்தில் தங்கள் அதியுச்ச அறிவுத்திறனையும் வேண்டுமாயின் ஆய்வுத்தேடலையும் செய்து மிகச்சிறப்பான பெறுபெறுகளைப் பெறுவார்கள்! இத்துறையில் சிலர் இளவயதிலேயே முதுமாணிப்பட்டம், கலாநிதிப்பட்டம் (M.A., Ph.D) பெறுவதற்கான தகமைகளையும் பெற்றுவிடுவார்கள்!! இந்த ஊகங்களுக்கெல்லாம் காரணம் புரிந்தால்சரி!!! (தொடர்ச்சி 14ஆம் பக்கம்)

புனித பிரிஜித்தம்மாள்

துறவி - (கி.பி. 1303 - 1373)



மாதமொரு புனிதரை அறிந்துகொள்வோம்

புனிதர்களின் பாதையில்

இவருக்கு 7 வயது நடக்கும் போதிருந்தே சிலுவையில் அறையுண்ட கிறிஸ்து இவருக்கு பலமுறை காட்சி கொடுத்திருக்கிறார். பிற்காலத்தில் இவர் புரிய இருந்த பல்வேறு பிரார்த்தனை தொண்டுகளுக்கு இது அடித்தளமாக அமைந்தது.

கி.பி 1303 ஆம் ஆண்டு ஸ்வீடன் நாட்டில் தோன்றியவர் இவர். 14 வயதிலேயே மாக்கனஸ் என்ற ஸ்வீடன் நாட்டு அரசனை மணமுடித்தார். 8 பிள்ளைகளுக்குத் தாயானார். பிரான்சில்கன் 3வது சபை உறுப்பினராகவும் சேர்ந்துகொண்டார். இவர் தம் கணவர் இறந்தபின், இன்னும் மிகுந்த பக்தியுடன் வாழ்ந்துள்ளார்.

தம் கணவர் கொடையாய் அளித்திருந்த நிலங்களையும் கட்டடங்களையும் வைத்து ஒரு துறவற மடத்தை நிறுவினார். இன்றுவரை 'பிரிஜிடைன்' என்ற பெயரால் இந்தச் சபை பல தொண்டுகள் புரிந்து வருகிறது.

கி.பி 1350 ஆம் ஆண்டு ஐரோப்பா முழுவதிலும் பிளேக் நோய் பரவியிருந்தும் இவர் துணிவோடு உரோமை நகரில் நடைபெற்ற ஐபிலி ஆண்டின் நிகழ்ச்சிகளில் கலந்துகொண்டார். அந்நாட்களில் திருச்சபையில் மலிந்து கிடந்த பல ஊழல்களை அவரால் பொறுத்துக்கொள்ள முடியவில்லை. இவர் புனித நாட்டுக்குத் திருப்பயணமாகச் செல்லும் வழியில் இவரின்

சார்லஸ் இறந்த செய்தி இவரைத் திடுக்கிடச் செய்தது. கி.பி 1373ஆம் ஆண்டில், உரோமையில் இவர் இருக்கும்போது இறைவனடி சேர்ந்தார்.

இவருடைய பிள்ளைகளில் கதர்ன் என்பவருக்குப் புனிதர் பட்டம் அளிக்கப்பட்டுள்ளது. பல நாற்றாண்டுகளுக்குப் பிறகு தோன்றிய திருத்தந்தை 14ஆம் ஆசீர்வாதப்பர், இவர் கண்ட காட்சிகளைப் பற்றிக் கூறுகிறார். "இவை போன்ற காட்சிகளைத் திருச்சபை ஏற்றுக்கொள்கிறது. விசுவாச சத்தியமாக ஏற்றுக்கொள்ளாவிடினும், நம்பத் தகுந்தவை எனக்கற்பிக்கிறது. இன்று ஸ்வீடன் நாடு மீண்டும் கத்தோலிக்க விசுவாசத்தை பெற்றுக்கொள்ள அந்நாட்டில் இன்று பணிபுரியும் பிரிஜிடைன்

துறவிகள் விடாது முயல்கிறார்கள்.

சிந்தனைகள்

"பிரிஜித் அம்மாளுக்கு எவ்வித இன்னல்கள் இருந்தபோதிலும், அன்பும் அமைதியும் நிறைந்து விளங்கினார். எப்போதும் சிரித்த முகத்துடன் காணப்பட்டார். வசதி நிறைந்த இல்லறத்தாரும் கூட ஞான வாழ்வில் வளர்த்தோங்கவும், ஆண்டவரோடு ஒன்றியிருக்கவும் தாராளமாய் முடியும் என்பதை இப்புனிதை நமக்குக் கற்பிக்கின்றாள்.



மறை வளர்த்த மாதோட்டப் பெரிய கோவில்

ஈழத்துக் கத்தோலிக்க திருமறை வரலாற்றில் அருட்பயனை அள்ளி வழங்கிய ஆலயங்களில் ஒன்றாக பறப்பாங்கண்டல் பெரியகோயில் விளங்குகின்றது. மறை விசுவாசம் - நம்பிக்கையை வளர்த்த இப்பெருமையிடு திருக்கோயிலைப்பற்றி, இன்றைய இறைமக்களில் பலர் அறியாது இருப்பது பெருங்குறையாகவும், மனிதற்கு நெருடலைத் தருவதாயும் இருக்கின்றது.

இந்த நம்பிக்கை ஆண்டில், இறைமட்சியை எடுத்து இயம்பிய இப்பெரிய கோயிலின் சிறப்பைப்பற்றி எல்லா மக்களுக்கும் எடுத்துச் சொல்லி இறைநம்பிக்கையை வளர்ப்பது, இக்கோயிலோடு ஈடுபாடு கொண்டுள்ள எல்லோருக்கும் இறைவன் இட்ட கட்டளை, இக்கட்டளையை ஏற்று, சொல்லாற்ற வேண்டிய பொறுப்பு எனக்கும் உண்டு, இதை இயன்றளவு ஆற்றும் முயற்சியில் ஒன்றாக நான் படித்ததும் கேட்டதும் பட்டறிவினால் பெற்றதுமான சில செய்திகளைத் தருவது பயன் தருவதாக அமையும்.

இறைவன் அருளிய அருங்கொடையான இப்பெரிய கோயில் மன்னார் மறைமாவட்ட மாதோட்டப்பகுதியில், உயிலங்குளம் பங்கின் எழில்மிகு ஊரான பறப்பாங்கண்டல் என்னும் இடத்தில் அமைந்துள்ளது. இது இறைவனின் அன்னையும், எல்லா மாந்தரின் அன்னையுமான தாய் மரியாளின் பெயர் கொண்டு இலங்குகின்றது. இது பல சிறப்பான காரணங்களால் 'கூட்டத்து மாதா கோயில்' என்று அனைத்து மக்களாலும் அழைக்கப்பட்டு வருகின்றது. இத்திருத்தலம் இன்று பல உள்நாட்டு, வெளிநாட்டு அறிஞர்கள், வரலாற்று ஆசிரியர்கள், ஆய்வாளர்கள், பட்டப்படிப்பாளிகள் கவனத்தை ஈர்த்துள்ளது. ஆன்மீகத் துறைசார் ஆர்வலர்களும் அடிக்கடி இங்கு வருகைதந்து, இதுபற்றி ஆய்ந்து அறிவதிலும், இதனைத் திருத்தம் செய்யும் முயற்சிகளிலும் அதிக அக்கறை காட்டி வருகின்றனர். இதிலிருந்து எமது கோயிலும், மாதோட்டமும் புதுப்பொலிவு பெற்று, அருள் வளம் கொழிக்கும் மண்ணாக மாறும் காலம் அண்மையில் உள்ளதை உணரமுடிகின்றது.

மன்னார் மறைமாவட்டம் மறைச்சான்று பகர்ந்தோரின் மரணத்தால் விளைந்த பயனாகும். கி.பி. 1544இல் மன்னார் தீவில் மறைச்சான்று பகர்ந்தவர்களின் உறவினர் பலர் தப்பிப்பிழைத்து இலுப்பைக்கடவை வழியாக மாதோட்டத்தை வந்தடைந்தனர். இவர்கள் கடையர், குருகுலத்தார் என்னும் இனங்களைச் சார்ந்தவர்கள் என "மன்னார் மறைசாட்சிகள்" எனும் நூலில் குறிப்பிடப்பட்டுள்ளது. மாதோட்ட மக்கள் முதல் நாற்றாண்டிலேயே இயேசு என்ற ஒருவருக்கு எருசலேமில் நடந்தேறிய சிலுவைச்சாவுபற்றிக் கேள்விப்பட்டிருந்தார்கள். அந்நாட்களில் மாந்தை, முத்துச்சிலாபம் என்பன முக்கிய துறைமுகங்களாகவும், வணிக நகர்களாகவும் விளங்கின. இங்கு வருகைதந்த பன்னாட்டு வணிகர்களின் வாய்மொழி வழியாகவே இச்செய்தி எட்டியது. மேலும் திருத்தாதர் தோமா தொடங்கி தாய் பிரான்சீஸ் சவேரியார் காலம் வரை தொன்னிந்தியாவோடு வைத்திருந்த பல்வகைத் தொடர்புகள் வழியாகவும் கிறிஸ்துமறை பற்றி மேலோட்டமாக அறிந்திருந்தார்கள். இந்நிலையில் இருந்த மக்களுக்கு, மன்னார் தீவில் இருந்துவந்த மக்களின் தொடர்பு கிறிஸ்துவில் நம்பிக்கையை ஊன்றிவிட்டது. இதன் விளைவாக கத்தோலிக்கம் மாதோட்டத்தில் தளிரிவிட்டது. இவர்கள் திருத்தாதர்பணி கூறும் தொடக்ககால கிறிஸ்தவர்களின் விழுமியங்களை தமதாகக்கி வேற்றுமைகளை விட்டு குட்டித்திருச்சபையாகக்கூடி வழிபட்டு வாழ்ந்தனர். இவர்கள் 18 மரபுகளைச் சார்ந்த சமூகத்தவர்களாய் இருந்தாலும், எல்லோரும் ஒன்றாக இணைந்து, அன்று சிறந்து விளங்கிய ஊரான பறப்பாங்கண்டலில் ஒலைக்குடிசை அமைத்து, அதில் ஒப்பற்ற மரியன்னையை காவலியாக வைத்து கடவுளை வழிபட்டு வந்தனர் என்று மாதோட்ட வாய்வழி மரபு காலங்காலமாக கூறிவருகின்றது.

கி.பி. 1510 - 1658 போத்துக்கேய ஆட்சிக்காலம். ஆட்சியாளர்களே இவ்வேளையில் கத்தோலிக்க மறையை நாடு முழுமையிலும் பரப்பிவந்தார்கள். மாதோட்டத்தில் கி.பி. 1610இல் 10 பிரான்சீஸ்கன் குருக்கள் பணிபுரிந்ததாகவும், பெருமளவிலான கத்தோலிக்கர் இங்கு வாழ்ந்ததாகவும், இவர்கள் எல்லோரும் இறைநம்பிக்கையில் வளர்ச்சி பெற்றிருந்தனர் என்றும் அறியமுடிகின்றது. போத்துக்கேயரின் ஆட்சிமாறி ஒல்லாந்தரின் ஆட்சி வந்தது. ஒல்லாந்தர் காலம் இந்த நல்ல கத்தோலிக்கருக்கு எதிர்ப்பும், இன்னமும் உள்ள காலமாக மாறி, விசுவாசத் தளர்ச்சியும், கல்வின் மதச்சார்பும் உருவாயின. கி. பி. 1687இல் கோவாவைச் சார்ந்த ஒற்றோரியன் சபைக்குருவான யோசவாஸ் அடிகள், கொச்சின் மறைமாவட்ட ஆயரின் பணிப்புரையின்படி மறைப்பணிக்காக ஈழத்திற்கு புறப்பட்டு, வைகாசி மாதம் மன்னார் வந்திறங்கினார். கி.பி. 1711 வரை ஈழத்திரு நாட்டில் ஈடு இணையற்ற வகையில் இறைபணியாற்றி "ஈழத்தின் திருத்தாதர்" எனும் சிறப்பைப் பெற்றுக்கொண்டார். தற்போது இவர் திருச்சபையால் 'அருளாளர்' நிலைக்கு உயர்த்தப்பட்டு எல்லோரதும் வணக்கத்துக்குரியவராகத் திகழ்கின்றார்.

யோசவாஸ் அடிகளார் இந்நாட்டில் தமது 05 ஆண்டுப் பணியை முடித்தபின் புத்தளத்திற்கு வந்தபோது 40 ஆண்டுகளாக ஒல்லாந்த ஆட்சியாளரின் கெடுபிடிக்குள் சிக்கித் தவித்துக்கொண்டிருக்கும் மாதோட்ட மக்களைப்பற்றி கேள்விப்பட்டார். இவ்வேளையில் மன்னார் தீவில் சில கோயில்கள் கட்டப்பட்டிருந்தன. இங்கு இயேசுசபையினர் அருட்பணியாற்றியிருந்தனர். மாதோட்ட மக்கள் மன்னார் சென்றுதான் திருவருட்சாதனங்களைப் பெற்று வந்தார்கள் என்பதையும் அறிந்தார். மேற்படி கோயில்களை இவ்வேளையில் ஒல்லாந்தரே பயன்படுத்தி வந்தனர். இதனால் இவர் மாதோட்டத்திற்கு வந்து இங்கு பறப்பாங்கண்டலில் இருந்த குடிசைக் கோயிலை குருக்கள் தங்கும் இடமாக மாற்றிக் கொண்டார்.

தொகுப்பு இ. யக்கோவு சேரம், வேதியர்

இத்தங்குமிடத்தை கல், சண்ணாம்பு கொண்டு கட்டி, பீலி ஓட்டால் வேய்ந்து சிறப்பாக அமைத்தார். இத்தங்குமிடமே பெரிய கோயிலின் பின்புற அறைவீடு. இது கடந்த வருட பெருமழையால் சரிந்து விழுந்துள்ளது. இவ்வறைவீட்டிலேயே குருமுதல்வரான யோசவ் வாஸ் அடிகளும், மறைபரப்பு இயக்குனரான யாக்கோமே கொன்சால்வெஸ் அடிகளும், வடபகுதி ஆன்ம வழிகாட்டியான பெற்றோ பெறாஓ அடிகளும் இறைபணியாற்றினார்கள்.

கி.பி. 1697இல் யோசவ்வாஸ் அடிகள் பெற்றோ பெறாஓ அடிகளைக்கொண்டு மாதோட்ட மக்களின் ஒத்துழைப்போடு பறப்பாங்கண்டலில் இப்பெரிய கோயிலைக் கட்டுவித்தார். இங்கிருந்து இக்கோயிலின் கிழக்குக் காட்டுப்பகுதியில் உள்ள சிலைனா மடுவிலும், விண்சென்ற விமலியான இறை அன்னைக்கு ஓர் கோயிலை அமைத்தார் என்றும் இதுவே இன்று அருளலை வீசும் மருமடுத் திருத்தலமாகத் திகழ்கின்றது என்றும் யாழ் திருச்சபை வரலாற்று நூல் கூறுகின்றது.

யோசவாஸ் அடிகள் இக்கோயிலை மாதோட்டத்திலுள்ள பலசாதிக் குழுமங்களும் ஒரே இறைகுல மக்களாக வாழும் வகையில் சாதிக்குச் சாவுமணி அடித்து அன்பியக் குழுமங்களாக ஒளிர்வைத்தார். பரந்து சென்று பல இடங்களில் மக்கள் வாழத் தொடங்கியபோது இறைமக்களின் ஆன்மீக, சமூக, பொருளாதார வளர்ச்சியைக் கருத்திற்கொண்டு தத்தம் குழும வாழ்விடங்களில் தமக்கென சிறாலயங்களை அமைத்துக்கொள்ளவும், எல்லாக் கோயில்களிலும் வேற்றுமை இன்றி எல்லோரும் சென்று வழிபடவும் வகைசெய்தார். அனைத்து மாதோட்ட மக்களின் தாய்க்கோயிலாக பெரிய கோயிலே இருந்து வந்தது. இந்த உணர்வோடு ஒவ்வொரு ஆண்டும் இக்கோயிலில் நடைபெறும் பல சிறப்பான அருள் நிகழ்வுகளுக்கும், கூட்டங்கூட்டமாக திருப்பயண ஒழுங்குகளைக் கடைப்பிடித்து வருகை தந்து சிறப்பித்தனர். தமது சகோதர உறவையும் பலப்படுத்தினர். இதனால் 'கூட்டத்து மாதா' கோயில் எனும் பெயர் வழங்கலாயிற்று.

கோவைக் குருக்கள் 14 பேர் இந்நாட்டில் பணிபுரிந்ததாக அறியப்படுகின்றது. இவர்கள் மறைவாழ்வில் முனிவர்களாகவும், சமூகவாழ்வில் சித்தர்களாகவும் சிறந்தார்கள். எல்லோரையும்விடச் சிறந்தவராய் இருந்த யோசவ் வாஸ் அடிகள் சிறப்பாகப் பெரிய கோயிலில் கூடிும் இறைமக்களால் "சம்மனசுச் சுவாமி" என அன்பாக அழைக்கப்பட்டார். இவர் இக்கோயிலைக் குருக்கள் ஒன்றுகூடிப் பணித்திட்டங்களை வகுக்கும் நடுநிலையமாகவும், தியான இல்லமாகவும், மக்களின் பல்வகை பயிற்சித்தளமாகவும் ஆக்கினார். இதன் பயனாக மாதோட்டக் கிறிஸ்தவர்களில் பல இல்லற இறைபணியாளர்களாக, வேதியர்களாக, புலவர்களாக, சித்தமருத்துவராக, கலைஞர்களாக, கவிஞர்களாக, அண்ணாவிமாராக, மூப்பர், மொடுதகம் ஆகிய சமூகத்தலைவர்களாகத் தலைசிறந்து விளங்கினார்கள். இவர்களது வழித்தோன்றல்கள் பலர் இன்றும் நம்மிடையே இலங்கித் துலங்குகின்றார்கள். இதனால்தான் இம்மண் இன்றும், அன்றும் "மாண்புறு மாதோட்டம்" எனப் போற்றி புகழப்படுகின்றது.

ஈழத்தில் இறையொளி பரப்பிய இத்திருத்தலத்தைப்பற்றி துருவித்துருவி ஆய்ந்து எவ்வளவோ எழுதலாம். இக்கோயில் கொண்டிருக்கும் முக்கிய சிறப்புக்களை மட்டும் தற்போது இங்கு காண்போம்.

1. ஈழத்தில் அமைந்துள்ள எல்லாக் கோயில்களிலும் இதுவே மிகப் பழமையானதும், அளவில் பெரியதுமாகும். 172 அடி நீளமும், 53 அடி அகலமும் கொண்டது. 04 அடி பருமனுடைய சுவர்களையும் உடையது.
2. தாமரைக்குளங்கள் மூன்றின் நடுவே முத்தாரமாக அமைக்கப்பட்டு காட்சி தருவதோடு, எப்போதும் தண்மையைத் தந்துகொண்டிருக்கின்றது.
3. அருளாளர் யோசவ் வாஸ் அடிகளால் அமைக்கப்பட்டு இதுவரை அறியாது இருக்கும் கோயில் இதுவே. கொடும் போரும் இதை அழிக்க முடியவில்லை. இது ஆண்டவரின் அருஞ்செயலாகக் கொள்ளப்படுகின்றது.
4. இக்கோயிலின் நிறுவனரின் திருவுடலின் எச்சத்தின் ஒரு பகுதி கோவாவில் இருந்து கொண்டுவரப்பட்டு இங்கு பொதியப்பட்டிருப்பதாக நம்பப்படுகின்றது. இவர் அருளாளர் நிலைக்கு உயர்த்தப்பட்டிருப்பது இக்கோயிலுக்கு மேலும் பெருமை சேர்க்கின்றது.
5. கோயிலின் முகப்புக்கு முன்னிருக்கும் 'இசுகளம்' எனும் வட்டக்குளம், கோயில் கட்டுவதற்கு செங்கல், ஓடுகள் செய்ய மண் அகழ்ந்த இடம், திருமுழுக்குத் தொடடியாகப் பயன்படுத்தப்பட்டுள்ளது. இதற்குச் சான்றாக பல ஓவியங்கள் போருக்கு முன்னர் இங்கு பேணுவைக்கப்பட்டிருந்தன. தற்போது அவை காணாமல்போயுள்ளன.
6. இக்கோயிலின் பாதுகாவலியான மரியன்னை "வாய் திறந்து பேசிய மாதா" என்று இன்றும் அழைக்கப்படுகின்றார். இதற்கும் வாய்வழி வரலாறு உண்டு.
7. யோசவ் வாஸ் அடிகள் தமது மறைத்துதுப் பயணங்களின்போது இத்திருத்தலத்தை 07 தடவைகள் தரிசித்துள்ளார். இவரால் பயன்படுத்தப்பட்ட சிறு கிணறு கோயிலுக்கு வடக்குப் பக்கத்தில் இருந்தது. தற்போது மூண்டுள்ளது.
8. இக்கோயிலில் பல ஆண்டுகள் பணிசெய்த பெற்றோ பெறாஓ அடிகள் ஆன்ம வலிமையும், அரிய செயற்திறன்களும் கொண்டவர். இவர் பேயோட்டுவதில் வல்லவர். இவர் இக்கோயிலிலும், இதனோடு நெருங்கிய தொடர்புடைய துவரங்கேணி தூய அந்தோனியார் கோயிலிலும் வைத்து இவ்வாய் செயலை ஆற்றியுள்ளார்.
09. நாடே மழையின்றி வரட்சியுற்று வாடியபோது, மக்களின் தாகம், தீக்க நிலத்தை ஆசீர்வதித்து பொறாஓ அடிகள் வெட்டுவித்த



அரிய கிணறு, குருமனைக்கு முன்பாக இன்றும் நீர் தருகின்றது. 10. "கத்தோலிக்க இலக்கியத்தின் தந்தை" யாக்கோமே கொன்சால்வெஸ் அடிகள் இயேசுவின் திருப்பாடுகளை மக்கள் மனதில் பதிய வைக்க உடக்குப்பாசை முதன் முதலில் நிகழ்த்தியது இக்கோயிலில்தான். இதன் விளக்கவுரையான 'பசாம்' எனும் வியாகுலப் பிரசங்கத்தை எழுதியதும் இங்கிருந்துதான்.

11. திருப்பாடுகளின் காட்சிக்குப் பயன்படுத்திய மரத்தாலான உடக்குகள் இங்கு பேணி வைக்கப்பட்டுள்ளன. இயேசு கைதியாக அடிபட்ட 06 அடி உயரச்சூழும் இங்குண்டு. இங்கு புனித நிகழ்வுகளுக்கு பயன்படுத்தப்படும் திருச்சிலுவை, கல்லறை ஆண்டவர், உயிர்த்த ஆண்டவர் திருச்சூருபங்கள் இக்கோயில் சார்ந்த சமூகத்தினர் வாழும் மூன்று கிராமங்களில் வைக்கப்பட்டுள்ளன.

12. கி.பி. 1848இல் ஈழத்தின் முதல் ஆயரான 'ஓராசியோ பெற்றகினி' ஆண்டகை, மாதோட்டத்தில் பிரிவினைவாதத்தை வளர்த்த கோவைக் குருவான 'மல்காரீனை' காண வந்தார். ஆயரைக் காண மறுத்த இக்குரு ஓடி ஒளிந்து கதவைத் தாளிட்டதும் இங்குதான்.

13. கோயில் வரலாற்றில் பல நிகழ்வுகளுக்குப்பின், கொச்சின் மறைமாவட்ட ஆயர் அவர்களால் தலைமைத்துவப் பண்புகளில் சிறந்து விளங்கிய கிறிஸ்தவர்களாகிய குருகுல சமூகத்தாரிடம் அனைத்துப் பொறுப்புக்களையும் ஒப்படைத்தார்.

14. இவர்கள் பெற்ற பொறுப்பை, இறைவனுக்கு ஏற்புடைய வகையில் ஆற்ற, திட்ட வரைவுகளை வகுத்து, 250 ஆண்டுகளுக்கு மேலாக அருட்பணியாளர்களின் வழிநடாத்தலோடு மாதோட்ட எல்லாச் சமூகத்தினரோடும் அன்புறவை வளர்த்து இத்திருத்தலத்தைப் பேணி, பணிசெய்து வருகின்றனர். சமூக ஒற்றுமையையும் நடாத்தி வருகின்றனர்.

15. இக்கோயிலைப் பற்றிய வரலாற்றுக் குறிப்புகள், நூல்கள், ஆவணங்கள் ஒற்றோரியன் சபைத் தலைமையகத்திலும், வத்திகான் நூல் நிலையத்திலும் வைத்துக் காக்கப்பட்டு வருகின்றது.

இத்தகைய பெருஞ்சிறப்பு மிக்க இக்கோயில் இறைவரை 313 ஆண்டுகளாக இங்கு கொலுக்கொண்டு இலங்கும் இறை அன்னையின் அரவணைப்பால் காக்கப்பட்டு வருகின்றது. இவ்வாலயத்தின் வழியாக ஈழம் வாழ் எல்லா இன, மறை, மொழி சார்ந்த மக்களும், பல வெளிநாட்டவரும் எல்லாம் வல்ல இறைவனிடமிருந்து எண்ணளவில்லாத நன்மைகளைப் பெற்றுள்ளார்கள். ஆயினும் 60 ஆண்டு காலமாக இத்திருத்தலத்தின் எழுச்சி மங்கிப்போயுள்ளது. இதற்குப் பல காரணங்கள் காட்டப்படுகின்றன. கடவுளின் கருணைக் கண்களின் பார்வை தற்போது இக்கோயிலுக்குக் கிடைத்துள்ளது. எவரும் எதிர்பாராத மறுமலர்ச்சிக் காலம் தோன்றியுள்ளது.

கடந்த ஆண்டு ஐப்பசி மாதம் உயிலங்குளம் பங்குத்தந்தை அருட்பணி. மரி டி கோல் பிரான்சீஸ் அவர்களின் பணியின் வெளிப்பாடுகளில் ஒன்றாக மாபெரும் மரியன்னைப் பவனி இடம்பெற்றது. பெரிய கோயில் வரலாற்றில் என்றமே இறக்கப்பட்டு பவனி கொண்டசெல்லப்பாதிருந்த எம் கூட்டத்து மாதா மன்னார் பிரதான நெடுஞ்சாலை வழியாக பவனியாக எடுத்துச் செல்லப்பட்டது. இந்தப் பவனியால் விளைந்த அருஞ்செயலே தற்போது தொடங்கப்பட்டுள்ள இக்கோயிலின் திருத்தப்பணிகள் என பெரும்பாலான மக்கள் கருதுகின்றனர்.

இவ்வாலயத் திருத்தப்பணிக்கு ஈழத்தின் கருதினால் பேரருட் பெருந்தகை மல்கம் ரஞ்சித் அவர்களின் ஆசீர்நிறைந்த ஒப்புதலும், எமது அன்பு ஆயர் பெருந்தகை இராயப்பூ யோசேபு அவர்களின் ஆசீரும் ஆதரவும், பங்குத்தந்தை அவர்களின் வழிகாட்டலும் கிடைத்துள்ளது. இப்புதுப்பித்தல் செயற்பாட்டின் அச்சாணியான நிதிவளத்தை அருளாளர் யோசவ் வாஸ் சங்கத்தின் கண்டி ஆயர் வியானி பெர்ணான்டோ ஆண்டகை தலைமையிலான குழுவினர் வழங்க முன்வந்துள்ளனர். இவர்களோடு கைகோர்த்து உதவ வெளிநாட்டு, உள்நாட்டு இறையன்பர்களும் முன்வந்துள்ளனர். இறைவன் தக்ககாலத்தில் தாம் விரும்புவதை முன்னெடுக்க பலரைப் பயன்படுத்துகிறார் என்பது தெளிவாகத் தெரிகின்றது.

இப்பணி கடந்த 15.05.2013 புதன்கிழமை காலை 9.00 மணிக்கு, திருப்பலி வழிபாடு நிகழ்த்தப்பட்டு, இப்பணி செம்மையுடனும், பாதுகாப்புடனும் நடைபெற இறைவேண்டல் செய்யப்பட்டு, பயபக்தியாகத் தொடங்கிவைக்கப்பட்டது. இதில் பங்குத்தந்தை, கோயில் மகாசபை உறுப்பினர்கள், பெரியோர்கள், கிராம மக்கள், கோயிலைச் சேர்ந்த பெருந்திரான இளைஞர் கூட்டமும் பங்கு கொண்டனர். இக்கோயில் முன்னைய நாட்கள்போல் நாட்டின் பொதுத் திருப்பயணத் திருத்தலமாகத் திகழ்வதில் ஐயம் இல்லை.

ஈழத்தின் திருத்தாருக்கு புனிதர் பட்டம் வழங்குவதற்கான செயற்பாடுகள் மேற்கொள்ளப்பட்டு வருகின்றன. அவரின் படைப்பான இக்கோயிலைத் திருத்தும் பணிக்குத் தங்களால் இயன்றவகையில் ஒத்துழைப்பது கடவுளுக்கு மாட்சியையும், அன்னைமரியாளர் மீது கொண்டுள்ள பற்றுதலையும் அருளாளருக்கு மரியாதையையும் எடுத்துக் காட்டும் அருட்பணிச் செயலாகும். இதன்வழி ஈடுபடும் எல்லோரும் இறையாசீரால் நிரப்பப்படுவோம் என்பது திண்ணம்.

கலை இலக்கியச் சாளரம்

கவிதைக் களம்

பத்திரிகையைக் கொல்லாதே



உயிர் எழுந்து உயிருடன் கலந்து - இதில் மெய்யுமுண்டு இதைப் பொய்யாக்க துணிந்தவர்கள் வீரர்கள் அல்ல விலைபோனவர்கள்.

தணிக்கைகள் பல தாண்டி தகவல்கள் பல தந்து தமக்கெனத் தளம் அமைத்து தரணியில் பிறக்கும் கடதாசிப் பூக்கள் நீங்கள் உங்களுக்கு அழிவு இல்லை.

ஊடகரைக் கொன்றாலும் ஊடகத்தை எரித்தாலும் உயிரினைக் காட்டும் பேனாக்காரனின் உணர்வுகளை அழித்துவிட முடியாது.

பாமர மக்களின் புகுத்தறிவை வளர்க்கும் பத்திரிகைப் பேணவை பறிக்க உன்னால் முடியுமா? பகைவனே பார்த்திரு. பதிலடி நாடி வரும்.

உண்மையை எடுத்துரைக்கும் உன்னத பத்திரிகையை அழித்துவிடாதே. உண்மைகள் எரிவதில்லை புகைந்துகொண்டே இருக்கும்.

பெய்ப்பற்றுவா செபதேயு, கொக்குப்புடையான், சிலாவத்துறை.

இளைஞனே விழித்தெழு

ஈன்றோர் உடன் பிறந்தோர் கரையேற்றுவான் எனக்காத்திருக்க வாலிப வருடங்கள் அவனை வட்டமிட்டு வலைவீசுகின்றன. அவனோ கையில் செல்போனும் காதில் இயபோனும் காதல் நிற்கின்றோனும் கொண்டு அலைகிறான். இவை இல்லையென்றால் உன் ஈனேஜ் என்ன டேமேஜ் ஆயிருமா?

மதுவைத் தேடும் வாலிபனே, அது உன் உயிரைக் குடிப்பதை அறிவாயா? குடிப்பதை வெளிச்சமென குதாகலித்துக்கொள்கிறாய்! குடிசாரத்தோழா - கொஞ்சம் கிட்டவாடா மதுபானம் என்பது நீர் வடிவ நெருப்பா!

இளைஞர்கள் தினம் கொண்டாடப் போகிறார்களாம் சிக்கிய முட்கம்பிக்குள் நாமிருக்க இளைஞர்களுக்காய் குரல் கொடுக்கும் உலக நாடுகள் எங்கே? விழித்தெழு - இளைஞனே!

வாலிபம் வாழ்க்கையில் ஒருதடவை வருவதா புயல் அடிக்கையில் வளைந்தாலும் நாணல் புயல் நின்றதும் நிமிர்ந்துவிடும். புயல் மோதுகையில் நிமிர்ந்து நின்ற பெருமரங்கள் நிலைகுனிந்து முறிந்துவிடும்.

நெருப்பில் விழுந்து பறக்கும் பீனிக்ஸ் பறவைபோல வாதைகள் உன்னைப் பேதையாக்கிவிட்டாலும் சிந்தனை செய் - நிச்சயம் உனக்கு வழிபிறக்கும்.

எம். சோபியா மெனடல், ஆலங்குளம், வட்டக்கண்டல்.



கொஞ்சம் சிரிங்க

ஆசிரியர் :- மாணவர்களே நான் ஒரு பழமொழி சொல்வேன். அதை நீங்கள் முடிக்கவேண்டும் உப்பிட்டவரை மாணவர்கள் :- உலக்கையால் அடி.

கணவன் :- ஏன்டி மரக்கறிக்க கடையில் அம்புலன்ஸ் நிக்கிது. மனைவி :- அது வேறொன்றும் இல்ல. மரக்கறி விலையைக் கேட்டு ஆக்கள் மயங்கிட்டாங்கலாம் அதுதான்.

டாக்டர் :- உங்க மனைவிக்கு ஒரு பல் பிடுங்க நூறு ரூபாய் ஆகும். கணவர் :- ஆயிரம் ரூபாய் தானே. அவட நாக்கையும் சேர்த்து பிடுங்குங்க டாக்டர்.

அ. ஜெயப்பிரியா, பெரியகட்டைக்காடு, நானாட்டான். பண்ணையார் :- நம்ம தோட்டமெல்லாம் எப்படி இருக்கு? வேலைக்காரர் :- உங்க மனசுபோல இருக்கு முதலானி பண்ணையார் :- எப்படி? வேலைக்காரர் :- ஈரமே இல்லீங்க!

டாக்டர் :- மேடம் உங்க கணவருக்கு நல்ல ஓய்வும் டென்சன் ஏற்படாத சூழ்நிலையும் வேணும்

பெண் :- அதுக்கு என்ன செய்யணும் டாக்டர்? டாக்டர் :- பதினைந்து நாட்களுக்கு அவரைச் சந்திக்கக்கூடாது! செ. இருதய நாதன் பறனாந்து, முத்திரிப்புத்துறை.

மருமகன் :- மாமா உங்கட மகன எனக்கு பிடிச்சிருக்கு.. மாமா :- சரி மாப்பிள ஆனால் அதுல ஒரு சிக்கல்

மருமகன் :- என்ன சிக்கல் மாமா?

மாமா :- என் மகளுக்கு கொஞ்சம் வாய் நீளம்.

மருமகன் :- பரவாயில்ல மாமா. எங்கட அம்மாவுக்கு கொஞ்சம் கை நீளம்.

ராமு :- சோதிடர் என் திருமணத்திற்கு பிறகு தோஷமெல்லாம் நீங்கிவிடும் என்று சொன்னது ரொம்ப சரியாய் போச்சு.

ரமேஸ் :- தோஷமெல்லாம் நீங்கிடுச்சா?

ராமு :- ஆமாம் சந்தோஷமெல்லாம் நீங்கிடுச்சு

எ. டொறின் (நிஷா), சிறிய குருமட வீதி, ஒல்லிமோட்டை, மன்னார்.

மன்னா விளம்பரப் பலகை

கடவுளை ஏமாற்ற நினைப்பவன் ஏற்கனவே தன்னை ஏமாற்றிவிட்டான். தே. ஜெர்மா, சாளம்பன்.

“இந்தச் சந்திரனிலிருந்து பூமியைப் பார்க்கும்போது எவ்வளவு அழகாகத் தெரிகிறது. நாம் வாழும் பூமியா இது என்று எனக்கு ஆச்சரியமாக இருக்கிறது. அதேநேரத்தில் - பூலோக மக்கள் அனைவரும் ஒருவர் ஒருவருடைய உரிமைகளைப் போற்றி, பூமி உருண்டையைக் காக்கவேண்டுமே என்ற கவலையும் எனக்கு ஏற்படுகிறது...!” சந்திரனில் முதல் முதலாக பாதம் பதித்த விண்வெளி வீரர் ஆம்ஸ்ட்ரோங்

நல்லதை எண்ணுவது அறிவு. எண்ணியதை முடிப்பதை முயற்சி. மகிழ்ச்சியும் ஒன்றித்த உழைப்புமே வாழ்நாளை அதிகரிக்கும்.

- ஞா. கிறிஷாந்தா (சுயின்சி), சாளம்பன், ஆட்காட்டிவெளி.

“கீழே விழுவது தோல்வியின் அறிகுறியல்ல. விதை கீழே விழுவதாலே முளைக்கின்றது, தோல்வியைக் கண்டு மனமுடையலாகாது. உதிர்ந்த மரமும் ஒருநாள் தளிர் விடும்.” செ. ஜெசில்லா, இல. சி.08, மடுக்கோவில்.

“முகம் மனதின் ஒவியம். கண்கள் அதன் தூதுவர்கள்” யே. கிறிஸ்டொலா (கீத்தா), மாவிளங்கேணி, முருங்கன்.

இறைவன் உனக்குள்ளேயே இருக்கும்போது அவரை நீ எங்கேயும் போய்த் தேடவேண்டாம். உன்னை நீ அறியும்போது உன்னுடைய ஆற்றலையும் உணர்ந்துகொள்கிறாய்.

வாழ்க்கையை வெறுக்கின்றவனால் இறைவனை உணர முடியாது. - எம். ஜெயந்தன், புதுக்கமம், உயிலங்குளம்.

சிறுகதை

செ. ஜெசி, இல. - சி. 08, மடுக்கோவில், மடு.

ஆருயிர்

காலைத் தென்றல் வீசியது. சூரியக்கதிர்களோடு இனிய பறவைகள் கீச்சிடும் சத்தம் கேட்டு ஆலய மணிகள் ஒலிக்க கண் விழித்தான் அந்த அன்புத் தாய் மேரி.

மேரி காலையில் வேலைக்குச் செல்வதற்காக பிள்ளைகளுக்கு சாப்பாட்டைத் தயாரித்தாள். பிள்ளைகளை அணுப்பிவிட்டுத் தானும் சாப்பிடச் சென்றாள். அவளால் சாப்பிட முடியவில்லை. சாப்பாட்டை எடுத்து முடிவைத்துவிட்டு மெல்லச் சென்று கட்டிலில் சாய்ந்துகொள்கிறாள்.

அருகில் அவளைப் பார்த்துப் புன்னைகத்தவாரே அன்பு மகன்மார் ரெனி, ஜெனி, ஜெறாட் ஆகியோரின் புகைப்படங்கள் சுவரில் தொங்கிக்கொண்டிருந்தன.

அந்தப் படங்களுக்கு அழகான மாலைகளைப் போட்டிருந்தாள். அந்த மாலைகளின் நடுவிலே புதுமலராய் ரெனி, ஜெனி, ஜெறாட் ஆகியோரின் முகங்கள் சிரித்தவண்ணமாகவே இருந்தன. மேரியின் கண்கள் குளமாக நிரம்பி கண்ணீர் கன்னத்தை முத்தமிட அவளின் உள்ளம் ரெனி, ஜெனி, ஜெறாட் வாழ்ந்த நாட்களை இனியமாக மீட்டிப் பார்க்கிறது.

பிள்ளைகளுடன் சின்னச் சின்னச் சண்டைகள், கோபங்கள், பிரிவுகள் மத்தியிலும் அளவுகடந்த பாசமழை பொழிந்த அந்த பசுமையான காலத்தை யாரால்தான் மறக்கமுடியும்? ஆசைப் பெற்றோருடனும் சகோதரர்களுடனும் அவர்கள் வாழ்ந்த காலங்கள் இறந்தகாலங்களாக மாறியிருக்கலாம். ஆனால் மேரியின் குடும்பத்தை பொறுத்தவரையில் காலத்தால் அழிக்க முடியாத கானங்கள் அந்த நாட்கள். அந்த மடுத்தவாலயத்தில் கொடுமான அந்த நிகழ்வு நடந்தேறிய நாள் மறக்கமுடியாத நாள். போர்ச் சூழல் காரணமாக பல நூற்றுக்கணக்கான மக்கள் அகதிகளாகத் தஞ்சம் புகந்த இடம்தான் மடுத்தேவாலயம். அங்கு மேரியின் குடும்பமும் அகதியாக தஞ்சம் புகுந்தது. எத்தனையோ துன்பங்கள், கஸ்டங்கள் இருந்தாலும் மேரி எப்பொழுதும் பூக்களில் புன்னகைச் சாயத்தைப் பூசி முகமலர்ச்சியுடன் காணப்படுவாள். ரெனி, ஜெனி, ஜெறாட் மூவரும் வீட்டில் ஆண்பிள்ளைகள். அத்தோடு செல்லப்பிள்ளைகள்.

விடுமுறை காலங்களில் குதாகலமாக விளையாடுவார்கள். ரெனி, ஜெனி, ஜெறாட் மூவரின் மகிழ்ச்சியை அளவிடமுடியாது. மாதங்கள் வருடங்களாகி, வருடங்கள் புகங்களாக ஓடிக்கொண்டு இருந்தன. யத்தங்களும் தொடர்ந்துகொண்டே இருந்தன. எதுவும் ஓய்வதாய்த் தெரியவில்லை.

எத்தனையோ உயிர்கள் வெடிசுண்டுகளுக்கும் கிளைமோர்த் தாக்குதலுக்கும் ரவைகளுக்கும் காவுகொள்ளப்பட்டு இறந்தன. வழமைபோல் பாடசாலை லீவு முடிந்து பாடசாலை ஆரம்பமாகியது. விளையாட்டுப் போட்டிகளில் மாணவர்கள் ஆசிரியர்கள், ஆர்வமுடன் கலந்துகொண்டனர். மாணவர்களை ஆசிரியர்கள் உற்சாகமுட்டுவதில் குறிக்கோளாயிருந்தனர். விளையாட்டுப்போட்டிக்குச் சென்ற பிள்ளையைக் காணாது ஒரு கணம் அதிர்ந்து போனான் மேரி! பிற்பகல் 2.00 மணிக்கு வீட்டுக்கு வந்துசேர வேண்டியவர்கள் 2.30 மணி ஆகியும் வீட்டுக்கு வராததால் அவளது பெற்ற வயிறு பற்றி எரிந்தது. சில மணி நேரத்தின்பின் விளையாட்டுப்போட்டி முடிந்து மாணவர்கள் குதாகலித்துக்கொண்டு வழமையாக வரும் பேருந்தில் ஏறிக்கொண்டார்கள். அக்கம் பக்கம் வெடிசுண்டுகளின் சத்தங்கள் கேட்டுக்கொண்டே இருந்தன. “எப்படியும் பிள்ளைகள் வந்துவிடுவினம்” என்று வழிமேல் விழி வைத்து வைத்தகன் வாங்காமல் காத்துக்கொண்டு இருந்தான் மேரி.

வெகுநேரமாகியது. வந்தது பேருந்து அல்ல, அவர்களின் இடியான இறந்தசெய்தி மட்டுமே! இடியோசை இயமனாய் வெடித்தொலித்து ஓய்ந்தது. எங்குமே அவலத்தின் கூக்குரல்கள்! பாசங்களைத் தேடி பதறி ஓடும் உறவுகள்! பார்க்கும் முகமெல்லாம் கண்ணீரின் கோடுகள்! உறவுகள், உற்றார்கள், நண்பர்கள், எனப் பலரும் கூடி அழுதனர். மேரியின் பிள்ளைகள் பிணமாய் வைக்கப்பட்டிருந்தார்கள். புலர்ந்திடும் புன்னகை மட்டும் ரெனி, ஜெனி, ஜெறாட் ஆகியோரின் இதழ்களில் அப்போதும் பூத்திருந்தது. மேரியின் குடும்பம் அழுது புரண்டது, துடிதுடித்தது! போன உயிர் மீளவருமா? என்று எண்ணியவன் இறுதிக்கடமைகளை முடித்தான். பல நாட்களில் உறவுகள், உற்றார், நண்பர்கள் விடைபெற்றனர். ஆறுதல் கூற எத்தனை பேர் வந்தாலும் பிரிவுத்துயர் அவர்களை விட்டுப்பிரிவதாய் இல்லை. இவ்வாறாக ரெனி, ஜெனி, ஜெறாட்டின் நினைவுகளோடு மேரியின் குடும்பம் வாழ்ந்தது. பறவைகள் கீச்சிடும் சத்தம் கேட்டது. ஆலய மணி ஒலித்தது. சூரியக்கதிர்களோடு போட்டியிட்டுக்கொண்டு சாளரத்தினூடாக இனிய தென்றல் வந்து மேரியின் உடலை வருடிச்சென்றது. (தொடர்ச்சி 15ஆம் பக்கம்)

க. பொ. த. சாதாரண மாணவர்களுக்கான பரீட்சை வழிகாட்டி - 2013 கத்தோலிக்க திருமறை

உங்களுக்குத் தெரியுமா? மறையறிவுப் போட்டி- 119

தொகுப்பு : திரு ச. மாட்டன் டயஸ்

தொகுப்பு :- திருமதி. ஞானமலர் மரியதாசன், மன்/ அல் - அஸ்ஹர் ம.வி

- பகுதி - 1 வினாக்கள் - விடைகள்
01. இரண்டாம் வத்திக்கான் சங்கம் எப்போது கூட்டப்பட்டது? 1962ஆம் ஆண்டு ஒக்டோபர் 11ஆம் நாள்
 02. இயற்கைக் காட்சிகளமீதும் படைப்புப் பொருட்களமீதும் மிகுந்த அன்புகொண்டிருந்தவர் யார்? புனித பிரான்சிஸ் அசிசியார்
 03. இரண்டாம் வத்திக்கான் பொதுச்சங்கத்தைக் கூட்டிய திருத்தந்தை யார்? திருத்தந்தை 23ஆம் யோவான் (அருளப்பர்)
 04. உமது பங்கிலுள்ள பணிக்குழுக்களைக் குறிப்பிடுக?
 - பீடச்சிறார் குழு
 - திருப்பாலத்துவ சபை
 - மரியாயின் சேனை
 - மறைக்கல்வி மன்றம்
 - அன்பியங்கள்
 - தோழமைக்குழு
 - அருட்பணிப்பேரவைக் குழு
 - இளைஞர்/ யுவதிகள் குழு போன்ற இன்னும் பல
 05. ஒரு கிறிஸ்தவக் குடும்பத்தில் இருக்கவேண்டிய திருப்பொருட்கள் எவை? திருவிவிலியம், திருச்சிலுவை, இயேசுவின் படம், புனிதர் படங்கள்
 06. இயேசு அமைக்க விரும்பிய புதிய உலகில் எவற்றை நிலைநாட்டினார்? அன்பு, நீதி, உண்மை, பகிர்வு, மன்னிப்பு, சமத்துவம், ஆகிய மதிப்பீடுகளை நிலைநாட்டினார்.
 07. உழைப்பு எத்தனை வகைப்படும் அவை எவை? 2 வகை. உடல்சார்ந்த உழைப்பு, சிந்தனை சார்ந்த உழைப்பு
 08. உழைப்பின் பயன்கள் யாவை?
 - உழைப்பு இம்மைக்கும் மறுமைக்கும் நன்மை பயக்கின்றது.
 - மனித வாழ்வை மேம்படுத்துகின்றது.
 - சமுதாயத்தை உயர்த்துகின்றது.
 - மனிதனுக்கு மாண்பு சேர்க்கின்றது.
 - சமத்துவத்தைக் கொடுக்கின்றது.
 09. உறுதிப்புகதல் கொண்டாட்டம் எத்தனை வகைப்படும்? அவை எவை?
 - தொடக்கச் சடங்கு
 - இறைவாக்கு வழிபாடு
 - உறுதிப்புகதல் கொண்டாட்டம்
 - இறுதிச் சடங்கு
 10. பணிக்குழுத்துவ முழுமை பெற்றவர் யார்? ஆயர்
 11. தியானிப்பதற்கு மிகவும் இன்றியமையாதது எது? மனதை ஒருநிலைப்படுத்துதல்.
 12. ஏழாவது கட்டளைக்கு எதிரான பாவங்கள் எவை?
 - பிறர் பொருள்மீது ஆசைகொள்வது
 - பிறருடைய பொருள்களை பறித்துக்கொள்வது.
 - அநீதியான வட்டி வாங்குவது
 - கொள்ளையடிப்பது.
 - வாங்கிய கடனைத் திருப்பிக்கொடுக்காமல் ஏமாற்றுவது.
 - கண்டெடுத்த பொருளை உரியவரிடம் கொடுக்காமல் இருப்பது.
 - நியாயமான கூலி கொடுக்காதது
 - திருடிய பொருள் எனத் தெரிந்தும் அதை வாங்குவது.
 - வரி செலுத்தாமல் ஏமாற்றுவது.
 13. பொதுச் சொத்துக்களை நாம் எவ்வாறு பேணிப் பாதுகாக்க வேண்டும்?
 - பொதுச் சொத்துக்கள் அனைவருக்கும் உரியது என்பதை உணரவேண்டும். அவற்றைச் சேதப்படுத்தக்கூடாது.
 - பொதுச் சொத்துக்களின் பயன்கள்பற்றி விழிப்புணர்ச்சி ஏற்படுத்த வேண்டும்.
 - பொதுச் சொத்துக்களைப் பாதுகாப்பது ஒவ்வொருவருடைய கடமையாகும்.
 - பொதுச் சொத்துக்களைச் சேதப்படுத்துபவர்களுக்கு தகுந்த அறிவுரை, ஆலோசனைகள் வழங்க நடவடிக்கை எடுக்க வேண்டும்.
 - வீதிகள், பேரூந்து நிலையங்கள், புகையிரத நிலையங்கள் போன்ற பொதுவான இடங்களைத் தூய்மையாக வைத்துக்கொள்ள வேண்டும்.
 - பொதுச் சொத்துக்களை நாம் ஆக்கிரமிக்கவோ, அபகரிக்கவோ கூடாது.
 14. ஞான நூல்கள் எத்தனை? அவற்றைத் தருக?
 1. யோபு
 2. திருப்பாடல்கள்
 3. நீதிமொழிகள்
 4. சபை உரையாளர்
 5. இனிமைமிகு பாடல்கள்
 6. சாலமோனின் ஞானம்
 7. சீராக்கின் ஞானம்
 15. பெரிய இறைவாக்கினர் நூல்கள் நான்கு தருக?
 1. எசாயா
 2. எரேமியா
 3. எசேக்கியேல்
 4. தானியேல்
 16. என்பது அதிமேலான தியான முறையாகும். இராஜயோகம்
 17. எமது எந்தச் செயற்பாடுகள் இறைவனை அவமதிப்பதாக அமைகின்றன? அறிவையும் பௌதீக உலகிலுள்ள அனைத்தையும் தவறாகப் பயன்படுத்துவது.
 18. அப்போஸ்தலிக்க கார்மேல் சபையின் பணி யாது?
 1. கல்விப்பணி
 2. சமூகப்பணி
 3. முதியோர் பராமரிப்பு
 19. ஆழ்நிலைத் தியான சபைகள் எவை?
 - ஆசீர்வாதப்பர் தியான கன்னியர்சபை (OSB)
 - கார்மேல் மடவாச கன்னியர் சபை (OCD)
 - ஏழைகளின் கிளாரம்மாள் கன்னியர் சபை
 - செபமாலக் கன்னியர் சபை (CR)

20. இலங்கையில் தேசிய குருமடம் எங்கு அமைந்துள்ளது? அம்பிட்டிய, கண்டியில் அமைந்துள்ளது.
21. சமுதாயத்திலும் திருச்சபையிலும் ஒவ்வொரு மனிதனும் நற்பண்பும் சிறந்த தங்கியுள்ளது. குடும்பத்திலேயே
22. குடும்ப வாழ்வைச் சீர்குலைக்கும் காரணிகள் 2 தருக?
 - பிழையான பாலியல் உறவு
 - முறையற்ற தொடர்புகள், கருக்கலைப்பு
23. பழைய ஏற்பாட்டில் தேவாலயங்களில் புனித இடத்தில் வைக்கப்பட்டிருந்தது என்ன? விளக்குத்தண்டும் (ஒளி), அப்பமும்
24. பொதுநிலையினரின் திருச்சங்கம் என அழைக்கப்படுவது எச்சங்கம்?
 - 2ம் வத்திக்கான் சங்கம்
25. சலேசியன் சபையின் (SDB) பணி யாது? இளைஞர் நலப்பணி
26. துறவற வாழ்வென்பது என்ன? ஒரு கிறிஸ்தவன் திருமுழுக்கின் வழியாகத் தான் கொடுத்த வாக்குறுதிகளை அதிக பொறுப்புடனும் முழுமையாகவும் நிறைவேற்றுவதாகும்.
27. பழைய ஏற்பாட்டில் தெரிந்தெடுக்கப்பட்ட மக்கள் எவ்வாறு செபித்தார்கள்? உரத்த சத்தமாக, கைதட்டி, ஆடிப்பாடி.
28. தியானம் என்றால் என்ன என்பதைச் சுருக்கமாக விளக்குக? மனதை ஒருநிலைப்படுத்தி இறைவனுடன் நெருங்கிய உறவை ஏற்படுத்துதல் தியானமாகும்.
29. 'மாரனாதா' என்பது எதனைக் குறிக்கின்றது? கிறிஸ்துவின் இரண்டாவது வருகை
30. எதனால் மட்டுமே வாழ்வைப் பேறுபெற்றதாக அமைக்க முடியும்? கிறிஸ்துவின் பாஸ்கா மறைநிகழ்ச்சியில் பங்குபற்றுவதால்.
31. கிறிஸ்துவன் உறவை ஏற்படுத்தக்கூடிய வழிகளை விளக்குவது எது? மலைப்பொழிவு (8 பேறுகள்)
32. 8ம் கற்பனைக்கு எதிரான செயல்கள் எவை?
 - பொய்ச்சாட்சி கூறுதல்
 - உண்மையைக் கண்டும் அலட்சியம் செய்தல்
 - பொய்ப்பிரசாரம் செய்தல்
 - வதந்திகளைப் பரப்புதல்
 - கோள் சொல்லுதல்
 - இரகசியம் காக்கத் தவறுதல்
 - பிறரைத் தவறான வழியில் வழிநடத்துதல்
 - மற்றவர்களின் தனிப்பட்ட வாழ்க்கை விடயங்களை வெளியிடுதல் போன்றன.
33. இயேசுவின் பெண் சீடர்கள் யார்? மகதலா மரியா, யோவன்னா, குசன்னா
34. இயேசு தம் பணியைத் தொடங்கியபோது அவரின் வயதென்ன? 30 வயது
35. எனது உண்டு என் இரத்தத்தைக் குடிப்பவர் வாழ்வைக் கொண்டுள்ளார். நானும் அவரை இறுதி நாளில் செய்வேன். சதையை, நிலை, உயிர்த்தழைச்
36. 1980.05.24 அன்று திருப்பலி நிறைவேற்றிக் கொண்டிருக்கும்போது கொலைசெய்யப்பட்டவர் யார்? பேராயர் ஒஸ்கார் றொமேரோ (Oscar Romero)
37. சமூகநீதியின் புனிதர் யார்? புனித மாட்டன் தே போரஸ்
38. புதிய ஏற்பாட்டின் நூல்களை வகைப்படுத்துக?
 - நற்செய்தி நூல்கள் (4)
 - வரலாற்று நூல் (திருத்தாதர் பணிகள்) - 1
 - திருமுருகங்கள் (21)
 - திருவெளிப்பாடு (1)
39. அழைத்தலில் காணப்படும் பண்புகள் எவை?
 - பெயர் சொல்லி அழைத்தல்
 - காட்சி அல்லது விசேட அனுபவம்
 - தயக்கம் காட்டல்
 - திட்டப்படுத்தல்
 - அனுப்பப்படுதல்
40. இறைவன் எம்மோடு பேசுவதை நாம் எவற்றின் மூலம் அறியலாம்?
 - நல்ல புத்தகங்கள்
 - நல்ல நண்பர்கள்
 - மனச்சான்று
 - ஆன்மீக உரை கேட்டல்
 - பெற்றோர், பெரியோர், ஆசிரியர்களின் அறிவுரைகளுக்குக் கீழ்ப்படிதல் போன்றன.

- வேதாகமம் நமக்கு 17 இறைவாக்கினர்களைக் கோட்டிட்டுக் காட்டுகின்றது. இவர்களில் தலைமையானவர் - முதன்மையானவர் எசாயா. இவர் கிறிஸ்துவுக்கு முன் 8ம் நூற்றாண்டின் பிற்பகுதியில் எருசலேமில் வாழ்ந்தவர். கடவுளின் திருவுளத்தை இஸ்ராயேல் மக்களுக்கு எடுத்துச்சொல்லி, மக்களைக் கடவுளின்பால் மனம் திரும்புவதற்கு இறைவனால் தேர்ந்தெடுக்கப்பட்டு தயார் செய்யப்பட்டு அனுப்பப்பட்டவர்.
- படைப்பின் காலம் முதல் கிறிஸ்துவின் பிறப்புரை நீண்ட காலம் மனித இனம் வளர்ந்து வந்தது. இவர்கள் வளர்ச்சி அடைந்த காலத்தில் இறைவன் ஆபிரகாம் என்ற நீதிமானைத் தேர்ந்தெடுத்து, அவரை முதல்வராகக் கொண்ட ஒரு மனித சமூகத்தை உருவாக்க விரும்பினார். அவரோடு உடன்படிக்கை ஒன்றைச் செய்தார். "இருக்கின்றவராய் இருக்கின்றவர் நாளை நான் உங்கள் ஆண்டவராக இருப்பேன். நீங்கள் என் மக்களாக இருப்பீர்கள். உங்களுக்குப் பாலும் தேனும் பொழிக்கிற கானான் நாட்டை உரிமைச் சொத்தாக்குவேன்." என்றார். குழந்தைகளை இல்லாத ஆபிரகாமிடம், "உன் சந்ததியினரை நான் ஆகாயத்து விண்மீன்களைப் போலவும் கடற்கரை மணலைப்போலவும் பழுதீய் பெருகச் செய்வேன்" என்று கடவுள் அளித்த வாக்குறுதியைப் பற்றியும் நாம் படித்திருக்கின்றோம்.
- இறைவனை நம்பிய ஆபிரகாமை இறைவன் ஆசீர்வதித்தார். - நிறைவாக ஆசீர்வதித்தார். அவர் வழிமரபில் வந்த யூதாவைத் தந்தையாகக் கொண்ட இனம் யூதர் என்றும், யூதாவுக்கு இஸ்ராயேல் என்ற மற்றொரு பெயர் இருந்ததால் யூதர் இஸ்ராயேலர் என்றும் அழைக்கப்பட்டனர்.
- இவர்கள் கடவுளால் தெரிந்துகொள்ளப்பட்ட இனமாக இருந்தாலும் உலக மாயைகளால் இழுப்பண்டு, நெறிமறி திசைமாறிப் போனபோது பிற இனத்தவரால் கைப்பற்றப்படவும், அடிமைகளாக்கப்படவும் இறைவன் சித்தம் கொண்டார். இது போன்ற காலகட்டத்தில் கி. மு 8ம் நூற்றாண்டில் தென் நாடான அசீரியாவின் அச்சுறுத்தலுக்கு உள்ளாகியிருந்தது.
- இதற்கு முக்கியமான காரணம் இஸ்ராயேலர் சிலைவழிபாடுகளின் ஈடுபாடு கொண்டிருந்தது. மட்டுமல்லாது பாவ வாழ்வில் முழுகி இருந்தமையும் ஆகும்.
- பாவ வாழ்வைவிட்டு மீண்டு யூத மக்கள் கடவுளாம் இறைவனிடம் வந்து சேரவேண்டும். வந்து சேராவிட்டால் இருளும் அழிவுமே காத்திருக்கிறது என்பதை எசாயாவின் இறைவாக்காகும்.
- இனி எமது வினாக்களுக்குள் செல்வோம். வினாக்கள் எசாயா 6ம் அதிகாரத்திலிருந்து 11ம் அதிகாரம் வரையுள்ள பகுதிகளிலிருந்து தொகுக்கப்படுகின்றன.
01. "படைகளின் ஆண்டவர் தூயவர் தூயவர். மண்ணுலகம் முழுவதும் அவரது மாட்சிமை நிறைந்துள்ளது" என்ற வார்த்தையைக் கேட்ட எசாயா என்ன கூறினார்?
 02. எசாயா வாழ்ந்த காலத்தில் தமஸ்கு எந்த நாட்டின் தலைநகராக இருந்தது?
 03. எசாயாவின் இறைவாக்குகளில் யேசுவைப்பற்றி அறிவிக்கப்படுகின்றது. எப்படி அறிவிக்கப்படுகின்றது?
 04. இறைவனின் அமைதியான தேவபராமரிப்பையும் அருட்கொடைகள் வழங்கலையும் வேண்டாம் என்று இஸ்ராயேலர் மறுக்கின்றார்கள் என்பது 8ம் அதிகாரத்தில் எந்த வார்த்தைகளால் எசாயாவுக்குக் கூறப்படுகின்றது?
 05. எசாயா 9ம் அதிகாரத்தில் 2 முதல் 8 வரை உள்ள வாக்கியங்களில் யாரைப்பற்றி குறிப்பிடப்படுகின்றன?
 06. கடவுளை மறந்து, மனம்போனபடி வாழ்ந்த இஸ்ராயேலரை கிழக்கிலிருந்தும் மேற்கிலிருந்தும் வந்த மக்களினம் அடிமைப்படுத்தியது. அந்த மக்களினத்தார் யார்?
 07. யார், யார் மேல் கேடுவரும் என எசாயா தீர்க்கதரிசனமாய்க் கூறுகின்றார்?
 08. தன்னைச் சினத்துக்கு உள்ளாக்கிய எந்த நாட்டை தண்டிக்க இறைவன் தெரிந்துகொண்டார்?
 09. அசீரியரைத் தண்டிப்பதற்கு இஸ்ராயலரின் ஒளியானவர் எவ்விதம் மாறுவார்?
 10. ஆண்டவரின் ஆவி அவர்மேல் தங்கியிருக்கும். ஞானம், மெய் யுணர்வு, அறிவுத்திறன், ஆற்றல் நுண்மதி, ஆண்டவரைப்பற்றிய அச்ச உணர்வு இவற்றை அந்த ஆவி அவருக்கு வழங்கும். அவரும் ஆண்டவருக்கு அஞ்சி நடப்பதில் மகிழ்ந்திருப்பார். இந்த அவர் யார்?
- மாணவர் மறையறிவுப் பகுதி இல. 117 இற்கான கேள்விகளுக்கு 25 பேர் விடையளித்திருந்தனர். இவர்களுள் பரிசுக்குரியவராகத் தெரிவுசெய்யப்பட்ட அதிஸ்ரசாலி அ. புளோறன்ஸ், கங்காணதீவு, நானாட்டான்.
- பாராட்டுக்குரியவர்களாக தெரிவுசெய்யப்படும் 10 அதிஸ்ரசாலிகள்
1. கிறிஸ்தின் ஏஞ்சல் டலிமா, 1ம் வட்டாரம், பேசாலை.
 2. செ. வளன் நிலுஜன் துரம், மரியாளர் வீதி, தாழ்வாபாடு.
 3. ம. தர்மிகா, இல - 109, பெரியபண்டிவிச்சான், மடுக்கோவில்.
 4. எம். றி. அருளானந்தம், சென் ஜோன்ஸ் வீதி, கொழும்பு - 15.
 5. ம. நிலோஜிகா, 27/4 ப.கு.வீதி, பாண்.தாழ்வு, யாழ்ப்பாணம்.
 6. எம். தேவி, இல. 118, எமில்நகர், மன்னார்.
 7. ஆர். கிங்ஸ்டீனோ, கபித்தா மோட்டை, அடம்பன்.
 8. ஜெ. கனிஸ்ரா, நொச்சிக்குளம், உயிலங்குளம்.
 9. வி. ஆன் செளமியா, 5ம் வட்டாரம், விடத்தல்தீவு.
 10. இருதயராசா கிஷான், அச்சங்குளம், நானாட்டான்.

மன்னாவுக்கு பணம் அனுப்பும் விபரம்

வங்கியின் பெயர் : Hatton National Bank Ltd, Mannar
 பணம் பெறுபவர் பெயர் : The Editor, MANNA
 வங்கிக் கணக்கு இலக்கம் : S/A No. 020020029782

விவிலியக் குறுக்கெழுத்துப்போட்டி இல.132

சாலமோனின் ஞானம் அதிகாரம் 1 முதல் 19 முடிய

உங்கள் விடைகளை ஓகஸ்ட் மாதம் 15ஆம் திகதிக்கு முன்னர் அனுப்பிவைக்கவும். சரியான விடைகளை எழுதிய மூன்று அதிர்ச்சலிகளுக்கு பரிசுத்தொகைகள் அனுப்பிவைக்கப்படும். பாராட்டுப்பெறும் 50 பேருடைய பெயர் விபரங்கள் மன்னாவில் பிரசுரிக்கப்படும். (பதிப்பாசிரியர்)

★	12		16		04		29	★
	★	24	08		20		28	★
05		★		34		32	★	19
30			★	33		★		23
	01	21					11	
			13		31			03
		09	★		26	★		07
	17	★			10		★	27
25	★		02				18	★
★				06		14		22

(— என்ற அடையாளம் சுட்டி நிற்பது முழு இறைவார்த்தையின் இடைச்சொற்கள் என்பதை கவனத்தில் கொள்ளவும்)

இடமிருந்து வலம்

- வானம் பற்றிய அறிவை அவருக்குக் கொடுத்தது.
- மன்னர்களை — எதிர்த்து நின்றது.
- எண்ணிலடங்காதோர் ஓரே சாவுக்கு — கிடந்தனர்.
- மனிதரைக் கடவுள் — அப்பெண் தருவார்.
- எல்லா நேரத்திலும் — அவர்களுக்குத் புரியத் தவறவில்லை.
- தம் பிள்ளைபால் — அவருக்குத் அளித்தது.
- ஞானம் மனித நேயமுள்ள
- என்னும் அவர்களே — முடியாத யாய் இருந்தார்கள்.
- பலிபோல் அவர்களை ஏற்றுக்கொண்டார்.
- நீதியின் தம்மீது படரவில்லை.

வலமிருந்து இடம்

- இறைவாக்கினர் ஒருவரின் வாயிலாக — செய்தது.
- இரக்கமின்றிக் குழந்தைகளைக் செய்தோர். — கொணர்.
- நம் வாழ்வு போலக் கலைந்துபோகும்.
- அதற்கு ஒரு அமைத்தீர்.
- மேல் அன்பு செலுத்துங்கள்.
- ஏனெனில் அவர்களுடைய விருப்பத்தை செய்யக் — வந்தன.

அதிர்வுகள்

10ஆம் பக்கத் தொடர்ச்சி

காதலி என்பவள் கடன்காரன் மாதிரிப் பாருங்கோ!

காதலி என்பவள் கடன்காரன் மாதிரி! அவன் (கடன்காரன்), வாங்கினால் விடமாட்டான். இவள் (காதலி) தொடங்கினால் விடமாட்டாள். கடனை வாங்கிப் பாருங்க?, காதலைத் தொடங்கிப் பாருங்க?, காதலி என்பவள் கடன்காரன் மாதிரி என்பதன் பொருள், முழுமையாகப் புரிந்துவிடும்.

காதலி பற்றி எழுதிய ஒருவன், “காதலி என்பவள் பாட்டி சுட்ட வடை மாதிரி! ஒழுங்காகப் பாத்துக்கல்லண்ணா காக்கா தூக்கிக்கிண்ணு போயிரும்” என்றான். பாவம், வடையை சுட்டு, சாப்பிட முடியாமல், அதனைப் பறிகொடுத்தவனின் பரிதாபமான வரிகளாகக்கூட இருக்கலாம். கைக்கு எட்டிய வடை வாய்க்கு எட்டாமல் போயிருக்கலாம்! காதலியின் அன்பைப் பெறமுடியாத காதலன், “மணக்க முடியாத அரும்பையும் இனிக்க மறந்த கரும்பையும் எனக்குத் தந்த இறைவனின் கணக்கை நினைத்துப் பார்க்கின்றேன்” என்கிறான்.

காதலனும் கணவனும் ஒட்டிக்கொண்டால் நல்லா உழக்கித்திரியலாம்!

காதலன் கடைக்காரன் மாதிரி! கடைக்காரன், வைத்திருக்கும் பொருளை எப்படியாவது விற்றுத் தீர்த்துவிட்டதான் நினைப்பான். அதுபோலதான், காதல் பிறந்துவிட்டது என்றால் “தம்பியவ, எப்படியாவது தூதுவிட்டதான் துரத்தித்திரிவினம்!”. கடைக்காரன் ‘கஸ்டமர்’ரைக் (customer) கண்டால் விடுவானோ? அதுபோலத்தான், காதலன் தான் கணவைத்திருப்பவளைக் கண்டால் ‘விடான்’; விட்டுக் கலைப்பான், விட்டுவிட்டுக் கலைப்பான்....!

இது இவ்வாறிருக்க, காதலனுக்கும் கணவனுக்கும் ஒரு வித்தியாசம் இருக்கிறது. அதனைச் சரியாக அடையாளம் காணவேண்டும். தன் உழைப்பில் வாங்கிய ‘மோட்டோ பைக்’இல் (Motor bike) அவளை கூட்டிக்கொண்டு போனால் அவன் காதலன். அவ்வாறு இல்லாமல், அவளின் அப்பாவின் பணத்தில் ‘மோட்டோ பைக்’ (Motor bike) வாங்கி, அவளை ஒட்டிக்கொண்டு போனால் அது அவளுடைய கணவன் என்று அடித்துச் சொல்லலாம். இப்படியான அனுபவ முடிவுகளை பல்கலைக்கழகங்களில் ஆய்வுகள் செய்தாலும் கண்டுபிடிக்க முடியாது. அப்படியிருக்க, எப்படித்தான் இவனின் கண்ணில் இவையெல்லாம் படுகிறதோ என கட்டுரை ஆசிரியரைப்பற்றி யோசிப்பது புரிகிறது. இக்கண்டுபிடிப்பைப்பற்றி ஒரு நண்பரிடம் சொன்னபோது, “இந்தக் ‘கண்ணாவி’களை ஒவ்வொரு ‘சீதன்

- ஒருவர் மற்றவருக்குத் விளைவிக்கின்றார்கள்.
- ஆனால் கைவேலைப்பாடாகிய சபிக்கப்பட்டது.
- இறைவன் — பாராட்டி வழங்கியபொழுது — போய்விட்டன.
- ஏனெனில் அந்த — விரும்பிய தந்தது.
- அதற்கு உதவி
- பழிச்சொல் கூறாது உங்கள் அடக்குங்கள்.
- முகங்கள் கொண்ட — தோன்றின.
- அப்பொழுது — அவர்களுக்குத் எதுவும் — கொண்டிருந்தார்கள்.
- ஏனெனில் யாவும் உம்முடையன.
- நற்பயிற்சிமீது — கொள்ளும்
- அவர்களது — நகரங்கள் உமிழும்.
- இம்மக்கள் மக்கள் என்பதை ஏற்றுக்கொண்டார்கள்.

மேலிருந்து கீழ்

- அறிவிலிகள் அவற்றின்மீது — தோற்றமே விடுகிறது.
- அவர்களது நிந்தனை ஒருபோதும் — தெரியாதனவல்ல.
- விழிப்புடைய அனைத்தையும் கேட்கின்றது.
- அவர்கள் வேற்று — இன்னும் கூர்ந்தார்கள்.
- மாசற்றவர்களுக்குப் கிடைக்கும் என்று உய்த்துணர்வில்லை.
- போல விரைந்து சென்றன.
- அரிதான நடுவே — பரந்து விடுவார்கள்.
- உம் செயல்களை அறியும்.
- இருமடங்கு அவர்களை ஆட்கொண்டது.
- எங்கள் பகைவர்களை — அந்த செயலால் — பெருமைப்படுத்தினர்.

கீழிருந்து மேல்

- இழக்காத, தவறான — பேறுபெற்றவர்.
- குற்றமற்ற வாழ்க்கையே உண்மையான பழுத்த
- மண்ணகத்தில் ஊன்றியிருந்த — கொண்டிருந்தது.
- முதுமையின் மதிப்பு வாழ்வினால் வருவதன்று.
- தராசில் மிக — காட்டும் போலவும் — கண்முன் உள்ளது.
- கம்பிகள் இல்லாச் யில் அடைபட்டனர்.
- அழகின் ஊற்றாகிய கடவுளே அவற்றை உண்டாக்கினார்.
- வளர்க்கப்பட்டேன்.
- அவர்களுடைய பகைவர்களோ விந்தையான எதிர்கொண்டார்கள்..
- கடவுளது செயல்திறனின் படியாக் கண்ணாடி.
- மலர்களை அவை — சூடிக்கொள்வோம்.
- அவர்கள் மாட்சிமக்க முடியைப் பெறுவார்கள்.

‘சோடி’களிலும் தானே பாக்கிறோம்! பிறகென்னத்திற்கு ஓர் ஆய்வு?” என்று கூறியவர், “இல்ல... நீங்க சொல்லுறதிலையும் முக்கியமான ஒரு விசயம் மறைஞ்சிருக்கு! இந்த விசயத்தையே ஆழமான ஆய்வுப்பொருள்போல தென்படக்கூடிய ஒரு தலைப்பாய் போட்டு, நம்மட பல்கலைக்கழகத்தில் சமர்ப்பித்தால் ஆய்வுசெய்ய அனுமதித்து விடுவார்கள். அத்தோடு மட்டுமல்லாது அவ்வாய்வை வழிநடத்தவும், பரிசீலிக்கவும் என ஒரு பேராசிரியரையும் நியமித்து விடுவார்கள். வேறென்ன? இரண்டு, மூன்று ஆண்டுகளில் இதனை வைத்தே ஒரு ‘டிகிரி’ (degree) எடுத்திடலாம்” என்றான் வலு உறுதியாக.

காதலனுக்கும் கணவனுக்கும் என்ன வித்தியாசம் என்று பார்த்தால் போதுமா? இவர்களுக்கிடையே என்ன ஒற்றுமை உண்டு என்றும் பார்ப்பது இவ்வாய்வுக்கு ஒரு முழுமை சேர்க்கும் அல்லவா! காதலனும் கணவனும் முறையே காதலியின் மனைவியின் கைகளில் ‘புளோ ரையிலஸ்’ (floor tiles) போன்றவர்கள்! முதல் தடவையே சரியாகப் பதித்து விட்டால், ஆண்டாண்டு காலங்களுக்கும் நல்லா உழக்கிக்கொண்டு திரியலாம். அதாவது முதல் ‘impression’ (எண்ணப்பதிவு - ‘இம்பிரஷன்’) என்பார்கள். அதனை, ஆரம்பத்தில் சரியாகச் செய்துவிட்டார்கள் என்றால்; பிறகென்ன, ‘அவங்க’ அமத்துகின்ற ‘channel’க்கு (சனல்) அவர் ஆடிக்கொண்டிருப்பார்! ஆனால், முதல் தடவையே ‘புளோ ரையிலஸ்’ (floor tiles) சரியாக பதிக்கப்படவில்லை என்றால்; வேறென்ன? காலப்பூராகவும் கறகப்படுத்தான்! எப்படி இருக்கிறது இந்தக் கண்டுபிடிப்பு! புரிகிறதா இப்போது? ‘புளோ ரையிலஸ்’ பதிக்கும்போதும் யோசித்துக்கொண்டதான் பதிப்போம். ஆமா....!

தேறினால் தெரியப்படுத்துங்கள்!

நிறைவாக, காதல் என்பது, “இரண்டு கண்களும் இரண்டு கண்களும் எதிர்ப்பட்டுக்கொள்ள, நான்கும் குருடானபின் நடக்கும் நாடகம்” என்பார் கவிஞர் மு. மேத்தா. பலரால் இரண்டு கண்களோடே வாழ்க்கைப் பாதையில் சரியாகப் பார்த்து நடக்கமுடிவதில்லை. அதற்குள், இரண்டுடன் இன்னும் இரண்டு கண்களைச் சேர்த்து நான்கு கண்களும் குருடானபின், இருவரும் நடத்துகிற நாடகம் எப்படி இருக்கும்? புட்டிவிக் மாக்குளைத்து கடைசியில் கழிக்கின்றன கதையாய்த்தான் இருக்கும். இந்த நாடகத்தின் கதையும்தான்! இந்நாடகத்தைப் போட்டு, நடத்து, தேறினால், தெரியப்படுத்துங்கள். முயற்சித்துப் பார்ப்போம் (காதல் அதிர்வுகள் அதிர்ந்து காணாமல் அல்லது இன்னும் வேணுமா?... அதிர்வுகள் தொ...ட...ட...ட...ட...ட... உங்கள் கருத்துகளைப் பதிவுசெய்ய : anpuomi@yahoo.com)!

விவிலியக் குறுக்கெழுத்துப் போட்டி இல. 130ல் சரியான விடைகளை அனுப்பியவர்களில் பரிசுபெறும் மூன்று அதிர்ச்சலிகள்: முதலாம் பரிசு:

ஜே. திலிபா, புதுக்கமம், உயிலங்குளம்.
இரண்டாம் பரிசு: மூன்றாம் பரிசு:
அ. சுகுணராஜ், தேவன்பிட்டி, புதுக்காடு. யே. விக்ரோநியா ரஞ்சினி, 4ம் வட்டாரம், எழுவைத்தீவு.

விடைகளை எழுதி அனுப்பியவர்கள் 90 பேர். சரியான விடைகளை எழுதியோர் 75 பேர்.

விவிலியக் குறுக்கெழுத்துப்போட்டி இல. 130ல் சரியான விடைகளை அனுப்பியவர்களில் பாராட்டுப் பெறும் போட்டியாளர்கள்

- தா. விதுசிக்கா, பெரியகுஞ்சுக்குளம், மடுறோட்.
- கொ. குணரட்னம், களிமோட்டை, முருங்கன்.
- அ. மரிஸ்ரெலா, பெரியகுஞ்சுக்குளம், மடுறோட்.
- ப.றெமோனா பறுனாந்து, மாட்டினார் வீதி, 8ம் வட்டாரம், பேசாலை.
- தே. ஆன் ஜீவனா, சிறுக்கண்டல், முருங்கன்.
- ஆர். கிங்ஸ்ரினோ, கபித்தாமோட்டை, அடம்பன்.
- கிறிஸ்தின் ஏய்சல் டலிமா, 1ம் வட்டாரம், பேசாலை.
- செ. காஜனா, ஆலங்குளம், வட்டக்கண்டல்.
- எஸ். கிஷோ ஷானினி, பொன்தீவுகண்டல், முருங்கன்.
- ஞா. வினோ சர்மி, முதலைகுத்தி, உயிலங்குளம்.
- சிபில்லா ஜோன், இல.07, சென் ஜோன் வீதி, கொழும்பு - 15.
- ஞா. செலஸ்ரீன், இறம்பைக்குளம், வவுனியா.
- ஞா. ஜெருஷன், முதலைகுத்தி, உயிலங்குளம்.
- எஸ். மேரி நிக்ஷலா, முருங்கன்பிட்டி, முருங்கன்.
- அ.கரோலினி கீர்த்திக்கா, 57, தபால் நிலையவீதி, திருகோணமலை.
- என்.சி. ஜெகஜீவன் ரோச், பள்ளிமுனை, மன்னார்.
- என். ஜெகப்பிரியன், இல.180, ஒல்லிமோட்டை, மன்னார்.
- ஞா. தர்ஷி, முதலைகுத்தி, உயிலங்குளம்.
- செ. இருதயநாதன் பறுனாந்து, முத்தரிப்புத்துறை.
- தே. ஜீவஜலோஜன், பரிசாரிகண்டல், முருங்கன்.
- ச.மேரி வேர்ஜின், பாலைப்பெருமாள்கட்டு, வட்டக்கண்டல், மன்னார்.
- ரி. சியாந்தனா, காத்தான்குளம், நானாட்டான்.
- தி. மெரினா, முத்தரிப்புத்துறை.
- சி. ரோயல் கிறிஸ்தி ரோச், மாவட்ட நீதிமன்றம், மன்னார்.
- ரோசா, வட்டாரம் - 04, எழுவைத்தீவு, யாழ்ப்பாணம்.
- அ. டொறின் லெம்பேட், தலைமன்னார் மேற்கு, தலைமன்னார்.
- றொ. ரொசான், கொழும்புத்துறை, யாழ்ப்பாணம்.
- ஐ. ரொகான், புனித சவேரியார் ஆலயம், தேவன்பிட்டி.
- செ. ஆன் நியூக்கா தூரம், மரியான் வீதி, தாழ்வுபாடு.
- கெ. சுகந்தினி, பொன்தீவுகண்டல், அளவக்கை.
- பி. மரியதாஸ், சென் மேரிஸ் வீதி, அடம்பன்.
- பா. றெபேக்கா, கனகராயன்குளம் தெற்கு.
- டொ. டர்லின் ரொக்சி, சிறுத்தோப்பு, பேசாலை.
- எவ். கில்மன், மணற்குளம், உயிலங்குளம்.
- அ. நொரேன் லெம்பேட், தலைமன்னார் கிராமம், தலைமன்னார்.
- ஈ. நிஷாந்தினி கூக்கு, குழந்தையேசு வீதி, 8ம் வட்ட., பேசாலை.
- பா. மேனகா, பட்டித்தோட்டம்.
- ஜெயக்குமார், விளான், இளவாலை, யாழ்ப்பாணம்.
- என். மேரி யோசப் குரூஸ், 8ம் வட்டாரம், வங்ககாலை.
- ஐ. இருதயமேரி, இல.54, கற்குளம்-02, சிதம்பரபுரம், வவுனியா.
- செ. தேவசகாயம் பறுனாந்து, அரிப்பு, சிலாவத்துறை.
- ரி. யேசுராணி, கீரிசுட்டான், பாலம்பிட்டி.
- நோ. சுவின்சிக்கா, பெரியபண்டிவிச்சான், மடு.
- அ. சுயந்தன், பனங்கட்டுக்கொட்டு கிழக்கு, மன்னார்.
- ரொ. ஸ்ரெலா, இல.50, வீரபுரம்.
- கே.துளசிகா, A.G.A. அலுவலகம், பாண்.குளம், நட்லாங்கண்டல்.
- அருட். மேரி எமலின், அருப்பே சிறுமியர் இல்லம், வவுனியா.
- ப. பவுஸ்தீனா, குருவில், பாலப்பெருமாள்கட்டு, வட்டக்கண்டல்.
- கே. கீர்த்தனா, கார்மேல் மடம், சாம்மாந்துறை, சொறிக்கல்முனை.
- ஜே. பென்சியன், மாதா கோவில் வீதி, தலைமன்னார்.

இல.130 இற்கான சரியான விடைகள்

வ ¹⁶	லை	★	★	ஞா ¹²	ன	ம்	ள	இ ¹⁵	★
ழி	பா ⁷	கா	லை	★	ர்	போ	தா ¹	★	ன
பை	ப்	ரு	நெ ¹⁹	டை	★	பொ ¹⁴	ய்	ரி	வா ²⁰
வு	றி	அ ¹	ஞ்	ந ²⁸	ரை	★	வா ²⁶	★	ள்
★	த ²⁵	ரி	சு	ப ¹	ரி	வு	★	★	தா
ம்	★	ய	ரு	லி	★	அ ¹⁷	வே ²²	★	யு ⁹
ய	ல்	★	க ¹²	ரு	ணை	ன்	ந்	து	★
த	லி	லீ ¹³	★	று	ற்	பு ⁰³	கை	யா	னி
இ ²¹	ழ	வு	டி	★	ந் ²⁷	ரே	க ²⁴	ல	க ¹⁸
★	நி ⁰²	டு	நா ⁰⁸	ள்	★	யா ⁰⁶	ப	கி ¹⁰	★

விவிலியக் குறுக்கெழுத்துப்போட்டி இல.131ற்கான முடிவுகளை 2013ம் ஆண்டு ஓகஸ்ட் மாத மன்னாவில் எதிர்பாருங்கள்.

தயவுசெய்து அவதானியுங்கள்

நீத்தார் நினைவுப் பகுதியில் உங்கள் அன்புக்குரியவர்களின் நினைவுகளைப் பிரசுரிக்க விரும்புகின்றவர்கள் எந்த மாதத்தில் இந்த நினைவுகள் பிரசுரிக்கப்படவேண்டுமோ அந்த மாதத்திற்கு முதல் மாதம் 10ம் திகதிக்கு முன்னர் அனைத்து விபரங்களையும் எம்மிடம் ஒப்படைக்க வேண்டும் என்பதை அன்போடு நினைவுபடுத்துகின்றோம்.

கட்டண விபரம்
கறுப்பு வெள்ளை 4,500/= கலர் 7,500/=

நீய்காது நிலைவுகள்

4ம் ஆண்டு நினைவுச்சலி 3 1/2ம் ஆண்டு நினைவுச்சலி



ஆன் மேர் தீரோயால் பில்புப்பிள்ளை (பேர்யா)



தீர்நீற்றி அன்ரன் கமலநேசன் (குஞ்சு)

(கொன்வென்ட் வீதி, மன்னார்.)

மலர்வு : 27.08.1945 மலர்வு : 29.04.1952
உதிர்வு : 06.08.2009 உதிர்வு : 08.02.2010

“நீதிமான்களின் ஆன்மாக்கள் கடவுளின் கையில் உள்ளன. வேதனைகள் எதுவும் அவர்களைத் தீண்டாது”

இவர்களின் பிரிவால் துயருறும்

மகள் அருணி, பெறாமக்கள், சகோதரி, சகோதரன், மருமக்கள், பேரப்பிள்ளைகள், மைத்துனர்கள், மைத்துனிகள், மற்றும் உற்றார் உறவினர், நண்பர்கள். (லண்டன், பிரான்ஸ்)

தமிழ்த்தாயின் தனி ஆழுமை

6ஆம் பக்கத் தொடர்ச்சி

மேல்நாட்டு அறிஞர்கள் தனிநாயகம் திருப்பலி ஒப்புக்கொடுத்த பக்திநிலையினைப் பெரிதும் பாராட்டி உள்ளார்கள். எந்தச் சூழ்நிலையில் காணப்பட்டாலும், எவர் நடுவில் இருப்பினும், தாம் ஒரு குரவர் என்பதை பொருத்தமான முறையில் வெளியிட்டுக்கொண்டே வாழ்ந்தார். தமது விசுவாச வாழ்வின் ஒவ்வொரு நிகழ்வையும் இறை அனுபவத்திற்கு இட்டுச்செல்லும் படிக்கற்களாகக் கணித்தார். தமது வாழ்வின் இறுதி ஏழாண்டுகளையும் தான் இழைத்த தவறுகளுக்கு இறைவனிடம் மன்னிப்புக்கோரி இறைவன் தன்னுடன் மிக நெருக்கமாக தன்னை இணைத்த காலம் எனக் கூறியதிலிருந்து அவரது தாழ்ச்சி புலனாகிறது. அடிகளார் தமது குருத்துவத்தின் உயிர் நாயாகவே தமிழ்ப்பணியை நோக்கினார்.

“அமெரிக்காவில் மூன்று திங்கள் தமிழர் எவரையும் காணும் வாய்ப்புப் பெறாத யான் தமிழின் ஒலி இன்பத்தை நுகரக்கருதி, ஒரு நாள் திருக்குறளை எடுத்து வாய்விட்டுப் படிக்கத் தொடங்கினேன். நூலைத் திறந்ததும் முதன் முதலில் யான் கண்ட குறட்பா,

இருவேறுலகத் தியற்கை

திருவேறு தென்னியராதலும் வேறு

அந்நேரத்தில் இச்செய்யுளின் ஆழ்ந்த கருத்தொன்று எனக்குத் தோன்றிற்று. அ.து உரைகாரர் கருத்துமன்று, ஊழைப்பற்றிய கருத்துமன்று: என் அருள் மறையின் கருத்தொன்று அச்சொற்களில் பொதிந்திருந்து கண்டேன். அவற்றின் மென்மையையும் இனிமையையும் நுகர்ந்தேன். அப்பொழுதும், இத்துணைச் சிறப்புப்பெற்ற இலக்கியத்தையும், அதனைத் தோற்றுவித்த மொழியையும் பரப்பதல் வேண்டுமெனும் துணிவும் மிகுதியாய் ஏற்பட்டது. இயேசுவின் கோவிலையும், திசைநோக்கித் தமிழ் மொழியை எனக்குத் தாய் மொழியாகத் தந்த இறைவனையும் கைகூப்பி வணங்கினேன்.” (தமிழ்த் தாது)

இங்கு இரண்டு குறிப்புக்கள் அவசியப்படுகின்றன. ‘அப்பொழுதும்’ என்ற சொல்லில் உள்ள ‘ம்’ தாம் முன்பு எடுத்த முடிவு இப்பொழுது தெய்வவாக்கின் முத்திரையைப் பெற்றதுபோல் உறுதியாகிவிட்டது என நம்பினார். அடுத்து, மதத்துடன் நேரடித்தொடர்பு இல்லாத தமிழ்ப்பணிக்கும் தமது குருத்துவ நோக்கிற்கும் முரண்பாடு இருந்ததாக அவருக்குத் தெரியவில்லை. மாறாக,

என்னை நன்றாய் இறைவன் படைத்தனன்

தன்னை நன்றாய்த் தமிழ் செய்யுமாறே

என்னும் திருமுலரின் திருமொழி - தமது வாழ்விலும் உண்மையாவதை உணர்ந்தார். தமது குருத்துவ முகிழ்வே பணியின் தமிழ்ச் சேவை - தமிழ்த் தாது - என்பதை அப்பட்டமாக நாட்குறிப்பேட்டில் எழுதிவைத்துள்ளார்.

இறுதியாக நாம் தனிநாயகத்தின் தனிப்பெரும் சேவையைப் புரிந்துகொள்ளவேண்டுமெனில் அவரை ஆதரித்து ஊக்குவித்த ரோச் ஆண்ட்கையைப் பற்றியும் தெரிந்துகொள்ள வேண்டும். அவர் தென்னிந்தியாவின் இலத்தின் திருச்சபைக்குத் கிடைத்த முதலாவது மண்ணின் மகன். தூத்துக்குடி ஆயர். இயேசு சபையைச் சேர்ந்தவர். சிக்கலில் தவிக்கும் குருமானவர்கள், குருக்கள் மட்டில் அக்கறையும் ஆறுதலும் சொரியும் அனுதாபி. தனிநாயகத்தைப் பற்றியும், அவரது சங்கடங்களைப் பற்றியும் (குறிப்பாக திருவாங்கூர் மறைமாவட்டத்தை விட்டு விலகியதையும்) நன்கு அறிந்திருந்தார். அவர் இயேசு சபையைச் சேர்ந்தவராயும் முதலாவது தமிழ் ஆயராகவும் இருந்ததினாலோ எதுவோ தனிநாயகத்தின் தமிழ்ப் பணிக்கு உற்சாகம் ஊட்டினார்.

01ம் ஆண்டு நினைவுச்சலி 03ம் ஆண்டு நினைவுச்சலி



சேல்வி. சூசை ராக்கினி லீனா



சேல்வி. சீனந்தம்பி பாக்கியம் (அக்கா)

(தாழ்வுபாடு, மன்னார்.)

மலர்வு : 24. 10. 1939 மலர்வு : 06. 01. 1948
உதிர்வு : 27. 06. 2012 உதிர்வு : 31. 05. 2010

அன்பின் வழி நின்று இறையன்பின் துணைகொண்டு துன்பங்கள் தாங்கி எமதுயர் தீர்க்கப் போராடி எம்மவர் வாழ்வின் விடியலுக்காய் வருசம்பல பாடுபட்டீர்கள். இன்று தாகமாய் நாம் தேடும் விடியலும் வரும் முன்னே நீங்கள் விடை பெற்றுச் சென்றுவிட்டீர்கள். நெஞ்சம் வலிக்கின்றது. உம் நினைவில் வாழ்கின்றோம் கண்ணுக்குள் நின்கின்றீர்களே! பார்த்த முகம் மறக்குதில்லையே பாவம் என்ன செய்தோம் ஆண்டவரே ஆறுதல் தாரும் உங்கள் ஆன்ம சாந்திக்காக ஆண்டவரை வேண்டுகின்றோம். இவர்களின் பிரிவால் துயருறும் : பெறாமக்கள் வென்ரா, மருமகன், பேரப்பிள்ளைகள்.

அண்ணாமலைப் பல்கலைக்கழகத்தில் தமிழ் பயில அனுமதி அளித்தார்.

அதன்பின் தூத்துக்குடியில் தமிழ் இலக்கியக் கழகம் நிறுவ உதவிபுரிந்தார். 1950-ல் உலகப் பயணம் மேற்கொள்ள அனுமதி வழங்கினார். அது மட்டுமன்றி, இந்தியாவில் பல இடங்களுக்கும் உலகின் எப்பகுதிக்கும் தேவை ஏற்படும் பயணம் மேற்கொள்ள தமது உடன்பாட்டைத் தெரிவித்தார். மேலும் தனிநாயகம் தமது மறைமாவட்டத்திற்கு வெளியேயும் வதிய இசைந்தார். எவ்வாறு யூன் ஆண்ட்கை ஞானப்பிரகாசர் சுவாமிக்கு இந்நூற்றாண்டின் முற்பகுதியில் ஆதரவு அளித்து ஊக்குவித்தாரோ அவ்வாறே ரோச் ஆண்ட்கையும் தனிநாயகத்தின் தமிழ்த் தொண்டுக்கு பின்னணியில் நின்று ஆதரவு நல்கினார். அதன் மூலம், தனிநாயகம் தனக்கென தெரிந்துகொண்ட ஒரு புது வழிக்கு, அதாவது தமிழ் மக்களின் பண்பாட்டில் எவ்வாறு இறைவனுடைய இருப்பின் உரு நிழற் படிவுகள் பதிந்துள்ளன என்பதைக் காட்டி இயேசுவுக்கு சான்று பகரும் நெறிக்கு, தமது ஆசீரையும் ஆதரவையும் அளித்தார். தனிநாயகத்தின் வாழ்வில் இன்னுமோர் ஆண்ட்கையின் பெயரையும் வரலாற்றுக் குறிப்பாக பதிவுசெய்ய வேண்டும். இறுதி ஆண்டுகளை யாழ் மறைமாவட்டத்தில் செல்விட அனுமதி கொடுத்தவர் எல். ஆர். அன்ரனி ஆண்ட்கை. இவர் தனிநாயகத்தின் பணியின் சிறப்பினை உணர்ந்து அவரை வரவேற்றவர்.

இறுதியில் தினகரன் வார மஞ்சரி தனது 7-9-1980 இதழில் பொறித்த புகழாரத்தை இங்கு குறிப்பிடுவது பலனுடைத்து.

“ஆனால் ஒருவரின் பணி மட்டும் அகில உலக ரீதியில் அமைந்து எங்கணும் தாக்கம் செலுத்தத் தவறவில்லை. இது தவத்திரு தனிநாயகம் அடிகளாரின் பணி என்பதை எவரும் மறுத்துரைக்க முடியாது. ரோமன் கத்தோலிக்க குரவராயிருந்தும் இவரது பணி மதவரம்புகளை மீறிப்பாய்ந்தது. இராஜராஜ சோழன் இராஜேந்திர சோழன் செல்லத் தவறிய இடங்களுக்கெல்லாம் அடிகளார் சென்று தமிழ் மணம் பரப்பினார்கள்.”

13வது திருத்தச் சட்டத்தை

1ஆம் பக்கத் தொடர்ச்சி

இந்த முறை பூரணமடையாவிட்டாலும்கூட 30 வருட யுத்தத்தின் பின்னரும் இலங்கை ஒரு அரசாக நாட்டில் சமாதானத்தை நிரந்தரமாக நிலைநாட்ட முயன்றுவருகின்றது. அரசியல் யாப்பு விடயங்களைக் கண்ணோக்கும்போது இந்தச் சீர்திருத்தம் அமுல்படுத்தப்பட்டால் வெளிநாட்டுத் தலையீடு ஏற்படுவதற்கு காரணமாய் அமைவலாம். மத்திய அரசின் அதிகாரம் மேலும் வலுப்பெறும். முக்கியமாக வடக்குப் பிரச்சினை நாட்டின் தேசிய பிரச்சினையாகக் காணப்படுகின்றது. அதற்கான விடைகள் தேசிய அரசியல் தலைமைத்துவம் சிங்கள, தமிழ் தலைவர்கள் மூலமாக முன்னெடுக்கப்படல் வேண்டும். இதற்காக கிரமமான அவதானத்துடன் கூடிய செயற்பாடுகள் காணப்படுதல் அவசியம். அரசியல் சீர்திருத்தத்தை மேற்கொள்ள முன்னர் அரசியல் கட்சிகள், சிவில் அமைப்புகள் ஒன்றிணைந்து அனைத்துக் காரணிகளையும் கருத்தில்கொண்டு பரந்த நோக்குடன் கூடிய அரசியல் யாப்பை அமைக்க வேண்டும். ஆனால், அம்மாதிரியான ஒரு நிலையை எம்மால் காண முடியாதுள்ளது.

அதேபோல் யாப்பு சீர்திருத்தங்களுக்குட்படுத்த முனைவதைவிட பலலினத்தன்மைக்கு மதிப்பளித்து மக்களை ஒன்றுதிரட்டி புதியதொரு யாப்பினை ஏற்படுத்துவதே எம்மைப் பொறுத்தமட்டில் சிறந்த விடயமாக விளங்குகிறது. புதிய யாப்பினை முன்னெடுப்பதன் ஊடாக அனைத்து மக்களுக்கும் நீதியை ஏற்படுத்தும் ஓர் நிலை ஏற்பட வேண்டும். அரசியல் கட்சிகள் மற்றும் அனைத்து சமூகங்களும் ஒன்றிணைய வேண்டும்.

இந்தக் காரணங்களை முன்வைத்து இலங்கை கத்தோலிக்க

சிங்கள மக்கள் மத்தியில்

மன்னார் ஆயரின் பேட்டி - 8ஆம் பக்கத் தொடர் மேலும் தமிழ் மக்களுக்கு எத்தனையோ தீமைகளைச் செய்த இராணுவ அதிகாரியான ஆளுநரை வடமாகாணத்துக்கு நியமித்திருக்கின்றனர். இதன் நோக்கமே தமிழர்களின் அபிலாஷைகளை இல்லாமல் செய்வதுதான். இவ்வாறானதொரு நிலையில் எங்கள் மக்களுக்கு விடிவைப் பெற்றுக்கொள்ள வேண்டும். இதற்காக மாகாண சபையில் களமிறங்க வேண்டும். இந்த அரசு மாகாண சபைக்கு இருக்கின்ற காணி, பொலிஸ் அதிகாரங்களை மீள்பெற்ற பின்னர் தேர்தல் நடத்துமாக இருந்தால் அந்தத் தேர்தலில் பங்கெடுப்பது தமிழ் தர்ப்புகளுக்கு அவ்வளவு உசிதமானது அல்ல.

எங்களுக்காக கொடுக்கப்பட்ட 13 ஆவது திருத்தச் சட்டத்தை சகல மாகாணங்களிலும் நடைமுறைப்படுத்தி அவர்கள் பயன்பெற்ற பின்னர் எங்களுக்கு வழங்குவதற்கு தயக்கம் காட்டுகின்றனர்.

1987ஆம் ஆண்டுகளில் 13ஆவது திருத்தச் சட்டம் கொண்டுவரப்பட்டபோது அதனை நிராகரிக்க தமிழ்த் தலைமைகள் தற்போது அதனை ஏற்றுக்கொள்வது சரியானதா?

மாகாண சபையில் போட்டியிடுவதோ அதில் வெல்வதோ எங்களுக்கு தீவாகும் என்று சொல்லவில்லை. அத்துடன் மாகாண சபை எங்களின் அபிலாஷைகளைப் பூர்த்திசெய்யும் என்றும் சொல்ல முடியாது. ஆனாலும் இருப்பதை பாதுகாப்போம். இல்லாவிட்டால் எங்களால் ஒன்றும் செய்ய முடியாது. அப்படியானால் தமிழ் மக்களுக்கான தீர்வு என்ன?

எங்களது நிலைப்பாட்டை கைவிட முடியாது. இந்த நாடு பிளவுபடாமல் இருக்க வேண்டுமாக இருந்தால் - எந்தக் குழப்பங்களும் வராமல் இருக்க வேண்டுமாக இருந்தால் - தமிழர்களின் அடிப்படை அரசியல் கோரிக்கைகளை இலங்கை அரசு ஏற்றுக்கொள்ள வேண்டும். தமிழ் மக்கள் ஓர் இனம். அவர்கள் பாரம்பரிய பிரதேசங்களில் தங்களைத் தாங்களே ஆள உரித்துடையவர்கள். இதற்கு அமைவாக அதிகாரங்கள் பகிரப்பட வேண்டும்.

இந்தத் தீர்வை அடைவதற்கு எவ்வாறான வழிமுறைகளை கையாள வேண்டியிருக்கும் என்று எதிர்பார்க்கின்றீர்கள்?

இருக்கின்ற அதிகாரங்களையே இல்லாமல் செய்ய எத்தனிக்கும் அரசு, எங்கள் அபிலாஷைகள் - கோரிக்கைகளை ஏற்றுக்கொள்ளும் என்று சொல்ல முடியாது. மக்களுக்கு விழிப்புணர்வைக் கொடுக்க வேண்டும். சிங்கள மக்கள் மத்தியில் படித்த கல்விமான்கள், சமயப்பற்றுள்ளவர்கள் இருக்கின்றனர். அவர்களுக்கு எங்களுடைய உண்மை நிலையை எடுத்துச்சொல்ல வேண்டும். அந்த உண்மை அவர்களுக்கு ஈர்ப்பைக்கொடுக்கும். சிங்கள மக்கள் மத்தியில் சிந்தனைப் புரட்சியை மேற்கொள்ள வேண்டும்.

அரசு அதிகாரியான கோத்தபாய ராஜபக்ஷ அரசியல் செய்கின்றார். அத்துடன் பொதுபலசேனா போன்ற கடும்போக்கு சிங்கள அமைப்புக்களுடனும் இணைந்து செயற்படுகின்றார். இதைத் தாண்டி உங்களின் சிந்தனைப் புரட்சி சிங்கள மக்களைச் சென்றடையுமா?

பாதுகாப்பு அமைச்சின் செயலர் கோத்தபாய ராஜபக்ஷவோ அல்லது பொது பலசேனாவோ எடுக்கும் இனவாத - அடிப்படைவாத நடவடிக்கைகள் பற்றி நாங்கள் கவலைப்படத் தேவையில்லை. அவர்கள் ஒரு சிறு குழுவினரே. சிந்தனைப் புரட்சி ஊடாக சிங்கள மக்களைத் தெளிய வைத்து நாங்கள் எமது உரிமைகளைப் பெற்றுக்கொள்ள முடியும். கோத்தபாய ராஜபக்ஷ தனது பணி என்ன என்பதை மறந்து பேசுகின்றார். அடிப்படை இனவாதிகளுடன் சேர்ந்து அவர்களால் முன்னெடுக்கும் பரப்புரையை எங்களால் சிந்தனைப் புரட்சி மூலம் இல்லாத செய்ய முடியும். அந்த நம்பிக்கை எங்களுக்கு இருக்கின்றது. இவர்கள் கடந்தகால வரலாறுகளை மறந்துவிட்டனர். இனவாதம் பேசிக் கடந்த காலங்களில் நடந்தது என்ன என்பதை வரலாற்றை மீளத் தட்டிப் பார்க்க வேண்டும். அரசியல்வாதிகளான ஜனாதிபதியும், பஸில் ராஜபக்ஷவுமே மெளனம் சாதிக்கும் நிலையில் கோத்தபாய மட்டும் ஏன் தொடர்ந்தும் இனவாதம் பேசிக்கொண்டிருக்கின்றார்? இவையெல்லாம் நீண்ட காலத்துக்கு நிலைக்காது.

ஆயர் பேரவை இலங்கை அரசிடம் கேட்டுக் கொள்வது யாதெனில் 13 ஆவது சீர்திருத்தத்தை சீர்திருத்தத்திற்குள் எளக்க உத்தேசித்துள்ள சீர்திருத்தச் சட்டத்தை முன்னெடுக்க வேண்டாம். அச்சீர்திருத்தத்தை முற்றாக யாப்பிலிருந்து அகற்ற வேண்டாம். மாறாக அனைத்துத் தரப்பினருடனும் கலந்துரையாடி முக்கியமாக பாராளுமன்றத் தெரிவுக்குழுவின் ஊடாக முழுமையான புதிய அரசியல் யாப்பினை உருவாக்க வேண்டும். எமது நாட்டில் அனைத்து மத, இன வேறுபாடுகள் கருத்தில் கொள்ளப்படாத, நீதியைப் பாதுகாக்கும், சமாதானத்தை ஏற்படுத்தும் சுபீட்சம் மலரும் ஒரு யாப்பு உருவாக வேண்டும் என்பதே எமது அவா. அதன் அடிப்படையில் வடக்கில் மாகாணத் தேர்தல் 13ஆவது சீர்திருத்தத்திற்கினங்க நடத்தப்பட வேண்டும் என்பதை நாம் வலியுறுத்துவதோடு அதன் பின்னர் புதிய அரசியல் யாப்பு ஒன்றை இந்நாட்டிற்கு அறிமுகப்படுத்த முடியும் என வலியுறுத்துகின்றோம்.

சிறுகதை..... 12ஆம் பக்கத் தொடர்ச்சி

அவள் கண்களைத் திறந்தபோது முன்னே சுவரிலிருந்த ரெனி, ஜெனி, ஜெறாட் அவளைப் பார்த்துப் புன்னகைத்தவாறு இருந்தனர். எழுந்து சென்று தனது கடமைகளை முடித்துவிட்டு பூமாலையோடு வந்து அவர்களின் படத்தில் பூமாலையைப் போட்டுவிட்டு அந்தப் படங்களை அவள் முத்தமிட்டுக்கொள்ள. கண்ணின் மணியோல் உயிரில் கலந்த உறவாய் ரெனி, ஜெனி, ஜெறாட் வாழ்ந்து கொண்டிருக்கிறார்கள். “அன்னையின் பாதத்திலே அமர்ந்து உறவாடிய இந்த அன்பு உள்ளங்களின் இரத்தம் விடை கூறாமல் உறையப்போவதில்லை” உறவுகளைப் பறிகொடுத்து அமைதி இழந்த உள்ளங்களுக்கு உயிரில் கலந்த உறவாய் மேரியின் குடும்பம் வாழ்ந்துகொண்டிருக்கிறது. (கற்பனையல்ல)

மன்னா

ஜோசவ்வாஸ் நகர் நற்கருணை ஆண்டவர் ஆலயத்திருவிழா



“விண்ணகத்திலிருந்து இறங்கி வந்த வாழ்வு தரும் உணவு நானே” (புனித யோவான் 6:31). கடந்த 01.06.2013 அன்று யோசவ்வாஸ் நகர் ஆலயத்தில் நற்கருணை நாதருக்கு கோலாகலமாக விழா எடுக்கப்பட்டது. மேன்மை தங்கிய ஆயர் அவர்களால் நற்கருணைப் பெருவிழாத்திருப்பல் ஒப்புக்கொடுக்கப்பட்டது. “உடைக்கப்பட்ட உடல், சிந்தப்பட்ட திரு இரத்தம்” என்னும் மையப்பொருளில் அருட்பணி. ரொக்சன் அடிகளார் புகழ்ச்சியும் மறையுரையும் ஆற்றினார்.

புகழ்ச்சிகள், ஆர்ப்பரிப்புக்கள், செபங்கள், கவி, பாடல்கள் மூலம் நற்கருணைநாதர் அலங்கரிக்கப்பட்ட வாகனத்தில் வீதியோரம் வலம் வந்தார். இவ்விழா சிறப்பாக நடைபெற முழுமுச்சாக நின்றுழைத்த தோட்டவெளிப் பங்குத்தந்தை அருட்பணி. யூட் ஞானாச அடிகளாருக்கும், எல்லா விருந்தினர்களுக்கும், கிராமத்து மக்களுக்கும் ஆலய நிர்வாகம் நன்றியைத் தெரிவித்துக்கொள்கிறது. தகவல் : எ. அற்புதராணி.

இரண்டாவது பிறந்தநாள் வாழ்த்து



சுசானா
16.07.2013

இத்தாலி MILANO'வில் வசிக்கும் சுகான் ஜெஸ்லி சுசானா தனது 2வது பிறந்த தினத்தை 16.07.2013 MILANO'வில் உள்ள தனது இல்லத்தில் கொண்டாடுகிறார். அன்பு அப்பா சுகான் அம்மா சீத்தா மற்றும் கொக்குப்படியானில் உள்ள அம்மம்மா, அம்மப்பா, மாமா பிரபு மற்றும் பிரான்சில் உள்ள மாமா டாயு, மாமி பிரியா மற்றும் தொட்டம்மா, தொட்டப்பா யாழ்ப்பாணத்தில் உள்ள அப்பம்மா, சித்தப்பாமார், அத்தைமார் எல்லோரும் சுசானா குட்டியை பல்கலையும் கற்று பலலாண்டு காலம் சீரும் சிறப்புடன் நோய் நொடி இன்றி வாழ வாழ்த்துகிறார்கள்.

ஓமந்தைப் பங்கிற்கு திருத்தந்தையின் தூதுவர் வருகை



ஓமந்தைப் பங்கிலுள்ள பறணந்தக்கல், பணிக்கர் புளியங்குளம் கிராமத்திற்கு கடந்த 10.05.2013 அன்று இலங்கைக்கான திருத்தந்தையின் பிரதிநிதி அதிவணக்கத்துக்குரிய பேராயர் ஜோசப் ஸ்பிற்றெரி அவர்கள் வருகை தந்தார்.

நானாட்டான் பிரதேச கலாச்சார வருவிழா நினைவுகளின் நிழல்கள்



இவர் புதிய வேலர் சின்னக்குளம் கிராமத்தையும் பார்வையிட்டார். இவருடன் இணைந்து மன்னார் மறைமாவட்ட ஆயர் மேதகு இராயப்பு யோசேபு ஆண்டகை அவர்களும், இத்தாலி நாட்டின் அசிசி நகர் பிரான்சில்கள் சபையின் ஆதினத்தலைவர் அருட்தந்தை என்சோ அவர்களும், இன்னும் பலரும் வருகை தந்திருந்தனர். இவர்கள் யுத்தத்தால் பாதிப்பற்ற இடங்களைப் பார்வையிட்டதோடு யுத்தத்தின் காரணமாக வறுமைக்குட்பட்ட மாணவர்களுக்கு துவிச்சக்கர வண்டிகளையும் வழங்கி மகிழ்ச்சிப்படுத்தினர். இந்நிகழ்வை ஓமந்தைப்பங்கின் பங்குத்தந்தை அருட்பணி அசிசியூட் அவர்கள் தலைமை ஏற்று சிறப்பாக செயற்படுத்தினார். திருத்தந்தையின் தூதுவர் ஓமந்தைப் பங்கிற்கு வருகை தந்தது இதுவே முதல் தடவையாகும். பேராயர் வருகை தந்தது இறைவனின் ஆசீர்வாதமாகக் கருதப்பட்டது. இதனால் மக்கள் மனதில் சந்தோசம் நிறைந்திருந்தமை குறிப்பிடத்தக்க விடயமாகும். தகவல் : எம்.ஆர். ரெஜினா.



நீங்காத நினைவுகள்

10ம் ஆண்டு நினைவஞ்சலி

மலர்வு		உதிர்வு
20		28
✠		✠
10		07
✠		✠
1982		2003

சேல்வன். J. றொஷான் மைக்கல் குலாஸ் (சின்னக்கடை, மன்னார்.)

எம் பாசமிடு அன்பு றொஷானே ஆண்டுகள் பத்து ஆனாலும் எம் நெஞ்சை விட்டு அகலவில்லை புன்னகைக்கும் உன் பூமுகம். நீ மறைந்த அன்று கலங்கிய எம் கண்கள் கண்ணீர் வடிக்கிறதே இன்றும். நீண்ட நாட்கள் வாழ்வாயென எதிர்பார்த்திருந்தோம் நீ சடுதியாய் மறைந்தாயே எம்மைவிட்டு. கர்த்தர் உன்னை அன்புடன் அழைத்திருந்தாலும் வாழ்கிறாய் எம் மனதில் என்றென்றும். கர்த்தரின் சன்னிதியில் மீண்டும் உன்னைக் காணும் நாளை ஆவலுடன் காத்து நிற்கும், உன் அன்பு : அப்பா, அம்மா, அக்கா, அத்தான், மருமக்கள், உறவினர் மற்றும் உன்னை அன்போடு நேசிப்போர்.

04ம் ஆண்டு நினைவஞ்சலி

மலர்வு		உதிர்வு
29		14
✠		✠
10		07
✠		✠
1997		2009

சேல்வி. குமார் ரீஷா லக்ஷி (1ம் ஒழுங்கை, எமில்நகர், மன்னார்.)

காலங்கள் ஓடும் வேகத்தில் கடந்தன ஆண்டுகள் நான்கு. நீ இல்லையென்று நினைக்க எண்ணம் கூடவில்லை எமக்கு. நீதானே என்றும் எம் அன்புச் செல்வம் அம்மா! எம் கண்மணியே லக்ஷி அம்மா! உன் பிரிவு எம்மை வாட்டி வதைக்குதம்மா. நீங்கியது உன் உயிர் மட்டும்தான் - ஆனால் என்றமே எம்மைவிட்டு நீங்காதது உன் நினைவு ஒன்றுதான். உன் கண்களால் பேசும் கவிதையும், இன்சொல் பேசும் மொழியும், புன் சிரிப்பை மட்டுமே பொழியும் உன் அழகிய இதழ்களையும் எம்மால் எப்படியம்மா மறக்க முடியும்? அன்று விளையாட்டிற்குக்கூட எம்மைப் பிரிய மறுத்தாய். ஆனால் இன்று ஏன் எம்மைப் பிரிந்து சென்றாய்? திடீரென்றொரு கொடிய நோய் அழைத்தது அன்று. உனக்காக நாம் ஏங்குகின்றோம். இன்று எம்மிடம் திரும்பி வருவாயா? உன் பிரிவால் துயருறும் :- அப்பா, அம்மா, அண்ணா, அம்மம்மா, அம்மப்பா, மாமாமார், அன்ரிமார், மாமிமார், அத்தை மற்றும் உன் உடன் பிறவா சகோதரர்கள்.